

जलता हुआ गुलाब
[पंजाब की ज्वलंत समस्या पर
आधारित महत्वपूर्ण उपन्यास]

जलता हुआ गुलाब

तरसेम गुजराल

पहलो प्रति
कविता गुजराल, अनिरुद्र और
शिल्पा के लिए

आभार

माता-(स्व०)भापाजी का और वहनों का ।

गुरवचन, अवतार जोंडा, मोहन सपरा, सिमर सदोप, राजेन्द्र चुघ, रमेश वत्तरा, सुरेन्द्र मनन, प्रचण्ड, नरेन्द्र निर्मोही, कमलेश भारतीय, सुरेन्द्र मंधन, कीर्ति केसर, जे० वी० सिंह घई, पाली और रमेन्द्र जाखूका, जिनसे चलती वहसें बहुत बल देती हैं ।

विजय धवन (कुर्वत), अक्षय शर्मा, नन्द किशोर वैद और सन्त प्रकाश सिंह का, जो मेरी धड़कनों में हैं ।

वाणी प्रकाशन परिवार का, जिसमें लेखकों के लिए सहयोग की भावना है ।

कुछ इस उपन्यास के बार में

इस उपन्यास का एक ही पात्र है, पजाब ।
इन उपन्यास को एक ही प्रेरणा है, पजाब ।
इस उपन्यास की एक ही चिन्ता है, पजाब ।
इस उपन्यास का एक ही उद्देश्य है, पजाब ।

—तरसेम गुलजार

जनवरी के अन्तिम दिन थे। कालिज के सायकिल स्टैंड पर वृक्षों के टूटे पत्ते बहुत बड़ी तादात में जमा थे। अविनाश हरदीप का इन्तजार कर रहा था।

उसे ख्याल आया कि आज उसका एक सहकर्मी कह रहा था—“प्यार एक अजीब किस्म की बीमारी है। इसके कीड़े ट्यूबरक्यूलोसिस की तरह साँसो में बिखर जाते हैं—इसका इलाज डब्ल्यू० एच० ओ० के पास भी नहीं। सिर्फ यही हो सकता है कि आप आँखों पर पट्टी बाँधकर हैलीकाप्टर से घने जंगल में उतार दिये जायें।—सिर्फ भटकते रहें और इतने में जिन्दगी की शाम हो जाये।”

‘बड़ा फिलासफर हो गया है यार।’

‘फिलासफर नहीं, बीमार—।’

‘चोट खाये लगते हो भाई।’

और वह खिलखिलाकर हँस दिया।

अविनाश ने हरदीप को हिन्दी साहित्य समझने में सहायता देना शुरू किया था। हरदीप एम० ए० के एग्जाम दे रही थी। एक दोस्त के अनुरोध पर अविनाश उसे साहित्य के अलग-अलग मुद्दों पर छोटा-मोटा भाषण पिला आता। पिछले हफ्ते उसने कुछ किताबें देव लेने का सुझाव दिया था। उसने कहा कि वह उसके साथ ही मार्केट चलेगी और जो किताबें ठीक लगेंगी, खरीद ली जायेंगी। तब यह हुआ था कि अविनाश शनिवार ग्यारह बजे उसके कालिज आ जायेगा।

यह उसी की हिमाकत कहिए कि वह दस मिनट पहले से ही वहाँ मौजूद था और व्यर्थ ही गुजरते हुए चेहरे के भाव पढ़ने में बकत गुजार

रहा था। इस बीच शायद वह तीन-चार बार घड़ी देख चुका था। उसे घड़ी की सुइयों इतनी धीमी कभी नहीं लगीं। खासकर ग्यारह बजे के बाद का समय तो वह काट ही नहीं पा रहा था।

अविनाश का जी चाहा कि किसी से पूछ कर उसके बलास रूम तक चला जाये। सायकिल लॉक कर वह आगे निकला। पार्क का हिस्सा पार करते ही उसे सामने से आती हरदीप दीख गई। उसने क्रीम सूट पहना हुआ था और ऊपर गहरे चाकलेटी रंग की शाल ओढ़ रखी थी। इस तरह कुल मिलाकर अपनी चाल के अनुपात से वह खासा संजीदा लग रही थी।

अविनाश को उसने थोड़ी दूर से ही देख लिया था और मुस्करा दी थी। पास आकर मुस्कराहट चहकने में बदल गई।

“आपको ज्यादा इंतजार तो नहीं करना पड़ा ?”

‘ लगभग आधा घण्टा ।’

“गीता मंडम छोड़ ही नहीं रही थीं। मुआफ करेंगे न प्लीज।”

“यह बात-बात पर मुआफी माँगना छोड़ दो; नहीं तो आधी जिन्दगी धमायाचना में ही गुजर जायेगी।”

“अच्छा इसके लिए भी मुआफ कर दें।” उसने हँसते हुए कहा।

“तुम नहीं सुधरोगी।”

दोनों सायकिल स्टैंड की तरफ पलटे।

“आप सायकिल लाये हैं न ?”

“और क्या मेरे पास स्कूटर होगा।”

“होने को स्कूटर भी हो सकता है।”

“गाड़ी भी हो सकती है ?”

“हो क्यों नहीं सकती।”

“नहीं हो सकती।...न ही मैंने कभी इच्छा की है।”

“इच्छा तो करनी चाहिए न।”

“खाक ! स्मगलिंग हम करेंगे नहीं। वाप की लम्बी-चीड़ी प्रापर्टी है नहीं। जुआ हम खेलते नहीं। लाटरी खरीदी नहीं कभी। भगवान के छप्पर फाड़कर देने में हमारा विश्वास भी नहीं...जो पगार मिलती

है उससे कमरे का किराया देते हैं। होटल वाले का तेज मिर्ची की दाल-सब्जी का बिल देते हैं। कुछ घर भेजते हैं और बाकी की किताबें और पत्र-पत्रिकाएँ। इतना ही चलता रहे तो गनीमत है। फिर गाड़ी धीरे-धीरे चीजों की ध्वाहिशों में दिमाग बयो खराब करें।”

हरदीप ने अपनी किताबें और नोटबुक सायकिल के पीछे जमा दीं। तीन किताबें थीं। पहली ‘हिन्दी साहित्य का इतिहास,’ दूसरी ‘गोदान’ पर समीक्षा की किताब और तीसरी पर अखबार का बवर होने के कारण अविनाश देख न पाया। इन सबके बीच उसने अपना पर्स एडजस्ट किया। अविनाश का मन किया कि पूछे, वह अपने पैसे उस सेफ में क्यों नहीं रखती जहाँ दूसरी औरतें रखती हैं, लेकिन फिर टाल गया। यह प्रश्न उसे खुद ही काफ़ी चीप सा-नगा जबकि वह उसे गंभीरता से लेने की चेष्टा कर रहा था। कहीं उसके भीतर यह दिखाने की भावना भी थी कि वह दूसरे लोगों से ज्यादा बेहतर ढंग से सोचता है, ज्यादा संजीदा है और जिन्दगी को फूटवाल या चुटकला नहीं समझता। जहाँ तक बन पाता वहाँ तक जिन्दगी को इन्सानियत-भरे माहीत में जीने की चेष्टा करता है। जहाँ नहीं हो पाता वहाँ उसे बेहद तकलीफ होती है। अविनाश और हरदीप अपनी-अपनी सायकिलों पर निकले।

हरदीप ने कहा, “कल मैं सन्तोष भाभी से मिली थी।”

“अच्छा !” अविनाश ने हँसते से देखा।

“वे बहुत अच्छी हैं।”

“इसमें क्या शक है।”

“वे बताने ली थी कि इस नौकरी में आने से पहले आप ‘कमल’ में काम करते थे।”

“हाँ।”

“संपादन तो आपकी रुचि का काम था। वहाँ से क्यों छोड़ दिया ?”

“उसका संपादन धार्मिक काम जैसा था।”

“धार्मिक काम ?”

“हाँ। दो-दो, तीन-तीन महीने अगर पगार न मिले तो इसे धार्मिक काम ही कहेंगे।”

“नियमित पेमेंट क्यों नहीं देते थे वे ?”

“उसका मालिक संपादक बड़ा विचित्र आदमी था। हरेक को पेमेंट के लिए किसी न किसी पार्टी के पीछे लगा देता, जिसका उसने विज्ञापन छापा होता। वहाँ से पेमेंट मिलने पर ही कर्मचारी का हिसाब करता। एक बार बड़ा रोचक किस्सा हुआ। उसने अपनी सालगिरह पर जब पार्टी दी तो हम सबने अपने-अपने होटल के बिल, चाय के बिल, विजली के बिल उसकी पत्नी को प्रेजेन्ट कर दिये।”

हरदीप हँस पड़ी।

अविनाश को उसका हँसना बहुत अच्छा लगा।

“बहुत सिटपिटाया होगा बेचारा ?”

अविनाश ने राय दी कि वे दोनों सायकिलें स्टेट बैंक आफ इण्डिया के सामने सायकिल स्टैंड पर छोड़ दें और माई हीरा गेट तक पैदल मार्च करें। हरदीप ने तुरन्त स्वीकृति दे दी। अविनाश ने पहले वाली बातचीत जारी रखते हुए कहा, ‘यदि दल बदलने का कोई पुरस्कार मिल सकता है तो उसी संपादक को मिलना चाहिए। उस जैसा ग्रेट दलबदलू दुनिया में नहीं होगा। पहले वह जनसंघ में था। फिर कांग्रेस में चला गया। एक दिन उसने उसके एक सहकर्मी को इन्दिरा गांधी पर लेख तैयार करने को कहा लेकिन जब तक वह लेख लिखकर लाया वह जनता पार्टी में शिफ्ट हो चुका था। जनता पार्टी से फिर लोकदल में चला गया। अब सुना है कि वह पुनः इंका में है। संपादक को अपनी तुकबंदी सुनने का और सुनाने का बहुत शौक था। एक दिन मैंने मूड में आकर उनसे कह दिया कि वे अपनी तुकबंदी सुनाने के लिए रोज सुबह उधम सिंह कालोनी के मन्दिर के पास खड़े हो जाया करें। जो भी बच्चा मन्दिर जा रहा दीख जाये उसे रोककर तुकबंदी सुना दिया करें। इससे एक तो उनकी पाचन-शक्ति ठीक रहेगी, दूसरे बच्चे भी खूब स्वस्थ रहेंगे।

उन्होंने इस राय को गंभीरता से लिया और कहा, ‘लेकिन उधम सिंह कालोनी के मन्दिर के पास ही क्यों ?’

“इसलिए कि वहाँ जाने वाले अधिकांश बच्चे डेफ एण्ड डंब स्कूल के होते हैं।” हरदीप फिर हँस पड़ी। वह टगा-सा उसकी चमकती

दन्तपंक्ति देखता रहा।

“उमने आपको कुछ कहा नहीं?”

“कहता क्या? आर्डर निकाल दिये कि उसी दिन से साहित्य का काम शोभा जी देखेंगी और महिलाओं का पन्ना मुझे दिया जायेगा। वहाँ मुझे यही सब लिखना होता था कि गोरे कैसे बनें। नीबू का आचार कैसे डालें। या फिर मोहनहलवा और खीर पर कालम लिखना होता था...”

“इसका मतलब खाना पकाने और महिला सौन्दर्य की भी खूब जानकारी है आपको।”

“हाँ जी, इसी जानकारी ने तो नोकरी छुड़वा दी।”

“क्यों भला?”

“मैंने पेटे और अगूर की सड़जी बनाने की विधि लिखी—नौकरी छुड़वाने के लिए यो तो पहला पंक्ति ही काफी थी—एक अगूर का दाना लें और एक पंठा लें। दोनों के काट कर बराबर टुकड़े कर लें...”

इस बार हरदीप को इतने जोर से हँसी छूटी कि मिट्ठा बाजार के दुकानदार चौंक गये और ग्राहकों को छोड़कर इधर देखने लगे। माई हीरा गेट से अविनाश ने उसे ‘उपन्यास और लोक जीवन’ ‘यथार्थवाद’ और मुक्तिबोध के समीक्षा-सम्बन्धी लेखों का एक संग्रह खरीदने का मशवरा दिया। मैक्सिम गोर्की का ‘माँ’ और प्रेमचन्द का ‘गाँदान’ भी खरीद डाले। वह जानता था कि दोनों किताबें हरदीप के पास नहीं हैं।

किताब की दुकान से निकल कर अविनाश ने कही बँटकर चाय पीने का प्रस्ताव रखा। हरदीप की इच्छा थी कि घर चलें और चाय वह खुद बना कर पिलाये। अविनाश ने कहा कि घर वह किसी दूसरे दिन चलेगा। आज उतना समय नहीं है। चाय वहीं पी जाये। यह वायदा करने पर कि अविनाश मुक्तिबोध पर तैयार किया हरदीप का लेख दूसरे दिन ही, देखने घर आयेगा, हरदीप ने मान लिया।

माई हीरा गेट के ही एक रेस्तोरँ में वे लोग घुसे।

अविनाश ने पनीर के पकीड़े और चाय का आर्डर दिया। अविनाश

ने दोनों खरीदी हुई किताबों पैसेट से निकाल लीं। पेन निकालकर उसने 'माँ' के पहले पृष्ठ पर लिखा—

“हरदीप के लिए सप्रेम”

अविनाश

फिर 'गोदान' के पहले पृष्ठ पर लिखते वक्त उसे कुछ ख्याल आ गया और उसने लिखा “हरदीप के लिए जिसे अब यथार्थवादी ढंग से सोचना चाहिए।”

—अविनाश

हरदीप ने उन किताबों को आँखें बंद करके छाती से लगाकर प्यार और आभार व्यक्त किया और फिर पढ़ा। बेटर पानी के गिलास रखने लगा तो हरदीप ने अखबार उठा लिया।

“सुना था लड़कियाँ बातें बहुत करती हैं। लेकिन आज तो मैं ही ज्यादा बोलता रहा हूँ। अब तुम्हारी वारी है...।” अविनाश ने कहा।

“इस समय मेरी नजर अखबार की इस खबर पर लगी है।” उसने अखबार मोड़कर अविनाश की तरफ बढ़ा दिया।

किसी मन्दिर में गाय के कटे हुए सिर और पूंछ मिलने की खबर थी।

“लोगों की भावनाएँ भड़काने के लिए बया-बया नहीं किया जाता। राजनैतिक हवा इस बात को जब जी चाहे, अपने लिए सीढ़ी बना सकती है।” अविनाश ने टिप्पणी की।

“साम्प्रदायिक आग बहुत खीफनाक होती है। इसी आग ने बँटवारा करवाया था। कितने घर जले, कितने लोग उजड़े—कोई ठीक अन्दाज नहीं। हमारे परिवार तीन दशकों के बाद भी अपने उखड़ जाने का दर्द नहीं भूल सके।”

पकौड़े वे लोग खा चुके थे। चाय पीते हुए अविनाश ने पूछा, “भाया जी की सेहत कैसी है?”

“डॉक्टर ने किडनी बदलने की सलाह दी है।”

“तो इसमें देर किस बात की हो रही है?”

हरदीप ने नज़रें झुका ली।

“किडनी नहीं मिल रही न ?”

“हाँ।”

“आज उनसे जाकर कह देना कि किडनी मैं दे दूंगा।”

हरदीप ने चौंककर देखा। कितनी सरलता से कह रहे हैं कि किडनी दे दूँगे, जैसे किडनी न दे रहे हों अपनी दवात से स्थायी भरने की इजाजत दे रहे हों। जैसे अपने पिनकुशन से एक पिन लेने दे रहे हो—जैसे कह रहे हों कि उन्हें लैंटर बावस के पास से निकलना तो है ही, उनका लैंटर वही पोस्ट कर देंगे।

“आप भला क्यों दोगे।” उसके मुँह से निकला। दरअसल उसे लग रहा था कि अविनाश जरूरत से कुछ बहुत ज्यादा उसके परिवार के लिए करना चाहते हैं। शायद उसकी ही वजह से। लेकिन इतना कुछ वह कैसे ले सकती है? उसके सामने एक कहावत की इवारत घूम रही थी कि ‘सज्जन मित्र अगर उँगली दे तो हाथ नहीं काट लेना चाहिए।’

“हम भला क्यों नहीं दे सकते। टी० बी० मुझे है नहीं। स्वस्थ हूँ। मुझे नहीं लगता कि मेरी किडनी डैमेज होगी।... फिर किडनी देने से पहले डाक्टर से जाँच भी करवाई जा सकती है।”

“हट करते हैं आप।” हरदीप जान गई थी कि अविनाश उसे चिढ़ा रहे हैं और समझ कर भी असलियत नहीं पकड़ना चाहते।

“हम तो हमेशा सरहदें तोड़ना चाहते हैं।” अविनाश ने अपनी आँखें हरदीप के भासूम, लेकिन बेचैन चेहरे पर टिका दी।

“उनके तीन जवान बेटे हैं, जब वही यह आफर नहीं रख रहे तो आप ही क्यों ?” लाचार हरदीप को कहना पड़ा, जो वह कहना नहीं चाहती थी।

“बहुत छोटे बंग से सोचती हो। सिर्फ़ पून के रिश्ते अर्थपूर्ण नहीं होते। मैं क्या उनकी कम कद्र करता हूँ। पिता-समान ही हमेशा समझा है मैंने।”

कुछ देर चुप रहने के बाद हरदीप ने कहा, “आप तो दूसरों से यथार्थवादी होने की बात कहते हैं। कहते हैं एप्रोच प्रैक्टिकल होनी

चाहिए।...जिन्दगी में तो बहुत आदर्शवादी हो रहे हैं।”

“एक आदमी की जान बच सकती है इससे ज्यादा प्रैक्टिकल एप्रोच क्या हो सकती है। प्रैक्टिकल एप्रोच का मतलब कोरा स्वार्थ तो नहीं होता...।”

“वातों में आपसे कोई जीत नहीं सकता।” हरदीप ने कहा। उसने समझ लिया कि यह आदमी कुर्बान होकर रहेगा।

अविनाश ने पैसे चुकाये और दोनों बाहर आ गए। लौटते वक्त रास्ते में उनका संवाद न चल सका। हरदीप को यह अविनाश की अहम्मन्यता लगी। वह भापाजी से बहुत प्यार करती थी। उनकी जान की सलामती हर तरह से चाहती थी। लेकिन इसके लिए अविनाश बलि का दकरा बने। जाने क्यों यह बात उसे पच नहीं पा रही थी। अविनाश पहले ही अपना कीमती वक्त उसकी पढ़ाई की देखरेख में खर्च कर रहे हैं। यह सब कम है क्या? और अगर कम है तो यह कमी वे अपनी किडनी देकर पूरी करेंगे? उसे लग रहा था कि वह जिस ढंग से बात रखना चाहती थी, रख नहीं पाई। कुछ कहने के लिए आतुर तो थी लेकिन फिर अंठ काट लेती। उन्हें भी तो कुछ समझना चाहिए। किडनी कोई बाल-पाइन्ट पैन का सूखा रिफिल नहीं होती, न डवलरोटी का रैपर।

अविनाश ने किडनी दे देने का फैसला चार-पाँच दिन पहले ही कर लिया था। फिर भी उसने पुनर्विचार के लिए चार-पाँच दिन का समय लिया। उसे लगा नहीं कि उसके फैसले में कुछ भी गलत था। सिर्फ अपने लिए जीना भी कोई जीना होता है। जीना तो वह है जो किसी के काम आये।

फैसला सुना देने पर हरदीप की जो प्रतिक्रिया थी, वह उसे भली लगी। उसे हरदीप के प्यार की याह मिल रही थी और वह इसी को पुरस्कार मान रहा था।

माई हीरा गेट से लौटते वक्त हरदीप के खामोश और उदास चेहरे को थोड़ी देर पहले के खुशमिजाज चेहरे में बदलने के लिए उसने एकाध बार कोशिश की, लेकिन फिर उसे अपना प्रयास अधूरा-सा लगा और

वह चुप हो गया।

‘दुनिया में सबसे मामूम और पवित्र सिर्फ प्यार करने वाले लोग होते हैं’—उसने सोचा। यही बात उसने हरदीप से बहनी चाही, लेकिन उसका विगड़ा मूढ़ देखकर चुप रहा। स्टेट बैंक के पास सायकिल स्टैंड पर पहुँचकर अविनाश को आस थी कि हरदीप शायद एक बार फिर उससे घर चलने का प्रस्ताव रखे। इस बार अगर वह बहेगी तो वह चला जाएगा।

हरदीप ने बितायें कैरियर पर टिका दी और ‘अच्छा’ कहा।

अविनाश ने पूछा, “चाय नहीं पीना चाहोगी एक बार और।”

“नहीं अब नहीं—काफी देर हो गई। घर में लोग इन्तजार कर रहे होंगे।”

अविनाश ने उसे सायकिल पर जाते हुए देखा और उसे लगा कि बाकी दिन के लिए कोई काम उसके पास बचा ही नहीं।

घर पहुँचकर हरदीप के मन में रह-रहकर कुछ उफनता रहा। हारकर उसने अविनाश की भाषाजी के लिए किडनी देने की बात भरजाई को बता दी। उसे लगता था कि भरजाई अभी उसे लेकर साथ अविनाश की तरफ निकलेंगी और उसे मना करेंगी। लेकिन भरजाई ने सिर्फ इतना कहा, “वह बहुत भला आदमी है।”

मनजीत भाजी जब दुपहर का खाना खाने आए तो भरजाई ने उन्हें अविनाश की किडनी देने की बात बता दी। उन्होंने कहा, “वह भला ही नहीं, बहादुर भी है।”

मनजीत भाजी ने भाषाजी से पूरी बात कही और कहा कि सच तो यह है कि उनका पूरा खानदान अविनाश के उपकार का बदला नहीं चुका सकेगा। घर में सभी लोग अविनाश की प्रशंसा कर रहे थे। बड़े बुजुर्ग कह रहे थे, “इस जमाने में ऐसा पुण्यारमा मिलना बहुत कठिन है। ऐसे ही लोगो से चल रही है, नहीं तो दुनिया गर्क हो जाती।” बाकी कह रहे थे कि दूसरो के लिए कुछ कर पाने की क्षमता अविनाश में है।

हरदीप को कोपत हो रही थी, ‘सभी लोग इस तरह बात कर र

हैं जैसे किडनी का बदल लेना तय ही हो चुका है...कोई उनके पक्ष का क्यों नहीं सोचता ?'

हरदीप भी क्या करती ? भावना के तीखे वेग में वह विल्कुल अकेली पड़ गई। पिता-विरोधी वह नहीं थी, लेकिन एक भी लफ्ज मुंह से निकलता तो वही मान ली जाती। अविनाश से अब दुवारा बात उठाने का कोई लाभ नजर नहीं आ रहा था।...अब क्या होगा ? मनजीत भाजी पहले बर्मिघम टेलीफोन बुक करवाएँगे सुरजीत भाजी के लिए। फिर डाक्टर से बात करेंगे...हरपाल को भेजकर अविनाश को बुलवाएँगे या खुद उनके पास जाएँगे।

आपरेशन में चार घण्टे लगे। यह एक दुहरा आपरेशन था। अविनाश का और फिर भापाजी का। हाथ धोकर टावल से पौछते हुए डाक्टर के चेहरे पर सफलता की मुस्कराहट थी। नरिन्दर भरजाई, जिसने अविनाश और भापाजी दोनों की सेहत के लिए अखण्ड पाठ की सुखणा सुखी थी, आँखें बन्द कर मन ही मन कहा, 'सच्चा तू।'

चार घण्टे हरदीप का दिल भँवर में फँसी किशती-सा रहा। और यह हालत वह किसी से भी व्यान नहीं कर सकती थी।

अविनाश को जब होश आ रहा था उसके कान वरामदे में चल रही बातें सुन रहे थे। कोई कह रहा था, "वस से उतार कर एक ही फिरके के सात आदमियों को गोली से उड़ा दिया गया।" अविनाश को अपने भीतर कमजोरी-सी महसूस हुई। उसे लगा कि वलिदान के जिस तेज की कल्पना वह करता रहा है उसे मेन्टेन नहीं कर पा रहा है।

दो

विट्टी गेट पर छड़ी थी। अविनाश ने सायकिल दीवार के साथ लगा दी।

“नमस्ते अबल।”

“कैसी हो विट्टी?”

“आज बहुत दिनों बाद आए।” फ़िरय में पढ़ती विट्टी से यह सुनकर उसे अच्छा लगा।

“बम ऐसे ही,” कहकर अविनाश ने उसके गाल थपथपा दिये।

“सायकिल में ताला लगा दें। कम बबलू लोगों का नया स्कूटर छीनकर ले गए हैं।” वह दुबारा बाहर निकला और सायकिल सोंक कर चाबी जेब के हवाले की।

“तू तो बड़ी सयानी हो गई है विट्टी।”

“दीप आटी कहती हैं कि पूरी शल्लो हूँ मैं। मेरा बोर्ड पुरा डाला है। अगली बार अमृतमर जाएँगे तो कसबाकर लाएँगे।”

विट्टी के हरदीप का रेफरेंस देने में कोई खाम प्रयोजन है या ऐसे ही? अविनाश ने सूँघने का यत्न किया और फिर ‘मुझे लो घाहमघाह मम्बन्ध मुँघने की आदत हो गई है।’ कहकर छुटकारा पाने की चेष्टा की। पिछले दो सालों से अविनाश इस घर में बेरोक-टोक आता-जाता रहा है। घर में आना हरदीप की बजह में शुरू हुआ था, लेकिन धीरे-धीरे घर के सभी सदस्यों से आत्मीयता बँधती चली गई है। अब वह इस घर का ही सदस्य जाना जाता है। घर की कोई बात उससे पोशीदा नहीं रखा जाती। भापाजी के आपरेशन के बाद तो उसका सम्मान और भी बढ़ गया है। हाँ, हरपाल को नजरों में उसे कभी-कभी उपेक्षा नज़र आती रही है, लेकिन फिर इस उपेक्षा को वह उसके अवयव

एक अंग मानकर चलता रहा है।

भापाजी का कमरा परली तरफ था। वह उसी ओर चल पड़ा। अगर चाहता तो सीढ़ियाँ चढ़कर सीधा हरदीप के कमरे में चला जाता। हरदीप अगर कमरे में नहीं होती तो विट्टी के बताने पर चली आती। घर में उसके ऐसा करने पर कोई पहरा नहीं था, लेकिन उसे अपने भीतर से इसका कोई स्वीकार नहीं मिला। शायद वह हरदीप का खैया परखना चाहता था। भापा जी तख्तपोश पर बैठे अखवार पढ़ रहे थे। बर्फ-सी सफेद दाढ़ी। पीला पट्टा। मोटे शीशे की ऐनक। चेहरे पर आपरेशन के पीलेपन के बाद अब थोड़ी ताजगी फिर लौटने लगी थी।

“भापाजी, सासरीकाल।”

“सासरीकाल।” बिना अखवार से नजर हटाये ही अभिवादन का उत्तर देकर उन्होंने नजर उठाई और उसे पाकर निहाल होते हुए कहा, “जीते रहो। लम्बी उम्र हो। जवानियाँ माणो। आज इतने दिनों बाद याद आई हमारी। मैं आज ही हरपाल से कह रहा था कि रणजीत नगर जा आए, तुम्हारी सुघ-साद पूछ आए। कह रहा था कि शाम को मनजीत भाजी का स्कूटर लेकर हो आयेगा। ठीक-ठाक रहे न?”

उसने कुर्सी पर बैठकर रूमाल निकालकर पसीना पोंछा और कहा कि वह मजे में रहा। उसकी नजर कानिस पर पड़े गुरु गोविन्दसिंह के बड़े से चित्र पर पड़ी। कमरे में यही एक परिवर्तन था। गुरु गोविन्दसिंह के इस चित्र ने उसे हमेशा प्रभावित किया है। उस चित्र में कशिश की बात थी, उनकी आँखों में दृढ़ता का भाव। यह भाव उसे कायल कर देता। इस दृढ़ता के आगे वह नतमस्तक था।

“यह तस्वीर मनजीत लाये हैं अमृतसर से।” भापाजी ने कहा।

“अकेले गए थे क्या?”

“नहीं नरिन्दर भी गई थी। नरिन्दर के झाईजी बीमार थे कुछ। तुम्हारे लिए कड़ा लाए हैं।”

“अच्छा...। भाजी कह रहे थे जब भी अमृतसर जाएँगे, लेकर आएँगे।”

तभी हरदीप द्वे में दो गिलास लेकर दाखिल हुई। भापाजी के लिए

लस्सी और अविनाश के लिए शिकंजाबी। आज वह हल्के नीले रंग का पाकिस्तानी सूट पहने हुए थी। वह जानता था कि यह सूट मनजीत भाजी पाकिस्तान से लाये थे। तब उसके लिए वाटर कुलर की बाल्टी आई थी। दीप का सूट स्कीवलेस था इससे उसके कन्धे से लेकर कुहनी तक और फिर हाथों तक का सुडौल जिस्म बहुत प्यारा लग रहा था। घासकर टीके की निशान वाली जगह, जिसे देखकर अविनाश का अक्सर चूम लेने का मन करता है। दो चोटियों में उसके चेहरे पर टैकी मामूम आँखें उसे आज भी भली लग रही थी। हमेशा की तरह।

एक नज़र में अविनाश को वह उतनी उदारा और गमगीन नहीं लगी जितनी अविनाश उसके बारे में इतने दिन सोचता रहा। उसे लगता था कि जब वह उसके बिना मुश्किल से जी रहा है तो उसे भी तो परेशानी होती होगी—कोई दुःख, कोई रंज, वेदना का एक वृत्त, चाहे छोटा क्यों न हो। एक टीम-सी उभरी और अविनाश ने इसे एटीकेट में दबा दिया। क्योंकि उसे लगा कि दीप भी वही कर रही है।

“नमस्कार !”

“नमस्कार !”

“आज बहुत दिनों बाद आए ?”

“बस यों ही।”

“अविनाश के लिए भी लस्सी ले आती न।” भापाजी।

“यह पियें तो अभी ले आती हूँ।”

“न—न—यही ठीक है।”

“और लेंगे न।”

“नहीं बस। तुम नहीं ले रही ?”

“मैंने अभी चाय पी है।”

अविनाश को ‘अबमी’ में मजा आ गया, लेकिन प्यार की उस आँच के लिए, यह इसे बहुत नाकाफी पा रहा था।

उसने गिलाम चटाए और चल दी। अविनाश देखता रहा लेकिन वह नज़र बचाए रही, जिसके लिए वह दीप के सभी गुनाह, सभी जुल्म मुआफ कर सकता था। दीप ने गिलास ट्रे में रखे और बचनी इन्डि-सी

निकल गई ।

“अविनाश भाजी आए हैं क्या ?” उसने हरपाल की आवाज सुनी ।

“हाँ, भापाजी के पास बैठे हैं ।” यह हरदीप की आवाज थी ।

“सासरीकाल !” उसने उठकर हरपाल से हाथ मिलाया । हरपाल ने दाढ़ी खुली छोड़ी हुई थी और सिर पर केसरी पगड़ी थी । घर में मनजीत पहले दाढ़ी की ट्रिमिंग करवाया करते थे । बड़ी स्टाइलिश दाढ़ी रखी हुई थी उन्होंने । दिलखुशा मार्किट में रहमान से दाढ़ी ट्रिमिंग करवाते थे । घर में पूछने पर कई वार पूरे खुलेपन से बता दिया जाता था कि दिलखुशा गए हैं नाई की दुकान पर । लेकिन अब पूरी दाढ़ी रखने लगे थे ।

“भापाजी आज मुझे आपकी तरफ भेज रहे थे ।”

“अच्छा ! इसीलिए मैं खुद चला आया ।” वह इत्मीनान से बैठ गया और बोला, “तुम्हारे बाहर जाने का क्या हुआ ?”

हरपाल बेकार चला आ रहा था पिछले दो वर्षों से । बड़े भाई सुरजीत वर्मिघम में हैं । उनका ध्यान आते ही अविनाश को एयर इंडिया का महाराजा और बड़े-बड़े अक्षरों में लिखा हुआ ‘बल्ले-बल्ले वर्मिघम’ याद हो आता है । हरपाल की कोशिश थी कि उन्हीं के पास चला जाए । उसका विचार था कि वहाँ से कहीं और भी निकला जा सकता है ।

“कहाँ जी । फारेन वाले जब तक पालम का गेट नहीं लांघ लेते तब तक आपके यहाँ से जब आप ‘बाय’ कह देते हैं और वहाँ उतरते ही उनकी किसी मेम से ‘हाय’ हो जाती है, इस ‘बाय’ और ‘हाय’ के बीच आपका बंदा गया हाथ से ।” हरपाल की इस बात पर भापाजी और वह दोनों हँस दिए ।

“तुमने बैंक में भी एप्लाई किया था ?”

“एप्लाई तो अलग-अलग जगहों पर चौबीस वार कर चुका हूँ । पच्चीसवीं वार करूँगा तो सित्वर जुवली मनाऊँगा, आपको भी इन्वाइट करूँगा ।”

“नौकरी मिल जाएगी तब लेंगे पार्टी ।”

“नौकरी का तो कुछ पता नहीं । यह मौका क्यों जाने दें ।”

बिट्टी ने आकर हरपाल से कहा कि एंटीना की राइ टूटी हुई है।

हरपाल उमका हाथ पकड़कर बाहर चला गया।

“लड़के भी क्या करें। बेकारी ही इतनी है। एक खाली स्थान निकले तो सैकड़ों अजिया पहुँच जाती है।” अविनाश ने कहा।

“मुझे तो लगता है कि बहत्तर-तिहत्तर के बाद पंजाब में किसी महक में कोई बढ़ी भर्ती हुई ही नहीं। सच नहूँ पढ़े-लिखे बेकार तो माँ-बाप की आँख में भी खटकते हैं।”

उसने देखा कि भापाजी ने फिर ऐनक चढ़ा ली है और अखबार में डूब गए हैं।

“क्या लिखता है अखबार?”

“अखबार वहाँ सही है? पजाबी का अखबार पढ़ने के बाद मुझे इंडियन एक्सप्रेस पढ़ना पड़ता है। तुम्हें भी शायद हिन्दी का अखबार पढ़ने के बाद ऐसा लगता हो।”

अविनाश मुस्करा दिया। “आज की कोई खास खबर?”

“खाम खबर क्या? वही चण्डीगढ़ वाले मनले ने भग पडा है अखबार।”

“अब तो इक्कीस को मिल रहा है न पजाब का।”

“हाँ, वरनाला भी यही कह रहे हैं, पर मुझे नहीं लगता। मेरी समझ में आज तक नहीं आया कि चण्डीगढ़ का अगडा है क्या। चण्डीगढ़ हरियाणा में रहे या पंजाब में, रहेगा तो इमो दश में न? कोई पाकिस्तान तो नहीं ले जा रहा इसे जो इतना बड़ा विवाद खडा हो गया। क्यों, तुम्हारी क्या राय है?”

“मैं सोचता हूँ कि केन्द्र सरकार को पजाब समझौता लागू करने में देर नहीं करनी चाहिए थी। जब सैद्धान्तिक रूप में चण्डीगढ़ को पजाब का अंग मान लिया गया था तो उसे पहले ही पजाब को दे दिया जाना चाहिए था। इसके एवज में दिए जाने वाले इलाके के लिए एक कमीशन नियुक्त किया जाता, जिसका निर्णय दोनों को स्वीकार्य होता।”

“इन कमीशनो के जरिए जो मजाक होता रहा है वह रह रहा है। सियासी लीडर जिस तरह से बयानबाजी करते हैं

वहमें का शिकार बनाते रहे हैं, हृद है। शाह आयोग ने मॅट्रिक की परीक्षा देने वाले छात्रों के आधार पर इसे हरियाणा की श्रौली में डाल दिया—तुम्हें याद है दर्शनसिंह फेरुमान इसके लिए शहीदी प्राप्त कर गए थे। सन्त फतहसिंह ने भी व्रत रखा था।”

“इस शहर की सुन्दरता की परवाह किये वगैर इसे वांट देने की बात भी चली थी।”

“हाँ जी 70 में चौ० वंसीलाल ने भी ऐसा ही वयान दिया था। मैंने जो वयानवाजी की बात कही थी उसमें यह बात भी आती है। जो गियापा मौसी ने खड़ा किया वह अमली रूप में खतरनाक था। अयोहर-फाजिल्का का क्षेत्र हरियाणा को दे दिया जाय, चण्डीगढ़ पंजाब को। मैथ्यू को कंदूकेरा (कंदूखेड़ा) गाँव का गलियारा निकालने के लिए मुसीबत आन पड़ी।”

भापाजी का कंदूखेड़ा गाँव का वी० वी० सी० उच्चारण सुनकर अविनाश को हँसी आ गई।

“और अब वेंकेटरमैया कमीशन की रिपोर्ट तो देखिए। सत्तर हजार एकड़ जमीन पंजाब देगा—लेकिन कौन-सा क्षेत्र और किस विना पर, इसका पता नहीं। इसके लिए कमीशन और फिर एक कमीशन बैठे दो। नया कमीशन कहेगा, एक और कमीशन... फिर एक और कमीशन।”

“वरनाला पैंतालीस हजार एकड़ की पेशकश कर रहा है और उधर देवीलाल ऐसा करने से निपटने नहीं देंगे। उनके लिए राजनीति का दाँव खेलने का यह अच्छा मौका है... क्यों अकारथ जाने देंगे? देश जाए भाड़ में, किसी को क्या पड़ी है!... केन्द्र सरकार हरियाणा में अपनी साख खाना नहीं चाहती। इसलिए पंजाब को कुछ भी मिलना हो तो वहाँ पेट में उठने वाले मरोड़ का पहले ध्यान रखा जाता है। भजनलाल का वयान सेंटर से इशारा पाये विना ही आ जाता हो, ऐसा मेरी नाकश समझ में नहीं आता।”

तभी हरपाल कमरे में चाय की ट्रे लेकर घुसा। अविनाश थोड़ा कट-गा गया। समझ रहा था हरदीप चाय लेकर आयेगी।... तो तुमने मुझे एवायड करना शुरू कर दिया है?’ उसने मन में कहा।

हरपाल ने सेंद्रल टेबल पर ट्रे रख दी। दो काँच के कपों में चाय और एक बड़ी प्लेट में दालमोठ, विस्कुट और दीप के हाथों तले हुए पापड़। भापाजी चाय सिर्फ़ मुवह-शाम ही लेते थे, वह भी मॉठ, तुलसी, मुसट्टी, इलायची जैसी बीस चीज़ें टलवाकर। भापाजी ऐसी चाय को 'जन्तर मन्तर पीड़ा कटन्तर' कहते थे।

हरपाल ने भापाजी की अन्तिम बात मुन ली थी। उसने चर्चा में शामिल होते हुए कहा, "प्रोफ़ेसर दर्शनसिंह ने कहा है कि चण्डीगढ़ का नाम चण्डीगढ़ साहित्य रख दो। लोग अमृतसर की जगह चण्डीगढ़ दर्शनों के लिए जाया करेंगे। सिखों ने क्या सीमेट-कंश्रीट के उस जंगल के लिए कुर्वानियाँ दी हैं?"

चाय का प्याला अविनाश को देकर कुर्सी पर बैठते हुए उमने कहा, "भाजी सेंटर पंजाब को कुछ भी सीधे से देना ही नहीं चाहता। लैंगुएज के आधार पर राज्यो का गठन 55-56 में हुआ था लेकिन पंजाबी सूबा बनाया गया 66 में, वह भी लम्बी दीह-धूप के बाद। जब लैंगुएज के आधार पर आप सभी राज्य बना रहे हैं तो पजाब ने आपके कौन-मे माह मारे है जो इसे दस साल तक लटकाया जा रहा है।

"राजीव-लोगोवाल समझौते का क्या हान हुआ? आठ महीनों बाद भी सरकार दरियाई पानी का कोई मही हल लागू नहीं कर सकी। चण्डीगढ़ का कुछ नहीं। जोधपुर जेल में डाले गए कैदियों का कुछ नहीं हुआ।

"यह सब इसलिए कि कहीं सिख यह न समझ लें कि सेंटर से आसानी से कुछ मिल सकता है। हर जगह सीतेला सलूक किया जाता है। हैरानी की बात देखिए कि वे लोग जो खाते पंजाब का हैं, पहनते पंजाब का हैं, बोलते पंजाबी हैं, मरदमशुमारी के वकन अपनी मानृभापा लिखवाते हैं हिन्दी। पूछो कोई उनसे कि यदि आपको पजाबी लिखवाते हुए इतनी ही हेठी लगती है तो पजाब छोड़ क्यों नहीं देते? वहाँ चले जाओ जहाँ 'हमको तुमको' चलता है।"

"क्या फालतू की बहस ले बैठे हो।" भापाजी ने टोका।

"नहीं मैं ठीक कह रहा हूँ। मैं सिर्फ़ पंजाब के हिन्दुओं की बात

नहीं कर रहा, पंजाव के सम्पन्न सिख फैमिलीज में भी मियाँ-बीबी आपस में पंजाबी में बात करेंगे, लेकिन जब बच्चे को साथ लेकर बाजार निकलेगे तो 'मुन्ना टाफी लेगा, हमाला लाजा वेता टाफी लेगा' करेंगे।

"अनेक बेकसूर पकड़ लिये जाते हैं और जेल में ठूस दिए जाते हैं। कोई पूछता नहीं, कोई सुनता नहीं। ब्लू स्टार ऑपरेशन के बाद जैसे सी० आर० पी० को जायज-नाजायज सब करने की खुली छूट मिल गई हो। मामाजी की कल दिल्ली से चिट्ठी आई है। जानते हैं क्या लिखा है उन्होंने ? लिखते हैं उनकी अगर कोई सुने तो वे यही कहेंगे कि सरकार चण्डीगढ़ रखे अपने पास। हमें नहीं चाहिए; लेकिन हम सभी टरवन वियरर्ज से हिन्दुस्तान में रहने का अधिकार तो नहीं छीने। आज सभी टरवन वियरर्ज एक्स्ट्रीमिस्ट हो गए ?"

"देखो अविनाश, मुझे लगता है कि सेंटर का पंजाव कोलेकर दिल साफ नहीं है। वे चाहते हैं कोई न कोई पंगा खड़ा रहे और उनकी कुर्सी कायम रहे। लाशें गिरती रहें और वे लाशों के सेक पर रियासत की रोटियाँ सेकते रहें।"

"हाँ, पंजाव में कोई बड़ी इण्डस्ट्री कभी नहीं लगाई गई कि कहीं इन्हें अधिक रोजगार के मौके न मिल जाएँ। पंजाव सारे देश के लिए गेहूँ पैदा करता रहे और पंजाबी मान के साथ कभी जी न सकें। पंजावियों के हिस्से क्या आया कुरवानियाँ और सिर्फ कुरवानियाँ।"

हरपाल के रुकने पर अविनाश ने कहा, "कुरवानियाँ तो सारे देश ने दी थीं आजादी के लिए, लेकिन सत्ता का चँक भुना ले गया सिर्फ एक वर्ग।"

"तुम चण्डीगढ़ की पंजाव को मिलने की बात कह रहे थे न ! मैं कहता हूँ चण्डीगढ़ मिले न मिले, यह कांग्रेस पूरे मुल्क को समुद्र में डुबोकर दम लेगी। अपनी बोटों के लिए यह जिस तरह फिरकापरस्ती बमल में ला रही है वह बहुत खतरनाक है।"

सभी चिट्ठी आ गई, "अंकल जी ! अंकल जी ! आपको मम्मी चुला रही हैं।"

अविनाश ने भापाजी से कहा, "आपकी बात वाजिव है।"

वह अभी इस मसले पर विस्तार में बात करना चाहता था, क्योंकि यह समस्या पूरे पंजाब का दर्द बनी हुई है। एक ऐसी आग जो पूरे पंजाबवासियों के भविष्य को खाये जा रही है... धुन की होली चल रही है और केन्द्र हमारूँ के मकबरे की तरह चुप है। इस पूरे यातनाचक्र से अविनाश अलग कैसे हो सकता था, लेकिन यिद्वी उसका हाथ पकड़कर खींचने लगी।

“चलो न अंकल जी !”

“जाओ, भरजाई अपनी की बातें सुन लो पहले। कड़ा जो लाई है तुम्हारे लिए।”

दीप के कमरे के साथ ही भरजाई का कमरा था। अविनाश के कदम दीप के कमरे की ओर उठे लेकिन उसने रोक लिया।

पलंग पर बैठी नरिन्दर स्वेटर बुन रही थी। उसने अपने आपको चौंकने से बचाया। नरिन्दर के पास ही हरदीप चावल साफ कर रही थी।

“सासरीकाल भरजाई जी...!”

“सासरीकाल जी। आज तो बहुत दिनों बाद दर्शन हुए आपके।”

“हमारा क्या है जी, हम तो रास्तों के पत्थर हैं। कोई भी कभी भी ठोकर लगा सकता है।” कहते हुए उमकी नजर हरदीप के चेहरे पर ही केन्द्रित थी।

“ऐसा क्यों कहते हैं आप। आप जैसा कोई बनकर तो दिखाए।”

“क्यों अच्छे लोगों को कोसती हो भरजाई जी। हमारे जैसे तो बिना मोल विकते हैं।” अविनाश पूरी खुन्दक पर था। हरदीप के चेहरे पर भी छाया को गौर से देख रहा था।

“हीरे का मोल हीरा नहीं जानता। आपके एक-एक गुण को हम जिन्द बेचकर ले लें।”

अविनाश का ख्याल अब नरिन्दर की तरफ गया। उसे लगा कि इह भरजाई की अनायास ही आहत कर रहा है। उसने खुद को झेंझ और कहा, “असल में आप तो यहाँ थीं नहीं और हमें कहती हैं कि... नहीं हुए।”

“मैं तो सिर्फ पिछले हफ्ते यहाँ नहीं थी। आप तो बहुत देर से ही नहीं आए। मेरी पक्की सूचना है।” कहकर उसने हरदीप की ओर देखा। वह चुपचाप ओंठ काट रही थी। जैसे सारी धरधराहट वहीं रुकी हो या फिर चावल बीनने में।

“मैं कैसे कहूँ कि आपका टेलीप्रिन्टर झूठ बोलता है।... क्या हाल है वहाँ अमृतसर वालों के? झाईजी, दारजी सब ठीक हैं न!”

“ठीक ठाक हैं।... आपके लिए कड़ा लाई हूँ।”

नरिन्दर ने उठकर पर्स से कड़ा निकाला। अविनाश ने दायें हाथ में पहन लिया और कहा, “बहुत-बहुत मेहरबानी।”

“क्या लेंगे? कॉफी, चाय या ठण्डा?”

“ठण्डा ले चुका हूँ और फिर चाय भी।”

“तो फिर अब कॉफी ले लें। मैं बनाती हूँ।”

“नहीं, सचमुच अब जरूरत नहीं। आप पर उधार रही।”

“मैं इन्तजार करूँगी व्याज-सहित चुकाने का।”

“कोई चावलों के लिए पूछता तो और बात थी।” अविनाश ने जाते-जाते जुमला चुस्त किया।

“आप रुकें, चावल अभी बन जाएँगे।” हरदीप ने मुश्किल से कहा।

“शुक्र है मौनी बाबा का मौन तो टूटा।” अविनाश ने कहा और बाहर निकल गया।

तीन

कोई नौकरी नहीं मिलने पर रामरत्न वकील एन० एस० घई के वहाँ मुंशी हो गया था। वह वहाँ पाँच साल से नौकरी कर रहा था। घई साहब का सलूक अच्छा था। आज के जमाने में उन जैसे दयानतदार आदमी कम ही देखे जाते हैं। रामरत्न ने तीन सौ की नौकरी शुरू की थी, अब साढ़े चार सौ पा रहा था।

रामरत्न आज पूरी रात नहीं सो पाया। उसकी तीस साल की जिन्दगी में पहले भी कुछ रातें ऐसी आई थी जब वह सो नहीं पाया था। एक बार तब जब दफ्तर की कुर्सी पर बैठे-बैठे उसके पिता का देहान्त हो गया था। वे घर से साढ़े आठ बजे ठीक-ठाक अपनी छटारा सायकिल पर दफ्तर गए थे। नौ बजे आफिस का समय था। वे आदतन दफ्तर यों पाँच-दस मिनट पहले पहुँचते थे और उस दिन के काम की कार्य-मूची तैयार करते थे। उस दिन वे अपनी कार्य-मूची पूरी नहीं कर पाए थे। नौ बजे दफ्तर आने वाले लोगो ने उनका सिर टेबल पर टिका पाया। 'गुडमॉर्निंग' का जवाब नहीं मिलने पर उनकी तरफ ध्यान दिया गया तो उन्हें मृत पाया गया।

रामरत्न उस दिन पूरी रात नहीं सोया था। वह यही सोचता रहा था कि एक आदमी कैसे इतनी जल्दी मर सकता है ?

दूसरी बार तब जब उसकी बहन अस्पताल में दाखिल थी। उसका प्रसव होना था। रात दो बजे तक वह चीखती रही थी और रामरत्न अस्पताल के लम्बे दरामदे में चक्कर काटता बेवस उसकी चीखें सुन रहा था। तभी जमादारिन ने उससे कहा कि परती तरफ कोठी में बड़ी सो रही है। अस्पताल के किसी कर्मचारी में हिम्मत नहीं कि उ

दे। वह अगर यह काम कर ले तो उसकी वहन की जान बच जाएगी नहीं तो सच्चा पातशाह बाहेगुरु जाने।

वह उन्हें जगाने चला गया था। पहले तो कुत्ता जिस तरह उस पर गुराया, वह एकदम धवरा गया था। कुत्ता बहुत पला हुआ और हिंस्र था। जगा दिए जाने पर डाक्टर उस पर उससे भी ज्यादा गुराया थी।

उसकी वहन की जान बच गई। पेट का वच्चा पहले ही मर चुका था। वह पूरा वक्त कुत्ते और डाक्टर के हमले के बारे में सोचता रहा। वह सोचने लगा 'नेरो ऐस्केप में खीफ पूरा रहता है।'

तीसरी बार तब जब शार्दूल सिंह ने उन्हें अपना मकान खाली कर देने को कहा था, क्योंकि उसका लड़का अब बाहर के कमरे पर शटर लगाकर छापाखाना खोलना चाहता था। वह दो दिन मकान ढूँढ़ता रहा था, लेकिन सौ-सवा सौ रुपये महीना किराये पर कोई रहने लायक कमरा मिल ही नहीं रहा था। एक दिन शाम ढले जब वह घर लौटा तो शार्दूल सिंह और उसके लड़के ने उसका सारा सामान बाहर सड़क पर फेंक कर अपना ताला लगा दिया था। उसने उनसे गिला किया तो उसका लड़का किरपान लेकर दौड़ा। उसकी माँ दुपट्टा मुँह में ठूस कर वुरी तरह रो रही थी। वह कुछ भी समझ नहीं पा रहा था और न ही कुछ कर रहा था। वह पुलिस में जाना चाहता था लेकिन एक बुजुर्ग ने उसे समझाया कि इसका कोई लाभ नहीं होगा, क्योंकि पहले तो उसके पास पुलिस को खिलाने के लिए पैसे नहीं होंगे, दूसरे उसके पास किराये की एक भी रसीद नहीं होगी, जिससे वह सिद्ध कर सके कि वह किरायेदार था और इतनी रकम किराये के तौर पर देता रहा है। वह पूरी रात आसमान देखते निकल गई थी।

लेकिन यह रात रामरत्न के लिए तमाम रातों से अलग और कहीं अधिक खौफनाक थी। वह पेशाब के लिए उठा था कि सामने कचहरी में यकायक गोलियाँ चल गईं। लोगों में भगदड़ मच गई। तड़तड़ दुकानों पर शटर गिरने लगे। आगे घरों के दरवाजों और खिड़कियों को फटाक वन्द कर लिया गया था। दनादन गोलियों की आवाज से पूरा नई कचहरी क्षेत्र कांप उठा था। एक गंजा अहलमद मेज के नीचे घुस गया

था। एक वकील की भांगते हुए ऐनक गिर गई थी। हमेशा कार में देने जाने वाले एक जज को भी उसने पैदल भांगते हुए देखा। वह बुरी तरह हाँफ रहा था। एक पेशकार ठेले से जा टकराया। लोग जिधर मूँजा उधर भाग रहे थे। वह खुद कहीं छिप जाना चाहता था। कोई मोल्टर हो। कोई सहारा। कहीं भी। कैसा भी। अपने दफ्तर का दरवाजा, जहाँ वह फाइलों के साथ साँस लेता रहा था, उस पर बन्द हो चुका था। हार कर उसने चंभे की आड़ ली। उसका दिल बेकाबू हो रहा था। बिजली गिरी थी। पानी में आग लगी थी या कोई चट्टान सरक गई थी।

पता नहीं कितने मरे होंगे और कितने जहमी, उसने सोचा। मौन इतनी सस्ती तो कभी न थी।

तभी उसने जीप की आवाज सुनी। जीप के जाने के बाद भीड़, जो कि कचहरी से बाहर की तरफ भागी थी, तब एकदम कचहरी की ओर फट पड़ी।

रामरत्न की घबराहट कुछ कम हुई। लोगों की भगदड थम गई थी। पुलिस को पीछा करने की कार्रवाई शुरू करने में दस मिनट का वक़्त चला गया होगा। इतना उन लोगों के लिए निकल जाने के लिए काफी था। लोगों का वार्तालाप उसके कानों से टकरा रहा था।

“पाँच मर गए।”

“पाँचों पुलिस वाले थे।”

“बहुत जवान थे।”

“बेचारे!”

“पुलिस वाले और बेचारे?”

“वे लोग निकल गए क्या?”

“और क्या। अपने तीन आदमी भी छुड़वा ले गए।”

“पुलिस पीछा कर रही है। पकड़े जाएंगे।”

“पहले पकड़े गए हैं कभी?”

“वे जीप पर गए हैं।”

“सायबिल पर होते तब भी क्या उछाड़ लेते?”

“तीन आदमियों को पुलिस के हाथों छुड़ाकर ले जाना कोई आसान काम है !”

“और वह भी दिन दिहाड़े !”

“उनके लिए सब कुछ आसान है। उन्होंने जब भी जैसा चाहा वैसा ऐक्शन किया। कोई कुछ नहीं विगाड़ सका। कानून व्यवस्था सब टिच, वे किसी को कुछ नहीं समझते।”

“और वाद में सिर्फ एक वयान—पुलिस सतर्क कर दी गई है।”

“इन्हें रोज नये सिर से सतर्क करना पड़ता है।”

“अभी कर्पूर लगा दिया जाएगा। जो कुछ निपटाना है निपटा लो पैले।”

शटर तब तक उठाए जा चुके थे। घरों की बन्द खिड़कियाँ और दरवाजे खुलने लगे। फोटोस्टेट दुकान का हेल्पर सुरिन्दर सायकिल पर जा रहा था।

“कहाँ जा रहे हो ?”

“वच्चे मौसी के घर गए हैं अली मुहल्ले। उनको ले आऊँ। फिर कर्पूर लग जाएगा।”

उसने सोचा कि वह भी निकल जाए। सुबह वह गेहूँ पीसने को छोड़ आया था। पिस गया हो तो ले आए। तभी घई साहब ने आवाज दी और सोहन लाल वनाम विजली बोर्ड की फाइल निकाल लाने को कहा। उसे बहुत हैरानी हुई। अदालत का काम बदस्तूर चलेगा क्या? फाइल निकाल देने पर वकील साहब ने उससे कहा कि नाज सिनेमा के पास जाए और स्कूटर के वारे में पूछ कर आए कि रंग हो गया या नहीं। रामरत्न पूरे रास्ते पंजाब के हालात पर सोचता रहा। इन चार-पाँच सालों में क्या से क्या हो गया है? सैकड़ों मासूमों और बेगुनाहों का खून बहाया गया है। पंजाब की पूरी धरती वारदातों की दास्ताँ बन कर रह गई है। सिविल अस्पताल के पास लोगों की भीड़ थी, उसे पता चला कि कचहरी गोली काण्ड में मारे गए सिपाही वहाँ लाए गए हैं।

उसने सायकिल विजली बोर्ड के दफतर के पास खड़ी कर दी और अन्दर चला गया। अस्पताल जाते वक्त वह हमेशा अपनी सायकिल वहीं

खड़ी करता। इससे सायकिल स्टैंड के पचास पैसे बच जाते। अभी तक वह लुधियाना और नकोदर की खबरो से ध्यान हटा नहीं पाया था। लुधियाना में कुछ दिन पहले दर्रेसी में व्यायाम कर रहे और दर्रेसी से दोमोरिया पुल तक सैर करते लोगों पर गोलियों की बौछार कर दी गई थी। इस खूनी काण्ड में चौदह आदमी मारे गए और फिर अचानक नकोदर में गोलियों की बौछार, जिसमें आठ लोगों को मृत्यु के अन्धे कुंए में धकेल दिया गया था। इस तरह कलपती विघवाओ और रोते-दिल-घते यतीमों में इजाफा किया गया था। इन दोनों गोलीकाण्डों का अमर अभी तक रामरत्न के दिल पर था। वह अपने भीतर कुछ जलता हुआ-सा महसूस करता रहा था।

इन गोलीकाण्डों पर अखबारों में छपे नोट्स उस हैरत में डाल रहे थे। एक अखबार में दफ्तर में मिले पत्र के हवाले से लिखा गया था कि ये लाशें पुलिस के नये अफसर की सलामी में बिछाई गई हैं, कि वे लोग जितनी गर्मजोशी से नये अफसर का स्वागत करना चाहते थे उतनी गर्मजोशी से नहीं कर पाए, कि इसका उन्हें खेद है। वह पढ़-पढ़कर अचभित हो जाता।

लाशघर के पास तीस-चालीस लोग जमा थे। वह दरवाजे के पास पहुँचा। एक सिपाही भीतर से मृत पुलिसकर्मियों की बेल्टें उतार कर ला रहा था। सिपाही के हाथों पर खून लगा हुआ था, और एक बेल्ट भी खून से सनी थी। वह बेल्टों को गिनना चाहता था लेकिन सिपाही ने पुलिस बँन में छड़े दूसरे सिपाही को यमा दी।

लाशघर के दरवाजे पर पुलिस का पहरा लगा दिया गया था। पीछे की तरफ जाकर उसने जालीदार छिड़की से झाँका। दो शव मेजों पर पड़े थे। तीन जमीन पर। वे पाँचों पँतीस से कम उम्र के थे। अच्छे सेहतमंद और कड़ावर। उनका काफी रक्त बह चुका था। पशुं पर खून के चकत्ते थे। तभी उसे और चार-पाँच दूसरे लोगों को, जो जालीदार छिड़की के साथ खड़े थे, खदेड़ दिया गया। एक पुलिसकर्मी को वहाँ भी पहरे पर लगा दिया गया। एक प्रेस रिपोर्टर सांगो का ब्योरा पूछ रहा था। नरसंहार अब सिर्फ एक आँकड़ा बन कर रा

वेहद वृक्षे मन से वह निकल लिया। जख्मों की ताव न लाकर इस गोलीकाण्ड का एक और जख्मी दम तोड़ गया था। उसे लाशघर में लाया जा रहा था। उसके लम्बे केश नीचे झूल रहे थे। उसने किसी को कहते सुना कि इसे खून दिया जाना था और खून नहीं मिल रहा था। रामरत्न बड़े खिन्न मन से लौटा। शहर में कोई तबदीली नहीं थी। गाड़ियों के नीचे तेलिया लिवास में लेटे मिस्त्री उसी तरह पुर्जे ठीक कर रहे थे। चाय की दुकान में षट्ठी लह-लह कर रही थी। केतली में पानी खील रहा था। मेजों पर गप्पें चल रही थीं।

कचहरी के पास डाकखाने में उसी तरह कार्ड और टिकटें विक रही थीं, पार्सल लिए जा रहे थे और रजिस्ट्रियाँ हो रही थीं। कचहरी कैम्पस में, जहाँ थोड़ी देर पहले वारदात हुई थी, रोजमर्रा की तरह काम चल रहा था। पेशियाँ हो रही थीं, तारीखें डाली जा रही थीं, गवाह भुगताने जा रहे थे और पेशकार-मुहर्रिर ग्रामीणों से दो-दो, पाँच-पाँच वसूल रहे थे।

सावत दिन निकल गया। शहर में कपर्यु तक नहीं लगाया गया, जो कि उसे निश्चित लगता था।

रामरत्न ने नुक्कड़ वाले खोखे से लैम्प का सिगरेट खरीदा और पूछा, "आज दुकानें बन्द नहीं हुईं?"

"क्यों होतीं भला?"

"कचहरी में गोली चली और..."

"वाऊ जी, मरने वाले हिन्दू होते तो हिन्दू दुकानें बन्द करवाते, सप होते तो सिख बन्द करवाते। वे तो पुलिस वाले थे।"

रामरत्न को रात-भर नींद नहीं आई। वार-वार लाशघर में पड़ीं शौं उसकी आँखों के सामने आ जातीं।

चार

दफ्तर से बाहर निकलते ही अविनाश के सामने जो पहली समस्या आई वह यह कि जाये तो जाये कहाँ ?

उसके कमरे की बिजली खराब थी । पूरा दिन दफ्तर में फाइलों से उसे आँख उठाने का समय भी नहीं मिला था । आज दुपहर को वह खाना खाने भी नहीं जा सका । दफ्तर में अपनी भेंज पर ही छोले-मुलचे खाकर सन्तुष्ट रह जाना पड़ा । रमेश ने उससे कहा था, “इतना काम करते हो, यहाँ काम का कोई रिवाज नहीं मिलता । जो इनको निकाल कर दिखाता रहे वही अच्छा । जो काम करता रहे उसे और लादते रहते हैं ये लोग ।” लेकिन वह मुस्करा कर काम में लग गया । हैड आफिस से वह स्टेटमेंट बार-बार माँगी जा रही थी । डी० ओ० तथा तार तक आ चुके थे । स्टेटमेंट दो सालों की थी और समय ले रही थी । अपने दफ्तर के अधिवारी वगैर किसी पेचीदगी को समझे उसे नोट पर नोट दे रहे थे । ऐसे में न ही तो वह छुट्टी ले सकता था न ही घोड़ी देर के लिए गायब हो सकता था । दफ्तर की उस तय्यकथित गभीर (लेकिन टून्धी) स्टेटमेंट के सामने उसके अपने कमरे की बिजली क्या बरत रखती थी ।

कई बार अविनाश और उसके सहकर्मियों को छुट्टी के दिन दफ्तर हाज़िर होना पड़ता, कई बार शाम को देर तक काम करना पड़ता, लेकिन इसके लिए उन्हें कोई ओवर टाइम नहीं मिलता था । इसके एवज में उन्हें सिर्फ छुट्टी मिल सकती थी और छुट्टी अवसर वे लोग इस ढर से नहीं लेते थे कि काम और जमा होता चला जायेगा ।

इतनी खराब बकिंग कंडीशन में उसका दम घुटने लगता । इतना काम करने पर भी वे अफसरों के कोप का भाजन बने रहते । उनके

अतिरिक्त कुछ लोग 'शुद्ध लाभ' की सीटों पर काम करते थे। वे उच्च अधिकारियों को पार्टियाँ बगैरा देते थे। उनके निजी कामों में मदद करते और आफिस में उनकी हाजिरी नाममात्र रहती। काम के नाम पर वे एक ही फार्मूला जानते थे—कौन है, कैसे पकड़ना है? जाहिर-सी बात है कि कामयाबी उनके कदम चूम रही थी।

उनका उच्च अधिकारी सिख था। अविनाश बखूबी समझता था कि अगर उसकी जगह एक हिन्दू बिठा दिया जाता तब भी उसका व्यवहार उन लोगों से ऐसा ही होता, क्योंकि उसका विशेष व्यवहार सिस्टम की देन था, किसी मजहब की नहीं।

गर्मी काफी थी और अविनाश को थकान-सी लग रही थी। कमरे में लौटकर बगैर पंखे के समय काटना एक और नरक था। इससे पहले कि वह कुछ तय करता, उसने बनवारी से एक प्याला चाय पीना पसंद किया और चाय से पहले एक गिलास बर्फ वाला पानी।

वह जानता था कि अगर चाय का आर्डर नहीं हो तो बनवारी को बर्फ डाल कर पानी देने में दिक्कत लगती है। कुछ अज्ञात उग्रवादियों ने ममदोट क्षेत्र में सफेद कार में से गोलियाँ चला कर कुछ बेकसूर राहगीरों को मार डाला था। इस पर जी० एफ० रिचैरो की स्टेटमेंट अखबार में छपी थी कि फिरोजपुर में अब हमारी (पुलिस की) वारी है। इससे पहले भी उनकी उग्रवादियों को लेकर तेज स्टेटमेंटें आ चुकी थीं। बेंच पर बैठे हुए चाय में डवलरोटी भिगो कर खाते हुए दो आदमी उनके बयान की चर्चा कर रहे थे।

“तो क्या इसका मतलब यह हुआ कि उग्रवादी और पुलिस वाले वारी बाँधकर चलते हैं?”

“है...।”

“तो क्या इसका मतलब यह नहीं कि अफसरों, मंत्रियों और लीडरों के लिए पंजाब एक खेल का मैदान है?”

“विलकुल।”

“तो क्या पंजाब में जो आग लगी हुई है, लोग घर छोड़-छोड़ कर भाग रहे हैं, इन कुर्सियों वालों को पता नहीं?”

“पता कैसे नहीं होगा जी। खुद तो बाहर निकलते हैं तो मरे गोली पार न करने वाले कोट पहिनकर और दस बन्दूकचियो का सरकार आगे और दस का पीछे, लेकिन जो लोग अकेले-दुकेले मर रहे हैं, इनका क्या जाता है।”

“तो क्या यही समझा जाये कि सारी लड़ाई गद्दियों की है?”

“एकदम! जनता बेचारी को कौन पूछता है।”

“तुम तो लीडर जैसा-बोलते हो...।”

“चोप, गाली दी तो सारी चाय सिर में डाल दूंगा। देख बनवारी, गाली देता है।”

“क्या कहता है?”

“लीडर भौंकता है।”

“न भई, चोर कहो, उचक्का कहो, लीडर मत कहो।”

अविनाश मुस्करा दिया।

चाय पीकर अविनाश ने बनवारी को आवाज दी, “मेरे मँधेमेटिक्स में डाल देना।” अब तक उसकी उससन काफी खारिज हो चुकी थी। उसे ख्याल आया कि तोपी भाभी का सत्ती के हाथो सन्देश आया था कि आज उनके यहाँ आये। वह उधर निकल पडा। उसका एकवारगी जी चाहा कि मंगल के यहाँ से लौटते हुए क्यों न हरदीप के यहाँ हो आये। फिर उसने इस ख्याल को सख्ती से दबा दिया।

पिछले कुछ असें से अविनाश को लगता रहा है कि दीप उसकी उपेक्षा कर रही है लेकिन फिर वह इसे अपना कोरा वहम समझ कर टालता जा रहा था, क्योंकि इसके कोई ठोस कारण उसे नजर नहीं आ रहे थे। इसे चँक करने के लिए उसने तय किया कि हरदीप के यहाँ कुछ दिनों तक नहीं जाया जाये। इस पर उसने अमल भी किया, हालाँकि उस पर प्रैक्टिस भारी पड़ रही थी। पूरे पन्द्रह दिनों तक उसने जस्त किया। इन पन्द्रह दिनों में उसे कोई फोन, कोई चिट्ठी, कोई सन्देश हरदीप की ओर से या उसके घर के किसी अन्य मेम्बर की ओर से नहीं मिला। अपनी सीमा तोड़कर जब वह हरदीप के यहाँ पहुँचा था तो पूरे परिवार ने उसका गर्म-जोशी से स्वागत किया लेकिन दीप की अंश में जो ठंडा

और वृद्धा-वृद्धा-सा व्यवहार था उसने उसे छलनी कर दिया। वह तय नहीं कर पा रहा था कि वह ऐसा क्यों कर रही है ?

अविनाश उसके प्यार की एक-एक वृद्ध के लिए तड़प रहा था लेकिन यह चीज बनवारी की दुकान पर विकने वाली तो थी नहीं कि वह एक प्याले का आर्डर दे देता—पीता और पीकर निकल जाता। उसे आवाज दे देता—लिख लेना अपने मैथेमैटिक्स में।

लेकिन यहाँ तो जिदगी का पूरा मैथेमैटिक्स गलत हो रहा था। यह रकम किसी फार्मूले से हल नहीं हो रही थी। इसे हल करने में दीप की और सिर्फ दीप की सहायता की जरूरत थी और वही जैसे पूरे परिदृश्य से झलक दिखाकर गायब हो गई थी।

अविनाश को दीप के साथ मुजारे हुए अंतरंग दिन याद आ रहे थे, जब वे साहित्य के वारे में घण्टों बातें किया करते थे। उन लोगों की बातें खत्म ही नहीं होती थीं। वे हैरान हुआ करते थे कि ये सात कव वज गये ? अभी तो पाँच ही वजे थे। यह अँधेरा कव छा गया, अभी तो खिड़की से धूप कमरे में, बिखरी पड़ी थी। एक-दो वार तो ऐसा भी हुआ कि कमरे की बत्ती आकर भरजाई ने जलाई। अब वे दिन सिर्फ स्मृतियों के पन्नों पर दर्ज थे। वह एक पुश्तैनी लाला की तरह इस खाते को सीने से लगाये फिरता है। एक ऐसे कर्ज की तरह पंनी, जिसकी उगाही न हो रही हो।

दीप प्रकरण में अविनाश को पता ही नहीं चला वह कव बस्ती नौ का मोड़ मुड़ गया। नाले की पुलिया उसने सायकिल से उतर कर पार की। एक खट्टी-सी गंध उसे भीतर तक तिलमिला गई।

मंगल के घर के सामने उसने सायकिल लॉक किया। मंगल को एक आवाज देने के साथ ही वह भीतर चला गया।

एक लंबी मुद्दत तक मंगल किराये के मकानों में धक्के खाता रहा है। दुकान से इतनी आय थी नहीं कि जल्दी मकान बनवा लेता। पूंजी निकाल लेने से काम बिगड़ जाता, पाँच साल पहले उसने यह ज़मीन का टुकड़ा खरीदा था और दो कमरों का सैट बनवाने में भाभी की अंगूठी तक विक गई थी। दूसरे कमरे के पलस्तर वगैरा अभी शेष थे कि मंगल लोगों ने इधर शिपट कर लिया था। पिछले पाँच सालों में न ही तो

मंगल प्लाइवुड गरीदकर आलमारियाँ बनवा सका और न ही छूटे कमरे के पलस्तर लग सके ।

गहने देते वक़्त तोपी भाभी ने बड़ा जिगरा दिखाया था । कहती थी कि मकान भी तो एक तरह का गहना ही है । मोने के गहने मैं अब्बली पहनूंगी, मकान जैसे गहने में सभी रहेंगे । फिर आजकल गहना पहना ही कहाँ जाता है । बालियाँ उतारने के लिए गुण्डे कान खींच डालते हैं । चैनियाँ तो सरे राह उतर जाती हैं ।—एक दिन अखबार में पढ़ा था कि चूड़ियों के लिए चोर बाँह काटकर ले गये ।

पाँच बरस के सम्बन्ध अरमे में विवाह, शादियों और पार्टियों में वे जब भी शामिल हुई हैं और करवा-चौथ के दिन जब भी सजधज कर जनकी के घर व्रत पूजने गई हैं, उन्होंने एक ठंडी साँस भरी है और बाँहों पर चमकती चूड़ियाँ और कढ़ों से, चैनियों और मटर माला से, बालियों और कानों में लाखों बार नजर चुराने की कोशिश की है ।

पाँच साल बाद आज जब न ही तो उस छूटे कमरे के पलस्तर लग सके हैं और न ही वह बीस बायदो के बावजूद एक मुंदरी तक बनवा कर दे सका है, जबकि रोज अखबार में लिखा रहता है कि फलाँ गाँव से सभी हिन्दू परिवार पलायन कर गये, पचास शरणार्थी दिल्ली पहुँचे... गीता मन्दिर में ठहरे हिन्दू परिवारों की कारुणिक दास्ताँ पढ़-पढ़ कर तोपी भाभी के पेट में मरोड़ उठने लगती । वे जब सामने बचनी को इकबाल कौर से बातें करती हुई देखती थीर पासकर तब जब वे उनके घर की ओर देखकर घातें कर रही होती तो उनके जी में हूक-सी उठने लगती । उन्हें लगता कि बचनी यही कह रही होगी कि उसकी नजर तो तोपी के मकान पर है । कब ये लोग हरियाणा की तरफ निकलें और कब उसका बच्चा हो ।

ऐसे में वह कई दफे अपनी जिम्मेदारी की भावना में प्रेरित होकर खानदान की नाक बचाने के लिए बहा दिये गये तीस हजार की मदद करनी तथा बेहद दुखी हो जाती ।

मंगल की बहन निर्मला हायर सेकेंडरी पास करते-करते मकानों एकदम जवान हो गई थी । उस दिन रात को रोटी खाने के

ने हाथ घुमाते हुए कहा, "कुछ ख्याल भी है, निम्मो पूरे सोलह की हो गई है। कोई ठीक-ठाक-सा वेएवा लड़का देखकर इसके हाथ पीले कर दो।"

मंगल ने आसपास रिश्तेदारी में बात चलाई, लेकिन कोई ढंग का लड़का मिला नहीं। लड़के वालों के माँ-बाप सोने की कीमत की तरह अकड़े हुए थे। 'सब लेखों-संजोगों की बात है' पर विश्वास करते हुए मंगल ने निम्मो को बी० ए० में दाखिला दिलवा दिया।

कालिज दूर था। रिक्शा न तो सूटबल था न विश्वसनीय, लिहाजा निर्मला को सायकिल खरीद कर देनी पड़ी।

दुपट्टे की वी(v) बनाकर, दो गुत्ते आगे फेंककर, नये सैंडिल पहन कर, नये सायकिल पर जब टिनोपाल में धुली सफेद कबूतरी की शान से जब उडड-पुडड जानी निम्मों सायकिल की रफ्तार बढ़ाती तो बीसियों लड़कों का दिल धक् से रह जाता। रंग-रूप तो कम्बख्त ने पहले ही माँ का पाया था। सन् चालीस में जब वह नीला सूट पहन कर निकलती तो लोग शर्ते लगाते कि पूरे ऊड़ी क्षेत्र में उस जैसी खूबसूरत लड़की को ढूँढ कर दिखाओ। एक बार चाचा के साथ लाहौर गई तो उसने अपने कानों से सुना— "भई खूबसूरती तो काफिरों के पास भी लाजवाब है।"

सन्तोप ने अभी कपड़े धोने का काम खत्म किया था कि निम्मो ने गुसलखाने में झाँका, "लाइए कपड़े छत पर डाल दूँ।"

"देखो निम्मो, जब पढ़ रही हो तो काम के लिए उठने की कोई जरूरत नहीं।" निम्मों मुँह लटकाये चुपचाप अन्दर चली गई।

सन्तोप ने अभी छत पर वाल्टी रखी ही थी कि ठप्प से एक रोड़ा, जिस पर कागज लिपटा था, छत पर गिरा। फेंकने वाला जैसे वाल्टी की आवाज का इन्तजार ही कर रहा था। सन्तोप सूखने के लिए कपड़े डालना भूल गई। रोड़ा हाथ में लिये उसने अपने को रॉस पर ढेर हो जाने दिया। दिल की घड़कन और 'शाने पंजाब' की स्पीड में कोई फर्क न रहा।

कागज खोला। पढ़ा। काटो तो वदन में खून नहीं। खसमानु-खानी—मर जाये भूतनी कहीं की। इस निम्मो घड़िम्मों पर नई जवानी चढ़ी है। यह चुड़ैल पूरे खानदान पर कालिख पोत कर जायेगी। आग

सगे ऐसी जवानी को जो पूरे खानदान को अपमान के अग्धे कुँए में फेंक दे। कल को किस मुँह से हम अपनी बिरादरी में अपनी बच्ची का रिश्ता ढूँढ़ने निकलेंगे? (हालांकि उसके यहाँ अभी कोई बच्चा नहीं था) सभी कहेंगे कि वही लड़की है न जिसकी भुआ पड़ोसी के साथ भाग गई थी।

पता नहीं कब से चल रहा है यह सब और मुझे खबर तक नहीं। अड़िए निम्नो एक बार मुँह से कुछ फूटती तो...। भरजाई ही समझा न उसने थापिर...माँ नहीं...पेट से नहीं जन्मी तो क्या? माँ की तरह पाला है। दुख-सुख में प्यार की छाया दी है। उसकी साँस के साथ साँस ली है फिर भी उसने पराया समझा। और पिछवाड़े वालों का इन्द्रजीत मोंया कैसा शरीफजादा बनता है। जहाँ भी मिलता है 'भरजाई जी, सासरीकाल' जरूर कहता है। इन दफा होने मिलटरी वालों को सरकार दो महीने की छुट्टी इसलिए देती है कि छुट्टे साँड की तरह पड़ोसियों की बगिया में मुँह भारते फिरें।

उसे कुछ समझ नहीं आ रहा था। आखिर करे तो करे क्या? क्यों न अभी इन्द्रजीत की माँ को जा पुरी-खरी सुनावे। पता चले उसको कि उसका सपूत क्या-नया गुल खिला रहा है।... लेकिन इससे होगा क्या? बदनामी अपनी होगी। लड़की वालों को बहुत कुछ बरदाश्त करना पड़ता है—वह अपने मुँह से तिल कहेगी लोग पहाड बना देंगे। वह पन की बात उठायेगी, लोग गर्भ गिरा आने तक की कल्पना पर पहुँचेंगे।

उसने समझदारी से काम लिया। हालात के घुँए का गोला उसने अपने भीतर उतार लिया। मंगल से सलाह की (टोनू को छोटा समझा जाता था और घर के ऐसे मामलात में उसकी सलाह जरूरी नहीं समझी जाती थी) और अगले दिन इन्द्रजीत को घर बुला लिया। उसी दिन शाम को मंगल ने इन्द्रजीत की चाची विद्यावती से रिश्ते की बात पक्की कर दी।

छुट्टी खत्म होने से पहले इन्द्रजीत का विवाह निम्नो से कर दिया गया।

उन दिनों प्रकाश सिंह यादल पंजाब के चीफ मिनिस्टर थे। उनकी छवि कुछ आज की छवि से भिन्न थी। वे तब न तो टाड़ी घुनी छोड़ते

ये न ही आज जैसे उत्तेजक भाषण देते थे, जो कि शायद उनके राजनैतिक स्टैंड की मजबूरी है। हिन्दू-सिखों के आपसी सम्बन्धों में कहीं एक दरार तक नहीं थी। यों यह सम्बन्ध छियासी तक भी बहुत झकझोरे जाने के बावजूद काफी हद तक नार्मल है। लेकिन फिर भी उन पर कहीं न कहीं एक संदेह की छाया डोल रही है। भिण्डरावाले ने अभी सिखी का जलाल उठाया नहीं था, लिहाजा हिन्दुओं में इसकी प्रतिक्रिया भी नहीं थी। हिन्दुओं का सिखों से वैवाहिक सम्बन्ध बहुत सामान्य लिया जाता है। स्वयं इन्द्रजीत सिंह के चाचा-चाची हिन्दू थे। वे-औलाद होने पर उन्होंने बड़े भाई गुरुमुखसिंह के दूसरे लड़के को गोद लिया और गुरु घर में श्रद्धा होने के कारण उसे सिख बनाया।

निम्नो की खुशी के लिए सन्तोष ने क्या कुछ नहीं किया। जहाँ उसने चाहा वहीं उसकी शादी की और अपनी विसात से बाहर जाकर की। बार-बार यही दिमाग में आता था कि कोई यह न कहे कि माँ मर गई तो किसी ने चाव न पूरे किये। लेकिन किस्मत की मार के आगे ह भी क्या करती। जून चौरासी में ब्ल्यू स्टार आपरेशन हुआ। पंजाब अन्धे कर्पूर के हवाले कर दिया गया। प्रेस सेन्सर काँच की अपारदर्शी दीवार बना जिससे आप कान लगाकर भी एक दिल दहला देने वाली चीख तक नहीं सुन सकते थे।

सैनिक छावनियों में खबरें प्रेतकथा की तरह पहुँच रही थीं। 8 जून को इन्द्रजीत गंगा नगर की लालगढ़ छावनी में था। उसने सुना—भारतीय फौज ने हरिमंदिर साहब में टैंक चढ़ा दिया। उसने सुना—अकालतख्त और दरवार साहब तहस-नहस कर दिये गये। आनंदपुर साहब में गोला-वारी हुई। तरनतारन का गुरुद्वारा उड़ा दिया गया। उसने यह भी सुना कि गाँवों में सिखों की आवरू को कीचड़ में लथपथ किया गया। सिख नौजवानों को चुन-चुन कर मारा जा रहा है। वेशक इन खबरों में अतिरंजना थी, लेकिन उनके पास इसे जाँचने का कोई मीटर न था। उसके दिमाग में अरदास की एक सतर बज रही थी “सीस दित्ते, वंद-वंद कटाये, खोपड़ियाँ लुहाइयाँ, चरखियाँ ते चढ़े, आरियाँ नाल चिराये गये धरम नहीं हारिया।”

इन्द्रजीत वैद्यक रोज पाठ नहीं करता था। गुरुद्वारे भी रोज नहीं जाता था, लेकिन प्रोफेसर दर्शनसिंह था कीर्तन उसे अच्छा समझता था। उसे पता नहीं था लेकिन उसके भीतर छिपी हुई काई गहरी चीज थी। इसे शायद संस्कार कहते हैं। उसे लगा कि यह चीज हिल गई है। उसके हिल जाने से कोई सन्तुलन नहीं बन रहा। उसके हिल जाने से सैनिक अनुशासन की दीवार भी लड़-सी गिरती खनी गई। उसके सामने दो फौजी गाड़ियाँ पंजाब की ओर जाने के लिए निकल पड़ी। सोचने में एक पल भी जाया बिना वह उनमें से एक में सवार हो गया। मार्च 1857 में वैरकपुर छावनी में गाय की चर्बी लगे कारतूस दिये गये थे। इन्हे मुँह से काटना पड़ता था और लोगो ने उसके इस्तेमाल से इनकार कर दिया था।

इन्द्रजीत अपने साधियों के साथ पकड़ लिया गया और जोधपुर जेल में डाल दिया गया। यह सब उसने अपनी एक चिट्ठी में सन्तोष को लिखा। तोषी समझ नहीं पाई कि उसने ठीक किया या गलत।

वह इस गुत्थी को घोलना चाहती तो उसका सिर दबंद करने समझता, लेकिन यह जरूर चाहती थी कि उसे जल्दी छोड़ दिया जाये ताकि वह निम्नो और अपने दो बच्चे को संभाले। क्योंकि निम्नो ने जालधर आने के प्रस्ताव पर साफ इंकार कर दिया था। अब उसकी युवसूरती पर एक कलौस-सी आ गयी थी। चेहरे पर एक ऐसी छाया थी जिसे गदिश बुन लेती है।

अविनाश जब घर पहुँचा तो सन्तोष भाभी गुल्लकवाने में पेटिकोट-ब्लाउज पहने कपड़े धो रही थी। अविनाश सीधा कमरे में चला गया और पखा चला लिया। उसने जेब से रुमाल निकाल पसीना पोछना चाहा लेकिन रुमाल से पसीने की आसो हुई गंध सूँघते ही बापिग जेब में डाल लिया। उसे लगा कि उसका कुछ भी निषणित नहीं है। कभी हों भी पायेगा, इसमें उसे सन्देह था।

भाभी पेटिकोट-ब्लाउज में ही उसके लिए एक गिलास पानी लेकर आ गई। इससे पहले ऐसा नहीं होता था। एक बार अविनाश में उन्हें घर में पेटिकोट-ब्लाउज पहनकर घूमने से मना कर दिया था। सब से

अगर उनके पेटिकोट-ब्लाउज पहने होने पर वह घर में आ जाता तो वे पिछले कमरे की तरफ भागतीं और साड़ी लपेटकर ही अविनाश को नमस्ते का जवाब देतीं ।

उस दिन वे अधिक परेशान नज़र आ रही थीं और क्या करना चाहिए का भाव भूल गई थीं ।

पानी का गिलास अविनाश को देकर उन्होंने कहा, "टीनू को पुलिस पकड़कर ले गयी ।"

इतना कहते ही उनकी आँखों से आँसुओं की धारा बहने लगी ।

अविनाश ने उनका हाथ पकड़कर सोफे पर बिठा दिया और जो पानी उसके लिए लाया गया था, उसने भाभी को दे दिया ।

"कव ?"

"कल !"

"लेकिन क्यों ?"

"वह दो-तीन लड़कों के साथ देवी तलाब घूमने गया था ।"

"इसमें पुलिस को क्या ऐतराज...?"

"वह पिछले कुछ दिनों से शिव सेना में चला गया है ।

"ओह ! तो यह बात है ।"

"मंगल जमानत वगैरा के लिए गए क्या ?"

"कल से भटक रहे हैं, लेकिन कोई नहीं सुनता ।...कल रात को साढ़े ग्यारह बजे घर आए । आज भी सुबह से गए हैं वगैर नाश्ता किए ।"

"वाकी लड़के ?"

"एक तो सुरेश है, इसके साथ ही पढ़ता था । उसका बाप भी टक्करें मार रहा है ।"

"आपने कुछ खाया या नहीं ? उसे अचानक ख्याल आया ।"

"तुम्हारे भाई साहब जब नाश्ता ही नहीं कर गए और टीनू भी भूखा बैठा होगा, तो मुझे भूख कैसे लगती ।"

"खाली पेट कपड़े धोये जा रही हैं फटाफट ।"

"अकेले खाने को मन करता है भला ?"

“ऐसा करते हैं पहले मैं अभी कुछ ले आता हूँ बाजार से। मुझे भी भूख लगी है।”

“नहीं घर में ही कुछ बना लेती हूँ।”

“उमरुं बचन लगेगा। आप चाय का पानी रख दें।”

अविनाश ने नुक्कड़ की दुकान में पकौड़े खरीदे और एक दुकान में डबल रोटी। रास्ते में वह यही सोचता रहा कि यदि बी० ए० करने के बाद टीनू को नौकरी मिल गई होती तो क्या तब भी उसने शिव मेना जायन की होती? उसे सहसा हरपाल की याद आई। हरपाल को भी अभी तक काम नहीं मिला। हो सकता है उसे सिव स्ट्रुडेंट फंडेशन या दमदमी टकसाल का चुम्बक अपनी तरफ खींच ले या खींच चुका हो। हमारे वक्त में सांप्रदायिकता की आग क्या इतनी तेज है कि इससे बचना बतई मुश्किल होता चला जाएगा? टीनू और हरपाल की जीवनधारा को इस आग से बचाया नहीं जा सकता? वे कौन-सी चीजें हैं जो टीनूओं और हरपालों को इस अग्नी नदी में झोंक रही हैं? यह आग जितनी नुकसानदेह एक वर्ग के लिए है उतनी ही दूसरे वर्ग के लिए, क्या जनता इसे समझ नहीं रही?

अविनाश के घर लौटने तक भाभी साड़ी पहन चुकी थी। रसोई में चाय का पानी खोल रहा था। अविनाश ने दो प्लेटें लेकर पकौड़े और डबलरोटी के पीस रख दिए।

“आज कपड़े धोने का शाम का वक्त क्यों चुना आपने?”

“पूरा दिन न तो पानी होता है न ही मरी बिजली। समझ नहीं आता कारखानों में काम कैसे चलता होगा? काम नहीं चलेगा तो मजदूर पाएंगे क्या?”

“उनकी चिन्ता किसे है? जियें-मरें जैसे भी रहें कौन पूछता है?”

“सरकार बिजली का कुछ करती क्यों नहीं? मोटे-मोटे बिल भेजने को शेर हैं लेकिन पूरा दिन गर्मी में सड़ते रहो उसका कुछ नहीं।”

“भई, सरकार बिजी है पंजाब समस्या में। हमें शर्म आनी चाहिए ऐसी छोटी-छोटी समस्याएँ सरकार के सामने रखते हुए। कम-से-कम 'देश की एकता और अखण्डता' का ध्यान रखा जाए।”

भाभी अविनाश की इस टोन को पहचानती थीं। उन्होंने पूछा, "और पंजाब-समस्या का क्या हो रहा है जनाव?"

"उग्रवाद इस समय विश्व-समस्या बनी हुई है। स्थिति गम्भीर है लेकिन नियन्त्रण में है।"

"पूरे लीडर हो गये हो।"

"गाली मत दो भाभी।... हिन्दुस्तान का पढ़ा-लिखा समझदार सिर्फ बलक बन सकता है। लीडर होने के लिए आजकल गुण्डागर्दी जरूरी है।"

"लाली कह रही थी कि पुलिस बड़ी बेरहमी से पीटती है। फिर पंजाब पुलिस तो खसमानुखानी जैसे भी उग्रवादियों के साथ मिली हुई है।... मुझे तो टीनू के बारे में सोचकर बहुत डर लग रहा है।"

टीनू की याद आते ही भाभी संजीदा हो गईं।

अविनाश अपने डर के बारे में सोचने लगा। उसने उस दिन सुबह एक पाँच साल के बच्चे को स्कूल जाते हुए गातरा पहने देखा था। उसे याद आया जिन दिनों वह खालसा कालेज में पढ़ता था उन दिनों उसका कोई भी सिख दोस्त पूरी दाढ़ी नहीं रखता था।

उसे महँगाई से डर लगता था। उसे वहुएँ जला देने वाले और दहेज खा लेने वाले सभ्य राक्षसों से डर लगता था। वह मन्त्रियों के वयानों से डरता था। वह दंगों से बहुत भयभीत था। शिवसेना और दमदमी टकसाल उसे डराते थे। उसे मौलवियों, ब्राह्मणों, ग्रन्थियों और पादरियों से डर लगता था। उसे ज्योतिपियों, साँपों और जहालत से भरी बूढ़ी औरतों से डर लगता था। वह अमेरिका और रूस द्वारा तैयार की जा रही वारुद की फसल से भयभीत था। आरक्षण के कोटे से वह डरता था। दफ्तर में अपने तथा अपने सहयोगी कर्मचारियों पर अनुशासन के नाम पर दिया जाने वाला धीमा जहर उसे डराता था। उसे उन कारों से डर लगता था जो सड़क पर चलते हुए इतनी धूल उड़ाती हैं कि उस धूल से आसपास की झोंपड़ियाँ भर जाती हैं। उसे मौत उतना भयभीत नहीं कर पाई जितना कि कचहरियों में इन्साफ के लिए तारीखें सुनती जिन्दगियाँ।

कल ही वरियाम उससे कह रहा था कि "इस वक्त हर आदमी

नोचने-पसोटने में लगा है। मेरा दिल सुबह बम पकड़कर बाफिस वाने से गुरु होता है। बस में यहाँ तक कि टिकट तीन रुपये पैसठ पैसे की है। यदि कंडक्टर को मैं पाँच का नोट देता हूँ तो वह मुझे एक रुपया वापिस करता है और उमका बोलचाल ठीक रहता है। यदि छुट्टे देने हो तो वह कभी पैसठ पैसे नहीं माँगता। कहता है निकालो छुट्टे पचहत्तर पैसे। पूरे पैसे देने पर इस तरह मेरी ओर देखता जैसे मैं कोई कुख्यात अपराधी हूँ। मैं उसे तभी शरीफ नजर आता हूँ जब पाँच का नोट उसे दूँ और बाकी रुपया लेकर सन्तुष्ट हो आऊँ।...पूरे दिन का सफर इसी तरह कटता है। बाजार खरीददारी के लिए निकलने तो दुकानदार चाहते हैं कि हमारे कपड़े भी उतार लें।...तुम्हारा बटुआ निकल जाए तो जरा पुलिस वालों के पाम जाओ और कहो कि रिपोर्ट दर्ज कर लें...वे तुम्हें कच्चा घा जाने वाली नजरों से देखेंगे।...कभी-कभी तो मुझे लगता है कि मैं खुद को इस कीचड़ में लपपथ होने से बचा नहीं सकता...कोई तुम्हारे कमरे का रास्ता भी पूछे तो मुझे कहना चाहिए कि कुछ हथेली पर गिराओ, नहीं तो चढ़ते-उतरते रहो सीढ़ियाँ...। फिर अगर वह आदमी उतरते वकत हाँफता हुआ मिल जाए तो कहूँ कि मुझे क्या मालूम था भैया, तुम अविनाश बाबू के कमरे को पूछ रहे थे ? मैं तो ममझा कि विनाश का रास्ता पूछ रहे हो ?” कहकर हो-हो करता हँस दिया।

जवाब में अविनाश हँस तो नहीं सका लेकिन मुस्कराकर रह गया।...उस मुस्कराहट में जहर था। घटिया ढाँचे में पनप रही धूर्तों, बेईमानों की और आदमखोरो की फसल का जहर। इस घुटन में गाँस लेने वालों में से शायद ही किसी के पाम इस जहर का काट हो।

रात के पदों शहर पर गिर चुके थे।

“अच्छा भाभी, मैं चलता हूँ। मगल का अभी कुछ पता नहीं कब घर लौटे।”

“रुक जाओ, अभी जल्दी क्या है। तुम्हारी कौन-सी घर में लाल चूड़े वाली बँठी है।” उन्होंने मजाक में कहा लेकिन अविनाश ने मजाक को छूने न दिया और कहा, “कल सुबह चक्कर लगाऊँगा। अब चलता हूँ।”

“घाना खाए बिना तो जाने पाओगे नहीं।”

भाभी के ऐसा कहने का मतलब था कि अब टस से मस नहीं। अविनाश उनके अधिकार-क्षेत्र को जानता था। उसने सैडिल का बक्कल खोलना शुरू कर दिया।

“यह हुई न बात। मैं आलू की सब्जी बना लेती हूँ फटाफट।” अगर जाने की जल्दी नहीं तो मांह की दाल बन सकती है।”

“आप बेशक मांह बनाइए। अब तो मंगल से मिले बिना हिलूंगा नहीं।” अविनाश ने टू-इन वन पर रेशमा की कैसट चढ़ायी और सोफे पर पसर गया।

अविनाश को ख्याल आया कि उसने सिल्की को अभी तक देखा नहीं। अब तक तो वह पाँच चक्कर लगा चुकी होती। कहीं वह बीमार तो नहीं पड़ गई।

मंगल के सामने वाले घर में मीसी इकवाल कौर की रहने वाली पोती का नाम है सिल्की। चार साल की वह चपला अविनाश का सिर खा जाती। उससे सिरखपाई में उसे मजा आता। आते ही लपककर अविनाश की गोदी में बैठ जाती या कमरे की तमाम चीजें उथल-पुथल कर देती। भाभी भी उसे झिड़कती नहीं। ज्यादा से ज्यादा किसी टूटने वाली चीज को देखकर कह देती, “न सिल्की टूटू हो जाएगा।” सिल्की की प्रतिध्वनि होती, “टूटू हो जाएगा ?”

“हाँ, टूटू हो जाएगा। हीवा पकड़ लेगा ?”

“हीवा पकल लेगा ?”

“हाँ, पकल लेगा और खा जाएगा।”

“खा जायेगा ?”

“हाँ, खा जाएगा।”

फिर सिल्की उस टूट जाने वाली चीज को यथावत रख देती और पूछती, “अब तो हीवा नहीं पकलेगा न ?”

“हाँ, नई पकलेगा।”

“नई खाएगा न ?”

“नई खाएगा।”

भाभी के दाल गैस पर रख आने पर अविनाश ने पूछा, “क्या बात

है, आज सिल्की नहीं दीख पड़ती ?”

“कुछ पूछो नहीं। जब से टीनू ने त्रिशूल पहना है, मौमी इकबाल और के परिवार ने हमसे जैसे रिश्ता ही तोड़ लिया। अब वे न तो सोईं मुंह बात करती हैं न इधर आती-जाती है।... एक-दो बार सिल्की को इधर आते हुए मैंने खुद देखा है, लेकिन पीछे से मौसी ने आवाज दे दी, ‘ओधर नई जाणा।’... मेरा जी करता है कि एक दिन सिल्की इधर छिपकर ही आ जाए। उसे अच्छी तरह घूम लूँ।... मौमी का बर्-विरोध हमारे साथ है तो बेफक निकालें। उस मामूम बच्ची पर बयो अत्याचार करती है ?”

अविनाश भाभी की समझ के धुंधलेपन पर बात करना चाहता था लेकिन इसका मौका नहीं मिला।

दरवाजे पर दस्तक हुई। भाभी उठकर चली गई। दरवाजा खोला। मंगल आ गया था जाने वहाँ-कहाँ के धक्के खाकर। भाभी ने आँगन में ही बता दिया कि अन्दर अविनाश इन्तजार कर रहा है। टीनू के बारे में वे चेहरा देखकर ही समझ गई होगी इसलिए कुछ कहा नहीं।

“बहुत दिन बाद आए तुम।” मंगल ने जपकी डालकर कहा।

“आए कहीं, मैंने बलवा भेजा था।” भाभी ने मंगल को पानी देते हुए शिकायती नजरों से अविनाश की तरफ देखा।

“टीनू से मिले ?” खाली गिलास लेकर उन्होंने मंगल से पूछा।

“हाँ। खाना खिलाकर आया हूँ।”

“उसे छोड़ने के बारे में बात हुई ?” अविनाश ने पूछा।

“डो० एस० पी० तो मान दें ये लेकिन छोड़ने से पहले उन्हें डो० सी० से बात करना जरूरी लगता था। डो० सी० गवर्नर की डिप्टि के चक्कर में तरे हैं। कत छुटकारा हो जाएगा। शर्मा ने बहुत मस्ट की। साथ ही पुन्जा रहा कारा दिन, उसकी एग्रीच भी अच्छी है। अंग्रेजों भी अच्छे बोन लेता है।”

अविनाश दो चीजों के बारे में सोचने लगा एक यह कि जो... का बुझा छत्राकर फेंके हुए उनतानीस साल हो गए है लेकिन... चर्चा को प्रभावशाली माना जा रहा है जो अच्छी...

वरियाम का कहना था कि "देश के प्रधानमंत्री अपने मन्त्रालय में उन लोगों को ज्यादा पसंद करते हैं जो अच्छी अंग्रेजी बोल लेते हैं। यही हाल रहा तो आने वाले दिनों में मन्त्री होने के लिए आवश्यक हो जाएगा कि वह दून स्कूल का विद्यार्थी रहा हो।"

उसे खुद अपना किस्सा याद आया जब एक बार वह हिन्दी प्रवक्ता की नौकरी के लिए साक्षात्कार देने गया था। बोर्ड के अधिकारी उससे सभी प्रश्न अंग्रेजी में पूछ रहे थे। वह उत्तर हिन्दी में देता रहा। इसे उसकी 'कमबक्ली' और 'बदतमीजी' दोनों समझी गई, जैसा कि बोर्ड के एक अधिकारी ने कुछ वर्षों बाद एक मैरिज पार्टी में व्हिस्की गले में उड़ेलते हुए उसे बताया। अगला पैग ढालते हुए उन्होंने कहा था, "इन्टर-व्यूज में हिन्दी बोलने वाला कैंडीडेट पूअर एपियरेंस देता है।... एकदम यतीम के माफिक।... ऐसे गांडू लोग सिर्फ आयुर्वेदिक दवाओं के नाम लिखने के काम आ सकते हैं।"

उसका जी चाहा था कि उसे टाई से पकड़कर घूसे जमाए, नहीं तो टांगों से पकड़कर घसीटना शुरू कर दे लेकिन पड़ीसी का मेहमान होने का ख्याल आया, और वह मुट्ठियाँ भींचकर रह गया।

दूसरी बात जो वह सोच रहा था, यह कि चाइ द वे अगर कहीं उसे पुलिस ऐसे किसी जुर्म में बिलावजह गिरपतार कर लेती है, तो उसका क्या होगा? उस जैसा कोई भी आदमी, जिसकी उच्च अधिकारियों तक न कोई जान-पहचान है, न दे सकने के लिए धन, पुलिस के शिकंजे से छूटने के लिए क्या कर सकता है? किसको आवाज दे सकता है?

मंगल ने मुंह-हाथ धो लिया था और कपड़े बदल लिये थे।

"तौवा! कितनी गर्मी है?" उसने कहा।

"हां।"

"तुम देख लेना अविनाश, पंजाब में हिन्दुओं का रहना दूधर हो जाएगा।" आराम से पसरते हुए उसने कहा।

"नहीं, ऐसी बात तो नहीं है।"

"कमाल करते हो धार। तुम कितावों में खोए रहते हो या कुछ सुध-बुध भी रखते हो?"

“.....”

“पंजाब ही क्या मैं तो यह मानता हूँ कि पूरे हिन्दुस्तान में हिन्दुओं में ज्यादा उपेक्षित तबका कोई नहीं होगा। दुनिया में शायद ही ऐसी भिगल होगी कि अल्पसंख्या वाले अल्पसंख्या-अल्पसंख्या का कीर्तन करते-करते बहुसंख्यक की छाती पर सवार हो जाएँ।... तुम मुसलमानों की स्थिति पर गौर करो। सैंतालीस में पता चल गया कि हमारा-उनका अब एक साथ गुजारा नहीं होगा। देश के टुकड़े किए गए। पाकिस्तान बना दिया गया। जब पाकिस्तान बन गया तो सभी मुसलमान अपना डंठा-डोरा उठाकर वहाँ क्यों न चले गए? वे फिर हमारी छाती पर सवार हैं, बेतहाशा आबादी बढ़ा रहे हैं। क्या आने वाले सालों में हम उन्हें एक और पाकिस्तान काट कर देने के लिए तैयार हो सकते हैं? उन्हें कहें कि भैया हम तो 'हम दो हमारे दो' का ध्याल करते रहे हैं, लेकिन तुमने जो धार-धार बीघियों और सोलह बच्चों को जन्म देने से शरह से इजाजत लेकर नेकदमाली की है। उसके एवज में हम तुम्हें इधर अलीगढ़ और काश्मीर का इलाका खुश होकर दे रहे हैं। अल्ला मियाँ तुम्हारा इक्वाल बलन्द करें। हैदराबाद और गाजियाबाद भी पाने की तैयारी करो...।”

“.....”

मंगल ने उठकर सिगरेट सुलगाई और लम्बा कश लेकर कहा, “तुम टीनू का शिवसेना में जाना गलत समझते हो न?”

“हाँ, मुझे लगता है कि इससे...”

“मुझे भी पहले ऐसा ही लगता था कि इससे सांप्रदायिक तनाव बढ़ेंगे। पर यह गलत है, मेरे प्यारे। बिल्कुल गलत। मुसलमान अपने को मुसलमान कहने में फ़क्र समझता है। सिख अपने को सिख बहने में दौरेर समझता है, लेकिन हिन्दू अपने को हिन्दू कहने में हिचकता है। उसे अपने को हिन्दू कहने में शर्म लगती है। क्यों? क्योंकि छुद्र को हिन्दू बहने मात्र से ही वह फिरकापरस्त समझा जाता है। पाकिस्तान में हिन्दू-सभा की कल्पना भी नहीं की जा सकती, जबकि हिन्दू-सभा में मुसलमानों की संख्या भी जमा रही है। हिन्दुओं को अपनी महदब...

हृदयता का यही सिला मिला कि आज आप जैसे प्रगतिशील उसे जुर्म के कठघरे में खड़ा कर रहे हैं। वह जिन्दा रहने का, आत्मरक्षा का अधिकार भी माँगे तो साम्प्रदायिक है।...अगर हिन्दू समाज बड़ा लिवरल रहा है तो इसका मतलब यह तो नहीं कि सभी उसी की गर्दन नापते चले जाएँ।”

“तुम किस तरह हिन्दू को दूसरों से ज्यादा दवा हुआ देखते हो ?”

“इसके मेरे पास ठोस सबूत हैं और सबूतों के बगैर मैं बात नहीं करता। सुनो।...कश्मीर सरकार अपने यहाँ मुसलमानों को हिन्दुओं की अपेक्षा नौकरी के ज्यादा ह मौके दे रही है तो यह नाजायज नहीं है।...चुना तो इस सरकार को हिन्दू-सिखों सभी ने था फिर यह ‘सरकार’ न होकर ‘पंथक सरकार’ क्यों हो गई ? पंथक सरकार अपने को पंथक सरकार कहती है तो यह नाजायज नहीं है।...मंत्रियों में एक भी हिन्दू मन्त्री का चेहरा नज़र आता है तुम्हें ?...मार्किट कमेटियों के पदों के लिए मनोनीत किए गए कितने भेम्बर हिन्दू हैं ? एक भी हिन्दू लिया गया हो तो शर्त बाँध लो। सिखों ने आज तक कभी साफ दिल से उग्रवाद की निन्दा की है ? इतने बेकसूर और मासूम हिन्दू मौत के घाट उतारे जा रहे हैं...यदि सिख नैतिक तौर पर इस बतीरे को गैर-इन्सानी समझते हैं तो इसके विरुद्ध गुरुद्वारों से हुकमनामा क्यों नहीं जारी किया जाता ?” मंगल ने सिगरेट का टुकड़ा गिलास में फेंक दिया और उठकर नई सिगरेट सुलगा ली।

“.....”

“अपनी पुलिस को जानते हो भाई। इनका एक ही काम रहा है। जहाँ कहीं लड़ाई हो रही हो मजे से होने देते हैं। लड़ाई के बाद पहुँच जाएँगे। चार जूते एक को लगाएँगे। चार दूसरे को। दो सौ एक से वसूल करेंगे, दो सौ दूसरे से। मूँछों को ताव देंगे और जाकर वर्दी पर पीतल के काम को चमकाना शुरू कर देंगे।...ऐसी पुलिस उग्रवादियों का मुकाबला कर ही नहीं सकती...करती भी नहीं। कभी पाँव के नीचे बटेर आ जाने की तरह उनके हाथों एक-दो उग्रवादी मार दिए जाते हैं तो शोर मच जाता है। मन्त्री तक बयान देने लगते हैं कि फलाँ कार्रवाई

विलुप्त गलत और नाजायज थी। बरनाला खुद एक तरफ गुरुद्वारे में जूते माफ करते हैं। यह किस तरह के राजनैतिक दौड़पेच है?" भाभी ने आकर पूछा, "घाना तैयार है। मेज पर आएंगे या फर्श पर?"

"मुझे तो फर्श पर बैठ कर ही अच्छा लगता है। अविनाश से पूछ लो।"

"फर्श पर ही बैठेंगे।"

भाभी ने एक कोने में दरी बिछा दी और प्लेटें लगानी शुरू कर दी।

मंगल ने कटे हुए प्याज पर नींबू निचोड़ कर कहा, "नुम अखबारात देखते रहे हो। बीसियों वार रिपोर्टें आ चुकी हैं कि पाकिस्तान में प्रगि-
क्षण प्राप्त करके उग्रवादी चुपचाप सीमा पार कर आते हैं और पजाब में तहस-नहस मचा देते हैं। इसके इलावा तस्करी का कितना बड़ा बाजार इम बाडर से चल रहा है जिसकी कल्पना नहीं की जा सकती। एकाध अखबार ने तो दवे-चुपके तस्करी में किसी नेता का हाथ होने की बात भी कही थी।...चाहो तो दाल में नींबू डाल लो..."

"नहीं...चलेगा..."

"अच्छा तो मैं कह रहा था कि बाडर सील कर देने के लिए इतनी वार बात उठाई जा चुकी है, इतना धोर मचा है, लेकिन सरकार के कानों पर जूं तक नहीं रेंगती। सरकार इतना भी हिफाजत का कदम उठाने को तैयार नहीं।...और आये दिन मासूम और बेगुनाह लोगों को मौत के घाट उतारा जा रहा है।...सरकार कर क्या रही है? लाशों का हिसाब लगा रही है? सरकार की छाबोशी से लगता है कि मौत के इम धिनीने खेल में उसे कुछ भी सेना-देना नहीं...नेतागण आएंगे, बयान जारी करेंगे एकता और अखण्डता का और चल देंगे।"

अविनाश ने भाभी को भी साथ खाने के लिए बुला लिया। चपातियाँ पर्याप्त मात्रा में सेकी जा चुकी थी। उन्होंने रसोई की कुण्डो चढा दी। तीलिया से पसीना पोंछा और साथ आ बैठी।

मंगल सवालब भर्रा हुआ था। जैसे बहुत दिनों बाद कोई दिल की मुनने वाला मिला हो। अपनी बात का छूटा सूत्र हाथ में लेते हुए उसने कहा, "हजारों हिन्दू उजड़कर चले गए हैं। अच्छे-भले खाते-पीते लोग

आज शरणार्थी बन गए हैं। उनसे ये लीडर गले में पल्लू डालकर कहते हैं, 'अपने-अपने घरों को वापिस चले जाइए।'... दाल का एक सुड़का मारकर उसने कहा— "उनका जवाब होता है— 'कहाँ चले जाएं। उन इलाकों में भेज रहे हैं आप जहाँ आप खुद बन्दूकधारियों के लश्कर के बिना नहीं जा सकते।'... घर से बेघर होने का किसी को शीक नहीं होता। न ही हम यहाँ पिकनिक मनाने के लिए निकल आए हैं। हमारे जान-माल की सुरक्षा हो तो हम आज ही चले जाते हैं।... पानी दो।"

पानी पीकर उसने सवाल किया, "गोलियों के सामने संगीनों के साथे में जीना आसान होता है?"

अविनाश टुकुर-टुकुर देखता रहा। यह सवाल उसका अपना दंश था।

"तुम्हारा काम-काज कैसा चल रहा है?" अविनाश ने पूछा। वह उसकी साम्प्रदायिक कोण से की गई बातों को खदेड़ना चाहता था, लेकिन उसे लगा कि यह वक़्त उन बातों का नहीं। फिर कभी जमकर बात करेगा।

"काम क्या हो सकता है ऐसे में? पंजाब जितना खुशहाल था उतना ही बदहाल होता जा रहा है। जो लोग मोटे हैं वे हरियाणा या दिल्ली में अपने सेल बनाते जा रहे हैं। मोनिका सिल्क सेंटर वालों ने दिल्ली में गोरूम ले लिया है। बड़े लड़के को वहाँ भेज दिया है। प्रवीण इम्पोरियम वालों ने अम्बाला में एक दुकान ले ली है। फैंसी शू वालों की बात सहारनपुर में चल रही है। वे मोटे लोग हैं उनके लिए सब कुछ मुमकिन है... हम इस तरह फैसे हैं कि ऐसा सोच भी नहीं सकते... फिर भागें क्यों? हमारा क्या जालन्धर के साथ कोई रिश्ता नहीं रहा? सब कुछ कैसे खत्म हो सकता है?"

"भागने के हालात वैसे भी ठीक नहीं। न ही वैसे हालात हैं।"

"हालात कैसे नहीं हैं? खालिस्तान का नाम रख दिया गया है तो यह बनकर ही रहेगा। अमेरिका जैसी शक्तियाँ चुपचाप किसी भी देश में कुछ करवा सकती हैं।... पाकिस्तान पूरा शेल्टर दे रहा है।... बाइ दवे में पूछता हूँ कि आज खालिस्तान नहीं होने पर भी क्या

खालिस्तान जैसे हालात नहीं है। हिन्दुओं की नोकरियाँ नहीं मिन रही... आने वाले दिनों में और भी बुरा हाल होगा...कालिजों में डाक्टरी बगीरा के लिए एडमिशन में भी फिरकापगस्ती चलेगी।...आज जिसे जहाँ जी चाहे मारा जा सकता है। यह क्या जीने के हालात है? यह हिटलरिस्टों की परंपरा...बगो से खीचकर चुनकर हिन्दुओं को मार दिया जाना... ये तमाम चीजें क्या पन्नायन के बारे में सोचने पर मजबूर नहीं करती?"

अविनाश फिर उसे कुछ कहना चाहता था लेकिन मंगल इतना भरा हुआ था कि उसने उस वक़्त चुप रहना ही बेहतर समझा। टीनू का गिरफ्तारी थीर छुड़ाने में आई परेशानी ने शायद उसे और भडका दिया था। पुलिस का व्यवहार तो अच्छे-भले आस्तिक आदमी को घृणा व होने के बारे में सन्देह से भर देता है।

भाभी अविनाश की प्लेट में चपाती रखने लगी ता अविनाश।... पर दोनों हाथ रख दिए।

"कितना काम छाने लगे हो तुम! एक चपाती का और।"

"पेट बिल्कुल भर गया है।"

"यह हाथ कोई चीन की दीवार है।" भाभी ने हाथों को चपाती प्लेट में छोड़ दी और कहा, "कल का हरदीप... देना देगी न कि देवर को कुछ खिलाया नहीं।"

अविनाश मुस्करा दिया।

"तुम कड़ा कब से पहनने लगे? मंगल ने पूछा।"

"नरिन्दर भाभी लाई थी अमृतमर म। हमने रजत लिया।"

"यह नरिन्दर कौन है?"

"आपको तो कुछ पता ही नहीं। हरदीप के भन्नाड और कौन।"

भाभी ने जवाब दिया।

"चुस्त होता जा रहा है हमारा कबूतर।" मंगल ने अविनाश को थापी देकर कहा।

"जरा यह तो पूछिए इनमें कि मामला पड़ोचा क... ने मंगल के बहाने अविनाश में पूछा।

"मैं तो काफी दिनों से निरा भी नहीं।" कहते

से भर गया।

“मुझे तो डर लगता है कि तुम्हारी कछुआ चाल में मामला खटाई में न पड़ जाए।”

अविनाश भला क्या कहता।

“मेरी मानो तो अपनी भाभी को वहाँ भेज दो बात करने के लिए।”

“नहीं। अभी उसकी जरूरत नहीं।” अविनाश मुश्किल से फूटा।

“कमाल के आदमी हो तुम।” मंगल ने कहा लेकिन फिर उसका चेहरा देखकर बात बदल गया।

“आज संगराद है न?” मंगल ने पूछा।

“हाँ।” सन्तोष भाभी ने कहा।

“करतारो मौसी ने कड़ाह परशाद नहीं भेजा?”

“नहीं। सभी हमसे कटने लगे हैं जबसे टीनू ने त्रिशूल पहना है।” अविनाश ने देखा मंगल का चेहरा वुझ-सा गया। थोड़ी देर पहले हिन्दुओं के हक में आवाज बुलन्द करने वाला जैसे कोई और था। करतारो मौसी से संगराद के दिन कड़ाह परशाद नहीं आने पर दुःख महसूस करने वाला मंगल कोई और।

रात के साये गहरे होते जा रहे थे।

अविनाश ने विदा लेनी चाही। लेकिन उसे विदा नहीं दी गई। चाय का दौर चला। जाने से पहले भाभी ने वहीं सो जाने के लिए कहा लेकिन अविनाश निकल लिया।

कमरे की ओर जाते वक़्त उसके दिमाग में मंगल की बातें गुंजती रहीं। मंगल की चिन्ता का विषय था पंजाब में हिन्दुओं का क्या होगा... लेकिन वह सांप्रदायिकता के जहर को सांप्रदायिकता से काटना चाहता है... इस काट का मरहम कोई फिरकापरस्त नहीं कर सकता। पंजाब का वास्तविक दर्द क्यों नहीं समझना चाहते लोग?... गोलियों की आवाज़ें वहता हुआ खून और लाशें... पंजाब की धरती का चप्पा-चप्पा आग में जल रहा था। सुबह दरवाजे पर गिरने वाला अखबार खून में तर होता।

अपने कमरे में जाते वक़्त वह अपने ईश्वर से प्रार्थना करने लगा, ‘हे ईश्वर! कल का दिन मुझे खबरमुक्त कर दो।’

पाँच

अचानक सन्तोष को ख्याल आया कि उसने अभी तक दूध गर्म नहीं किया। कहीं खराब न हो गया हो। उसने उटना चाहा लेकिन हिम्मत जवाब दे गई। बुझार बड़ गया था। 'होने दो जो होना है, हम तो पढ़े हैं छटिया लेकर' की टोन में उसने अपने को विस्तर पर गिरा लिया। पहले उसने सोचा कि बचनी को कहे कि बिल्लो को भेज दे। दूध गर्म कर दे और तुलसी ढालकर चाय बना दे लेकिन जब से टीनू ने त्रिशूल पहना है बचनी वह बचनी नहीं रही। खबाल कीर भूल से भी घर में नहीं घुमी। ऐसे में वह बचनी से कुछ भी नहीं कह सकती।

फिर वह सोचने लगी कि अगर बचनी को उसके बुझार का पता चल जाए तब भी क्या वह नहीं आएगी? उसे लगा कि तब उसके लिए रकना मुश्किल हो जाएगा।

मंगल कुरुक्षेत्र न गया होता तो उसे डाक्टर के पास ले जाता। उसे मंगल के कुरुक्षेत्र जाने की तुक तमझ नहीं आई।

पंजाब में आए दिन मासूम लोगो की हत्याएँ हो रही थी। बसों से चुन-चुनकर हिन्दू मारे जा रहे थे। बैंक लूटे जा रहे थे। पेट्रोल पम्प और व्यापारी लूट लिए जाने की घटनाएँ हो रही थी। बहुत से हिन्दुओं ने पलायन का रास्ता इच्छित्यार कर लिया था। कुछ सीमावर्ती इलाको में गाँव के गाँव हिन्दू आबादी से रिक्त हो गए थे। मंगल भी चाहने लगा था कि जालन्धर से हरियाणा के किसी शहर में या दिल्ली में कूच कर जाए।

मंगल कहता है कि बड़े लोगो के हमेशा मजे रहते हैं। अकाल पड़े या भुखमरी, ओले पड़ें या सूखा, बाढ़ आए या जलजला, जग छिड़े या

दंगा हो, सब जगह सब हालातों में इनका मुनाफा बढ़ता ही है। कम नहीं होता। पंजाब आग में जल रहा है। उन लोगों के मुनाफे बढ़ रहे हैं जिनके पास लम्बी बाँहें हैं, पैसा है, उन्होंने अपने व्यापार की शाखाएँ दिल्ली में भी मजबूत कर ली हैं। 'मोनिका सिल्क स्टोर' वालों की दिल्ली वाली दुकान भी अच्छी चलने लगी है। इधर हम हैं कि दिल्ली की दुकानों की पगड़ियाँ सुनकर हैरान हो रहे हैं, जैसे ट्रांजिस्टर समझकर हाथ में उठाया हो और वह वम की शक्ल में फट गया हो।

मंगल अपना ठैय्या दिल्ली ले जाने की स्थिति में नहीं था। इसलिए वह चाहता था कि हरियाणा में किसी जगह अपने पाँव जमा सके।

घर छोड़ना आसान होता है क्या? धरती के जिस टुकड़े ने आपको प्यार दिया हो, धरती के जिन लोगों के बीच आपकी दोस्तियाँ, मजाक और उद्गार पनपे हों, जिसके साथ आपकी तमाम छोटी-बड़ी सफलताएँ-विफलताएँ जुड़ी हों, वह धरती आपके तन-मन में खुशबू की तरह रच जाती है। आदमी यन्त्र नहीं हो जाता, न पत्थर ही कि सैंतीस साल तक विकसित होते रहे सम्बन्धों के एकदम पार चला जाए। मंगल के जहन में पंजाब छोड़ जाने की बात जोर तो मार रही थी लेकिन अपने शहर के बराबर उसे कोई दूसरा शहर जँचता भी नहीं था।

पिछली बार सन्तोप से कहकर गया था, "अम्बाला हम जैसे तप्पड़-घसियों के लिए ठीक रहेगा। फिर हो सकता है कि कल को हरियाणा की राजधानी भी बन जाए—नहीं भी बने तो हरियाणा के प्रमुख शहरों में रहेगा ही—लगता है कि अब वहीं के लिए दाना-पानी उठेगा।"

और फिर जब दो दिनों तक अम्बाला के बाजारों की खाक छानकर लौट आया तो सन्तोप से कहा—“मुझे लगता है कि वहाँ काम-काज उतना नहीं है। एक तो मेन मार्केट में कोई ठीक-सी जगह नहीं है, दूसरे ग्राहक की परचेजिंग पावर भी उतनी नहीं है।”

फिर कुछ दिन गुजरे तो मुक्तसर में वसों से खींचकर कुछ हिन्दुओं की हत्या कर दी गई। मंगल कहने लगा कि पंजाब में हिन्दुओं का जीना मुश्किल हो गया है, जितनी जल्दी कोई यहाँ से निकल जाए उतना ही अच्छा। बाद में जेहलम छोड़ने की तरह तीन कपड़ों में भागना पड़ेगा

रातोंरात। जैसे मंगल के माँ-बाप भागे थे। जैसे सन्तोष के पिता और चाचा भागे थे घर-घार सब कुछ छोड़कर। जैसे उन तमाम धीजों के प्रति विराग उभर आया हो। करीम बाबा ने खुद ही आकर हाथ जोड़ दिए थे, "मृदा हम पर बहुत छफा है मेरे बच्चों! यह कयामत के दिन भी देखने थे। गलियों में कल्लो-भारत की इंतहा हो चली है। बहान के इस आलम में कोई किमी की नहीं मुनता। मेरे जिगर के टुकड़ो! बहने हुए मेरा दिल डूबता है। तुम लोगों की हिफाजत अब हमारे बस की नहीं। रहमत तुम लोगों को चीक तक छोड़ आएगा।" और दो बूंद आँसू करीम बाबा की झुर्रियों में अटक गए थे। वे लोग अभी थोड़ी ही दूर निकले थे कि दंगाइयों ने उनके घरों को आग लगा दी। उठती हुई लपटों ने उनके दिल को चीत्कार में भर दिया।

वहाँ में उजड़कर आने पर मंगल के बाप को रोजी-रोटी के लिए कितने पापड़ बेचने पड़े, उसे बहना आसान है, झेलना बहुत मुश्किल। गदिग के भयंकर दिनों में उसके पास एक ही सहारा था कड़ी मेहनत का। उसने अथक मेहनत का दामन नहीं छोड़ा। इसी से उसे खड़े होने की जगह मिली।

मुक्तमर बाण्ड के तीसरे दिन मंगल कुरुक्षेत्र के लिए नैयार हो गया। सन्तोष ने टोका भी। जब अम्बाना ही अच्छा नहीं लगा तो कुरुक्षेत्र क्या अच्छा लगेगा। जो होगा देखा जाएगा। यही जिये है यही मरेगे, लेकिन मंगल नहीं माना। पञ्जाब में हिन्दू अब दूसरे दर्जे का नागरिक होकर रहेगा। यह पंथक सरकार हमारी रक्षा नहीं कर सकती। जो सरकार नौकरियाँ देने में हिन्दू-सिख का भेदभाव करती है, वही और इन्साफ की क्या उम्मीद हो सकती है।

सन्तोष बापसुम जाने के लिए उठी। मित्र दर में फटा जा रहा था। टाँगों में हिम्मत बिल्कुल नहीं थी। जैसे बिल्कुल निचुड़ गई हा। दीवारों-दरवाजों का सहारा लेकर गई। तिपटने के बाद हाथ धोये और गेट को आधा घोलकर बाहर झाँका। मिल्की गेद में खन रही थी। उसकी गुड्डी दूगरी तरफ रची हुई थी। एक बार अपनी बारी मिलती, एक बार गुड्डी की बारी।

“सिल्की !” आवाज गले से उभरी और ओठों तक आते-आते ज्वर हो गई। कहीं इकवाल कीर या उसकी बहू ने सुन लिया तो बुरा मनाएंगे। मन ही मन ‘सिल्की तुम्हें मेरी उम्र भी लगे’ कहकर उसने गेट बन्द कर दिया। ‘चल खुसरो विस्तर आपने’ कहा और खाट पर लेट गई। सिल्की बहुत दिनों से इधर नहीं आई या उसे आने नहीं दिया गया था। बाँखों तक आँसू की बूँदें ढुलकीं और रोक ली गईं। छाती में दर्द-सा था। पता नहीं सिल्की के प्रति ममता के लिए या दुखार के लिए।

डाकिए ने चिट्ठी फेंकी थी शायद। सन्तोष फिर दीवारों-दरवाजे का सहारा लेकर बाहर निकली। सन्तोष के ताया के घर से चिट्ठी थी। दिल्ली से।

सन्तोष के दादा निहालचन्द के यहाँ विवाह के पाँच साल गुजर जाने तक कोई सन्तान नहीं हुई थी। निहालचन्द के कान किलकारी को तरस रहे थे। उसने गुरुद्वारे जाकर अरदास की। सुखना सुखी। पहला लड़का होगा तो गुरु का सिंह सजाएगा। गुरुघर में अरदास सुनी। सन्तोष का ताया करतारसिंह बना।

आह भरकर सन्तोष ने सोचा, ‘कितनी दूर निकल आए हैं हम लोग।’ पाकिस्तान से उजड़े तो ताया करतारसिंह दिल्ली जा बसे। चाँदनी चौक में फड़ी लगा ली, कपड़े की। जहाँ से माल लेते थे वहाँ से एक बार गलत कपड़े के दो थान धकेल दिए गए। माल खराब निकला। जगह-जगह टाँक थे और एक किनारे से बदरंग। जैसे कमरे की रील को हवा लग गई हो। लेने की जगह देने पड़ गए। जहाँ से खरीदा था उसने वापिस नहीं लिया। उसका उधार फँसा होता तो ‘चाचा’ कहकर वापिस लेता लेकिन माल नकद गया था। रिफ्यूजी को उधार देता कौन है। कपड़े के दो थान अपने पेट में डालना करतारसिंह के लिए मुश्किल था। कपड़े के उन दो थानों ने उसका धन्धा चौपट कर दिया। विक्री में कभी मार खा गया दुकानदार फिर सँभल जाता है लेकिन खरीद में मार खाया साँप के काटे की तरह होता है। छोटी पूंजी वाला और नया दीक्षित हुआ आदमी तो उसी वक्त लहरें लेने लगता है।

करतारसिंह का जी खट्टा हो गया। कपड़े का काम छोड़ देना पड़ा।

बचे पैसों में पैनों का काम शुरू कर दिया। काम चल निकला। साल भर बाद ही वह थोक और परचून दोनों काम करने लगा। दुकान किराये पर ले ली। साठ के जमाने में वही दुकान खाली करने का डेढ़ लाख मिल गया। पैनों का काम ज्यादातर थोक का ही कर लिया गया। इसके लिए जरा पीछे हटकर पचास हजार में दुकान मिल गई। मकान पहले ही करील बाग में लिया जा चुका था।

गुरटेक जब बड़ा हुआ तो कहने लगा कि उसे कपड़े की दुकान खोलनी है। करतारसिंह को कपड़े की दुकान से चिढ़ थी। गुरटेक जब भी कपड़े की दुकान की बात करता उसे अपनी खरीद के वे दो थान याद आ जाते। दो-तीन मीटर अन्दर जाते ही प्रिट जैसे धूलने लगा हो। उस कमरे के उतरे हुए अवस-सा जिसकी फिल्म को हवा लग गई हो। गुरटेक ने कपड़े की दुकान पर नौकरी शुरू कर दी थी। वह अपने मालिकों की चर्चा से थकता नहीं था, “उनके पास कार भी है। ग्रेटर कैलाश में साफ-मुथरा बेंगला। दूध गिराकर इकट्ठा कर लो तो पत्ता भी न धले कि फर्ग पर गिरा था। लाघो के वारे-न्वारे होते हैं। यह सब कपड़े के काम से ही हुआ है।—एक हमारे भापाजी हैं।—कपड़े का काम तो करेंगे ही नहीं।” फिर कहता, “आजकल लोग खरीदते ही क्या हैं कपड़ा सिर्फ कपड़ा। कपड़ा बढ़िया होना चाहिए। भीतर चाहे घोलमघोल हो। पसंनैलिटो में सिर्फ एक ही चीज रह गई है कपड़ा। सब जगह कपड़े देने जाते हैं, सिर्फ कपड़े। लोग भूखे रह लेंगे, कम खा लेंगे लेकिन कपड़ा बढ़िया पहनेंगे। फिर कपड़े का काम ही क्यों न किया जाए।”

कुछ दिनों बाद विद्यादेई ने भी जोर डालना शुरू कर दिया, “काके को कपड़े की दुकान ही क्यों नहीं खोल देते। नौकरियाँ मिलना कहीं आसान है। जूते घिसाते फिरो। टक्करें मारते फिरो हाथ में सर्टिफिकेट लेकर। कोई दो कौड़ी का नहीं पूछता। दुकान होगी तो शाम को बिल्ला भी वही बँठ जाएगा। पैनों का काम तो आप और वरमू संभाल ही रहे हैं।”

मजबूरन करतारसिंह को खराब कपड़े के उन दो थानों के पार

झांकना पड़ा। कपड़े के कारोवार के लिए राजी हो जाने पर भी जो असल अड़चन आई वह यह थी कि करतारसिंह चाहता था एक तख्तपोश लगा दिया जाए। लकड़ी के पुराने फट्टे दुकान में ठुक्वा दिए जाएँ और काका फाँटदार पजामे का कपड़ा, रजाइयों के गिलाफ का कपड़ा और आठ-दस रुपये मीटर वाले सूटों का कपड़ा बेचे। फिर कमा-कमाकर काम बढ़ाता रहे जितनी भी उसकी समझदारी हो। गुरटेक उसके लिए जरा भी राजी न हुआ।

गुरटेक के दिमाग में एक जगमगाते शोरूम की कल्पना थी। करीने से लगा हुआ काउंटर। छत पर प्लाईवुड की फिटिंग और झुककर आती हुई ट्यूब लाइट्स और बाहर नयोन साइन में जगमगाता 'पंजाब क्लाइ हाउस'। कदमों के नीचे बढ़िया कारपेट और कस्टमर के बैठने के लिए गोल गद्देदार काउंटर तक उठ आते स्टूल। उसे फाँटदार पजामे के कपड़े और कोरे लट्ठे के नाम से ही चिढ़ थी। कोरा लट्ठा तो उसे ऐसा लगता जैसे थान के थान खुलकर पूरी दुकान को लाश में बदले दे रहा हो। वह पिता की इस सलाह पर भड़क उड़ता और घर में कबूतरखाना मच जाता। पिता उसे बदतमीज, नालायक और ज्यादा जवान चलाने वाला बताते। वह पिता पर इल्जाम लगाता कि सीधी-सी बात है कि वे उसके लिए पैसा खर्चना ही नहीं चाहते।

वुरी हालत होती विद्यादेई की। वह दोनों तरफ हलाल होती। पति की अलग मिन्नतें करती, पुत्र की अलग। उसकी दशा उस नहीं कबूतरी से बेहतर नहीं थी जो पेड़ की टहनी पर है। ऊपर उड़ती है तो वाज, नीचे आती है तो शिकारी का जाल। इस किनारे पति का अहंकार और उसका अपना अनुभव, दूसरे किनारे अन्धी ममता। दोनों तरफ के गुस्से पर वह प्यार के ठण्डे जल की छींटे देती। लेकिन गवरू लड़के का गुस्सा।...तौवा-तौवा, उसमें तो उसका नेह-जल भी खीलने लगता।

विद्यादेई ने अपने पति को समझाया, जोर डाला, नाराज हुई, अपने सिर की कसमें दीं, लड़के के भाग जाने या आत्महत्या कर लेने की खौफनाक स्थिति प्रकट की।

सन्तान के लिए आदमी क्या नहीं करता। बाबर ने हुमायूँ की खाट

के गिर्द सीन चक्कर लगाकर अल्लाह से उसकी बीमारी अपने सिर माँग ली थी और अपनी आयु उसे दे दिए जाने का रहम । करतारसिंह जस्त कर गया । भीतर का तूफान भीतर ही घम गया । एक आवाज तक नहीं ।

'पंजाब बनाथ हाउम' छोलने में विद्यादेई की कानों की धानियाँ तक विक गईं । गुदग्रन्थ साहिब की चीड़ गुम्दारे छोंडकर आने के बाद साठे मान सी का ठण्डा उडा और सात सी के मोतीनूर लड्डू बेंटे । करतारसिंह को यह खर्च भी फालतू का लगा लेकिन वह चुपचाप खड़ा रहा । दाढ़ी सँवारी और नजर बचाकर मन ही मन कहा, 'हे मर्चे पातशाह तू इसके काम में बरकत डाल ।' मुहूर्त पहली अक्नूबर को किया गया । इसी दिन गुरटेक का जन्म हुआ था ।

गुरटेक का काम चल निकला । पन्द्रह-बीस दिनों में ही करतारसिंह को लगने लगा कि बजाजी के काम को लेकर उसकी अनिष्ट आशंका व्यर्थ थी । एकाध बार तो इस बात पर भी अफसोस जाहिर किया कि नाहक पैनों के कारोबार में इतनी जिन्दगी खर्च की । फिर कहा कि जिस रंग में राते वो उसी रंग में रहना ।

गुरटेक के लिए अच्छे घरों के रिश्ते आने लगे । माल उधार मिलने लगा था । गर्म सूटों के कपड़े की व्यवस्था भी कर ली गई । शोकेस के लिए एक खूबसूरत स्टैच्यू भी मिल गया था, लेकिन आदमी कुछ सोचता है, होता कुछ और है ।

नवम्बर का महीना आया । एक बड़ा पेठ गिर गया । धरती काँप उठी । इतनी नृशंस घटनाएँ हुईं कि धरती का दिल फट गया और लगा कि धरती काँप रही है । प्रशासन पोस्त के डोटे पीकर सो गया । देखने में शोकप्रस्त और कारगुजारी में निष्प्रिय । इन्सानियत का लिबास जो कि इतने जतनो और बर्षों का थमसाध्य था, उतार फेंका । हिमा की शबल में चौक धरमसीमा पर था । राजनीति में उछलना हुआ मिथका । बिजली की तरह अवाम के कुचले हुए अरमानों के काले कम्बल पर गिरता हुआ । मामूम जिन्दगानियों को अपनी आग से तवाह करता । घून, सूट-मार और चौफनाक आवाजों का एक नगा जुलूस दि की सड़को पर

निकला। इस जूलूस में लोगों के चेहरों पर बूचड़ों, गर्म ताजा खून पीकर आने वाली मुस्कराहटों, और वदइंतजामी के सिर पर नंगा हैवानियत भरा नाच करने वालों का इतिहास खुदा था। उनकी चाल में दुश्मन के इलाके वरवाद कर शहर लूटने वाली दरियावुर्द चाल का अन्दाज था। इतिहास की खास परिस्थितियों से खून पीकर किसी राक्षस की वारात सजाकर जमीदोज रास्तों से भुखमरों की जमात निकल पड़ती है। और फिर इन्साफ, दानिशमंदी, प्यार, खलूस और इन्सानियत जैसी तमाम खूबसूरतियों को क्रूर कदमों से रींदती आँखों पर घोर स्वार्थपरता और हिंसा की पट्टी बाँधकर निकल पड़ती हैं, एक अन्धापन फैलाने के लिए। चीख-चीखकर यह खून की प्यासी सन्तानें कहती हैं :

गलियों चौराहों को लाशों से पाट दो,
लेकिन हमें खून दो।

घरों इमारतों को आग लगा दो,
लेकिन हमें खून दो।

चंगेजी गजनवी लूट मचा दो,
लेकिन हमें खून दो।

फिरकापरस्ती के जंगल उगा दो,
लेकिन हमें खून दो।

सल्तनत की जड़ें गहरी लगा दो,
लेकिन हमें खून दो।

ज्ञान-विज्ञान को ताक पर रख दो,
लेकिन हमें खून दो।

मन्दिरों में गोमांस फिकवा दो,
लेकिन हमें खून दो।

गुरुद्वारे में बीड़ जलवा दो,
लेकिन हमें खून दो।

मस्जिद में सूअर मरवा दो,
लेकिन हमें खून दो।

सूचों के हाथों पर अंगारे बरमा दो,
लेकिन हमें घून दो ।
बहनों को विधवा बना दो,
लेकिन हमें घून दो ।
माओं की गोद उजाड़ कर रख दो,
लेकिन हमें घून दो ।
घून दो, घून दो ।
घून दो, घून दो ।

गुरटेक को देखनेवाले आए थे । काका गुरटेक और बीबी हरप्रीत दोनों ने एक-दूसरे को संकोचभरी नजरों से देखा और पसन्द किया । मेज पर काजू की बर्फी, चीज पकौड़ों, डबलरोटी के स्लाइसों में जम्बूत से ज्यादा दबे हुए मक्खन, कुरकुरे बिस्कुट, बगली मिठाई के रसगुल्लों और करारें समोसों से घेघवर ये दो चेहरे चोरी-छिपे एक-दूसरे की नरफ देख रहे थे । हरप्रीत की भरजाई या साथ वाले ओवररायो की चूड़ दोनों को कुछ पक्का देती तो दोनों चिड़िया की तरह कुतरने लगते । गुरटेक का छोटा भाई विरला शरारतों के मसाले लगा रहा था ।

करतारसिंह के मन में खेन-देन का ज्यादा आग्रह नहीं था । 'वाहे गुध की किरपा से बहुत कुछ है ।' लड़की गुरटेक को पसन्द आनी चाहिए और घर संभालने वाली हो । पहली बात ठीक निकल रही थी, दूसरी को परखने का कोई मीटर नहीं था । सो उन्होंने अपनी तरफ से सज्जनसिंह को हरी झण्डो दे दी ।

सज्जनसिंह घर से ही लैंगर होकर आए थे । बिल्ले को भेजकर मिठाई का डिब्बा गली के कोने से ही मंगवा लिया । जेब से नियालकर सोने का कड़ा गुरटेक को पहना दिया । एक सौ एक रुपया बिद्यादेई और करतारसिंह का रखा । इक्यावन बिल्ले के लिए और एक सौ एक गुरटेक को देकर रिश्ता पक्का कर दिया । मिठाई मुंह लगाई और दोनों तरफ से मुबारकवाद दी गई ।

जब सज्जनसिंह का अपनी बहू और लड़की के साथ इधर आना टेलीफोन पर तय हुआ था तब तक इन्दिरा गांधी जिन्दा थी, लेकिन जब

तक वे इधर आए इन्दिरा गांधी को गोलियाँ लग चुकी थीं और वह आयुर्विज्ञान संस्थान में मृत घोषित की जा चुकी थीं। दरवाजों-खिड़कियों की आँखें और दीवारों के कान सरगोशियों में डूबने लगे। राजनीति ने फन उठाया और हवा में जहर धोल दिया।

अपने ख्यालों के नर्म विस्तर पर झूमता गुरटेक हरप्रीत और उन लोगों को बाहर तक छोड़ने आया। प्रीत की सलज्ज मुस्कराहट उसे वीध रही थी। जुदाई वह अभी भी नहीं चाहता था। हरप्रीत की भरजाई ने पुल का काम किया 'आप हमें स्टैंड तक छोड़ आइए न।' विधा-विधा-सा गुरटेक साथ चलता गया। प्रीत साहिवा थी। स्यालों की हीर थी या सखी। हँसती तो गालों में टोये पड़ते। एक दिन गुरटेक के दोनों हाथों में हरप्रीत का यह भोला और मासूम चेहरा दर्पण की तरह रखा होगा। होंठ लरजते होंगे। पलकें लज्जा के दवाव से बन्द। तीन-चार वार कहने पर उठेंगी। गुरटेक कहेगा, "सोहणयो हमारा विश्वास 'दो या तीन बस' में है नहीं। हम तो पूरे ग्यारह बच्चों से आपको भर देंगे। फिर बनेगी गुरटेक एण्ड हरप्रीत इलेवन।" वह हँस देगी तो गालों में टोये बन जाएँगे। बस यहीं तो फिदा हो जाने की वारी आएगी गुरटेक की।

बस मिली नहीं। लोग हड़बड़ाहट में थे। एक अफरा-तफरी सड़कों पर मची थी। चक्रवात की तरह जरदोज खबरें सड़कों पर रक्स कर रही थीं।

गुरटेक की जैसे तन्द्रा टूटी हो। उसने इस स्टाप को कभी इतना गौरान नहीं पाया। तभी एक स्कूटर सवार हिन्दू उनके पास से गुजरा। गाने सिख परिवार देखकर कहा, "आप लोग स्कूटर-टैक्सी जो भी मिले, निकर तुरन्त निकल जाओ। आपको शायद पता नहीं पूरी दिल्ली में प्रखों पर हमले हो रहे हैं।"

"क्या, हुआ क्या?" सज्जनसिंह के मुँह से निकला।

"ज्यादा कहने-सुनने का बकत नहीं। मेरे मामे का परिवार सिख। मैं उन्हें देखूँगा जरा।" कहकर वह स्कूटर तेज कर भाग निकला। गुरटेक ने देखा, प्रीत और भरजाई का चेहरा पीला पड़ रहा है। तभी

टैक्सी मिल गई। सज्जन सिंह ने गुरटेक को भी साथ चलने को कहा लेकिन गुरटेक ने कहा कि उसकी चिन्ता न करें, अपना ध्यान रखें और घर पहुँच कर फोन कर दें। उसने महेशचन्द्र भोंसराय का नम्बर दे दिया। गुरटेक ने पीछे घूम कर देखा। टैक्सी से हरप्रीत का हाथ हिल रहा था। उसने भी रुक कर हाथ हिलाया और टैक्सी के आँसू हो जाने तक वहीं रुका रहा। फिर वह भारी कदमों में घर की तरफ चल दिया।

सड़क का सन्नाटा भाँय-भाँय कर रहा था। नुक्कड़ पर पान-मिगरेट और सोडावाटर की दुकान भी बन्द थी। थोड़ी ही दूर पर काँच बिछरा हुआ था। किमी नार पर पत्थर फेंका गया था। उसने हैरानगी से देखा क्योंकि पहले हरप्रीत लोगों के साथ गुजरने वकत उसने इस तरफ तवज्जो नहीं दी थी। काँच का चूरा उसके दिल में अज्ञात किस्म का डर भर रहा था। इस हृद्द से आठ-दस गिनती के कदम उसने लिए होंगे कि योग-पञ्चीस लोगों का झुण्ड मरभूक्ये राक्षसों की वाराण की तरह जैसे मुरंगो के रास्ते से आ निकला हो।

गुरटेक को घेर लिया गया। "पकड़ लो साले को।"

"जाने न पाए।"

"पंजाब में बहूत हिन्दू मारे हैं इन लोगों ने।"

"मैं तो सात साल से पंजाब गया ही नहीं।" लेकिन उसकी आवाज सुनने वाला वहाँ कोई नहीं था।

एक जलता हुआ टायर उसके गले में डाल दिया गया। गुरटेक चीत्कार कर उठा। आग से उसका गला, छाती, कंधे बुरी तरह जलने लगे। वह तड़प रहा था। हाथों से एक सैकेण्ड जाया किए बिना इसमें मुक्ति पाना चाहता था लेकिन उसके हाथ अपने बरा के नहीं थे। आग का समन्दर उसे दबोचता चला जा रहा था। पीड़ा तेज धार से नहीं, भोसरी धार से उसकी रूह फना कर रही थी। पीफ और पीटा की तग दरें ने उसकी आवाज को एक अजीब आतंनार मे बदल दिया था जिसे उसने कभी पहचाना नहीं था। टायर की जलती हुई खबट प्राणों को बुरी तरह फाटती चली जा रही थी। तड़प और तनलीफ की यह चरम सीमा थी। मौत की इस भयानक शक्ति को उसने कभी कल्पना तक नहीं की

थी। दहशत से कई सी दर्जों आगे खड़े वे लोग नवम्बर की लगाई इस आग में एक आदमी के लाश में बदलने की बेइन्तहा जंगली प्रक्रिया देख रहे थे। गुरटेक को एक बार हरप्रीत का चेहरा याद करने का वक्त भी नहीं मिला।

उस वक्त उसके सिख होने से नफरत करने वालों को उसके सोने के कड़े से जरा भी नफरत नहीं थी। कड़ा उतर कर एक की जेब के हवाले हो चुका था।

महेशचन्द्र ओवराय फरीदाबाद किसी पार्टी से पेमेंट लेने गए थे। लौटकर घर आते वक्त उन्हें दिल्ली में शुरू हुए सिखों पर हमले का पता चला। रास्ते में एक झुंड दुकान जला रहा था। उनका मन अजीब किस्म के दबाव से भर गया। वे लूटमार की डरावनी शकल पहचानने में असमर्थ थे। घर लौटते ही उन्होंने करतार सिंह को बेसब्री से गुरटेक का इन्तजार करते पाया। वरामदे से ही सावित्री को आवाज देकर उन्होंने कहा, "हालात ठीक नहीं हैं। बीस-पच्चीस लोग रास्ते में दुकानें जलाते इधर आ रहे हैं। तुम करतार सिंह के परिवार को घर ले आओ और ऊपर के कमरे में छिपा दो।"

करतार सिंह आने से इन्कार कर रहे थे, लेकिन महेशचन्द्र गलबकड़ी डाल कर ले आए। विद्यादेई को गुरटेक की चिन्ता खा रही थी। उसे कहीं तंग न करें खसमानुखाने। विल्ला उसे ढूँढ़ने के लिए निकल जाना चाहता था। पता नहीं वीर पर कैसी गुजर रही होगी। लेकिन कोई जाने नहीं दे रहा था। सावित्री की बहू ने उसका हाथ पकड़ कर कहा, "वीर तुम्हें मेरे सिर की कसम जो मेरे बिना कहे सीढ़ियों से नीचे भी उतरे तो, आप लोग वक्त की नजाकत को क्यों नहीं समझते। वे लोग भूखे-प्यासे जानवर की तरह टूट पड़ते हैं, कुछ सुनते नहीं, कुछ समझते नहीं। मार-काट करते हैं, लूटते हैं और चल देते हैं।"

करतार सिंह को समझ नहीं आ रहा था कि एक दिन में ही सारे-के-सारे सिख गद्दार कौम कैसे बन गए।

खून की प्यास में गर्क अपने खाली खप्पर लिये लोगों का एक झुण्ड आकर 'पंजाब वलाथ हाउस' के सामने रुक गया। एक ने पत्थर चला-

कर माइन योर्ड चीने-चीने कर दिया। ताला तोड़ने की कोशिश की गई, लेकिन टूटा नहीं। जाने वहाँ से एक सम्बल उठा लाया गया। शटर की पत्ती के नीचे रखकर दो-तीन ने मिलकर जोर लगाया तो पत्ती पिचक गई। शटर उघड़ गया। यानों के यान हाथोंहाथ उछलने लगे। एक-आदमी, जो कि झुग्गी-झोंपड़ी में रहने वाला था और राजनीति के एक इशारे पर मरम्भुवयों की जमात में शामिल हो गया था, ने गर्म कपड़े का यान उठाया और भाग निकला। जिसने ताउम्र नई कमीज नहीं धराई कर पहनी थी, हमेशा जामा मस्जिद के पास की फटी-पुरानी कमीजें पाँच-दस रुपये में खरीदता रहा था, वह आज गर्म सूट के कपड़े का यान उठाए सरपट भाग रहा था। एक पुलिसमैन को देखकर उसकी रफ्तार कम हुई। डंडा सहाराता हुआ पुलिसमैन बोला, "माले तू गर्म सूट पहनेगा। कभी हाथ से छूकर भी देखा है गर्म सूट को। सा इधर..." नाता है इधर कि एक दूँ।...तेरे का लेना है तो अपने लिए और ले आना।"

यान पुलिस वाले को देकर वह उल्टे पाँव भागा। फूली हुई साँस के साथ जब तक वहाँ पहुँचता तब तक 'पजाव बलाय हाउस' में आग लगा दी गई थी। आग के शोले उठते देखकर वह वही रुका रह गया।

करतार सिंह के अन्दर गुरटेक और गुरटेक की दुकान की चिन्ता होनदिनी भर रही थी। वह एक बार दुकान देख आना चाहता था। महेशचन्द्र उसे बाहर निकलने तक से मना कर रहे थे। करतार सिंह समझ नहीं पा रहा था कि उस बूढ़े पर आखिर कोई क्यों हाथ उठाएगा।

गुरटेक के लिए उसके उसी दिन बने समुर के पड़ोस में फोन किया गया। पता चला कि जब वे टैक्सी लेकर निकले तब वह दस स्टैंड पर ही था और खुशवास था।

ज्यों-ज्यों समय बीतता जा रहा था और गुरटेक के लीटने में देर हो रही थी, करतार सिंह का दिल कुतरा जा रहा था। विद्यादेई तो रोती जा रही थी। पुत्र की सगाई की खुशियाँ जैसे भीतर से उड़नछू हो चुकी थी।

करतार सिंह समझ चुका था उसे वे लोग बाहर नहीं जाने देंगे,

लेकिन भीतर से एक पुकार उसे मथ रही थी कि उसे बाहर निकलना चाहिए। शायद वह गुरटेक को कोई मदद पहुँचा सकता हो। कहने को तो वह विद्यादेई से रोने की वजाय पाठ करने के लिए कह रहा था लेकिन खुद वह डूबता चला जा रहा था और उसे कोई सहारा नहीं मिल पा रहा था।

सहसा वह इस तरह उठा जैसे पेशाव करने के लिए उठा हो। फिर चुपचाप ढंग से दरवाजे की सिटकनी खोली और बाहर आ गया। सड़क पर आते ही उसने वेइन्तिहा वीरानगी देखी। जैसे वह कश्मिस्तान का रास्ता हो। अचानक उनकी नज़र आकाश में घूमती चील पर पड़ी। उसने दिल्ली में गुजारे सैंतीस साल में आकाश की तरफ इतने गौर से नहीं देखा था। सैंतीस साल बाद इस ओर देखना उसे बहुत घूसर और मनहूस लग रहा था। मुश्किल से दस कदम और चला होगा कि एक जला हुआ स्कूटर उसके सामने था। वहाँ क्या हुआ होगा की हैवतनाक कल्पना उसे गुरटेक के साथ किसी कठोर व्यवहार की आशंका से जोड़ती चली जा रही थी।

दो लड़कों ने उससे पूछा कि वह किसी को ढूँढ़ रहा है क्या? उसने बताया कि उसका लड़का काफी देर से घर नहीं लौटा। गुरटेक नाम है उसका। मेहमानों को छोड़ने गया था। लड़कों ने आगे जाने का इशारा कर दिया, लेकिन उनकी आँखों में शरारत थी। करतार सिंह का एक-वारगी जी चाहा कि वापिस लौट जाए लेकिन कदम बहुत भारी लगे। सीधी सपाट पथरीली सड़क दलदल लग रही थी।

तभी दस-पन्द्रह लोगों ने उसे घेर लिया। एक ने पीछे से सरिये का वार उसके सिर पर किया। इससे पहले कि करतार सिंह उन लोगों से पूछ पाता कि वे कौन हैं और क्या चाहते हैं, वह एक कटे पेड़ की तरह गिर गया। वह समझ नहीं पाया था कि हुआ क्या है। खून की धार ने उसकी सफेद दाढ़ी भिगो दी...

ताई जी का खत तिलक विहार की झुग्गियों से लिखा गया था। वहाँ उन जैसे और भी कई विस्थापित परिवार रह रहे हैं जबकि धरती के काँपने को दो साल का अर्सा गुजर चुका था। विधवाओं के एकत्रित

हो जाने से वे झुगियां मनहूस और मायूस हो उठी थीं। कोई विरला ही घर (?) होगा जिसके चार-पाँच लोगों की नवम्बर चौरासी की वह काली आँधी ले न बैठे हो। लुटी हुई तवाह और धेसहारा जिन्दगियों को जोड़ने की कोशिश की जा रही है।

ताया जी और गुरटेक को खोकर ताई का परिवार दो सालों में खड़े हो सकने का जुगाड़ भी नहीं कर पाया। महेशचन्द्र ओवराय ने घर में शरण देकर और झूठ बोल कर, लड़-झगड़ कर ताई और विल्ले की जान तो बचा ली, लेकिन घर को जलने से नहीं बचा सके।

ताईजी ने लिखा था कि विल्ले का कारोबार कोई डंग का नहीं हो सका। पैनों के कारोबार से कर्ज लेकर 'पंजाब बलाय हाउस' में डाला था, जो कि राख के ढेर में बदल गया। फिर कारोबार का भेद विल्ले को था नहीं। जिनसे लेना था वे आँखें बदल गए, जिन्हे देना था वे आघमके। दुकान छोड़कर कर्ज पटा दिया है।

ताई चाहती थी कि जालन्धर, अमृतसर या लुधियाना में उनके सिर छुपाने की जगह का इन्तजाम हो पाता तो ज्यादा बेहतर था। वहाँ दिल्ली में विल्ले को कुछ अच्छा नहीं लगता।

सन्तोष खत पढ़ कर अजीब-सी हालात में आ गई। शायद उसे बुखार की तकलीफ इतनी नहीं थी जितनी जिन्दगी के इस मोड़ की। राजनैतिक परिस्थितियों ने उन्हें कहीं ला पटका है। मंगल चाहने लगा कि कहीं हरियाणा में या दिल्ली में सँटिल हो जाए। ताई चाहती है विल्ले को लेकर पंजाब में कहीं टिक जाएँ। मंगल को, जिसका सैंतीस वर्षों से पूरा जुड़ाव पंजाब में रहा है, पंजाब में रहना असुरक्षित लगता है। करतार सिंह का परिवार, जिसकी दो टहनियाँ ही बाकी बची है, जिसका सैंतीस वर्षों का नाता दिल्ली से रहा है, पंजाब आना चाहता है।

सन्तोष ने घड़ी में वक़्त देखा। तीन वज्र रहे थे। टीनू ने अब तक जरूर बाजार से कुछ लेकर खा लिया होगा। हो सकता है कुछ भी नहीं खाया हो। अगर नहीं खाया होगा तब वह घर भी आ सकता है। घर ही आ जाए तो अच्छा हो। कोई दवा तो ला देगा। उसका सिरदर्द बढ़ता ही जा रहा था, जैसे अभी फट जाएगा।

उसने उठकर खिड़की खोल दी। प्रसिन्नी नाली निकाल रही थी और बुड़बुड़ा रही थी। वदबू का एक भभका खिड़की की सीखचों को पार करके अन्दर आ गया। उसने खिड़की बन्द कर दी। 'बन्द' की जगह 'पटक दी' कहना ज्यादा संगत होगा। सिरदर्द उसकी सहनशीलता की सरहदें तोड़ रहा था। उसने अपनी चुन्नी उठाकर माथे पर बाँध ली।

सन्तोप को कुंवारेपन के वे दिन याद आए, जब सिर इस तरह फट रहा होता था और माँ उसे बिठाकर सिर में तेल डालने लगतीं और आहिस्ता-आहिस्ता हथेलियों से घपथपाती रहतीं। माँ की शीतल छाया-सी याद जब तक वह जिन्दा है, मन में छाई रहेगी।

वेकार और बीमार आदमी को यादें क्यों इतना सताती हैं? चकमक पत्थर में आग की तरह छिपी रहती हैं। वक्त मिलते ही चिंगारियाँ छोड़ती हैं।

गेट फिर खटका। सन्तोप उठकर आँगन तक आ गई। गुलाबी फ्राक में सिल्की खड़ी थी। उसकी गेंद आँगन में गुलाब के पास गिरी थी।

सन्तोप ने गेट खोला। सिल्की तुरन्त भीतर आ गई। सन्तोप ने एक वार सामने इक्वाल कौर के घर की तरफ देखा। वहाँ कोई नहीं था। उसने गेट उड़का दिया।

“आंटी, तुम्हें माथे पर पी हो गई?”

“हाँ बेटे, पी हो गई।”

“में वाम लगा दूँ आंटी?”

सन्तोप पाँव के बल फर्श पर ही बैठ गई। सिल्की ने उसे कई दिनों बाद पुकारा था। दोनों घुटनों में सिल्की का हाथ पकड़ कर खींच लिया, दोनों बाँहें उसके पीछे बाँध दीं फिर दोनों हाथों से उसका चेहरा थाम लिया। भीतर से साँस खींच कर माथा चूमा।

“तुम तो खुद ही मेरा वाम हो, सिल्की। मरी इतने दिनों आंटी की याद नहीं आई?”

“आंटी, बिछकुट दो ना।”

सन्तोप ने भड़ाक से रसोई का दरवाजा खोला। बढ़िया बिरकुटों

का नया पैकेट फाड़कर प्लेट भर कर बाहर लाई। “भट्टी ! खूब खाओ बिस्कुट, लेकिन मेरे पास बैठकर।”

जब सन्तोप सिल्की को बिस्कुट खिला रही थी तो सिरदंद का अहसास तक नहीं हो रहा था। जब इकबाल कौर का छोटा लड़का गगनदीप, जो कि आजकल मोटर पाट्स की एजेंटी कर रहा था, सिल्की को गली में आवाजें दे रहा था। इन आवाजों को न तो सिल्की सुन रही थी, न सन्तोप ही।

गगनदीप ने इधर झांका।

“आंटी तुम्हारे गुलाब के पेड पर भूत है।” सिल्की ने कहा।

“जो बच्चा बिस्कुट खाता है उसे भूत कुछ नहीं कहता।”

कहकर सन्तोप ने एक बिस्कुट सिल्की के मुंह में टूस दिया।

सन्तोप हतप्रभ-सी रह गई जब उसने गगनदीप को सामने खड़े पाया।

“यह बिस्कुट बाजार के ही बने हैं। मैंने इनमें कुछ नहीं मिलाया और इनके अलावा कुछ नहीं खिलाया।” कहते हुए उसकी दोनों आंखें आंशुओं से भर आईं।

“आप ऐसा क्यों सोचते हैं, भरजाई जी, हम क्या इतने गिरे हुए हैं? ... मैं जानता हूँ आप सिल्की को कितना प्यार करती हैं। ... ये तो आपकी ही बेटी है।”

उस समय सिल्की कह रही थी, “आंटी, तुम क्यों लोती हो ? तुम्हें भूत नई मारेगा। जो बच्चे बिस्कुट खाते हैं उन्हें भूत कुछ नहीं कहता। तुम भी एक बिस्कुट खा लो ना।”

अब सन्तोप सिल्की के हाथों बिस्कुट खा रही थी।

छह

प्रोग्रेसिव रिपोर्ट भिजवाने के बाद अविनाश ने घड़ी देखी। छः बजे रहे थे। तेरह तारीख। उसे ख्याल आया कि आज पाँच बजे उसे जम्हूरी अधिकाररक्षा वालों की बैठक में जाना था। दो-तीन दिन पहले बलविन्दर उसे साइक्लोस्टाइल कागज दे गया था। बलविन्दर को उसने एक-दो बार 'मेहनत' के दपतर में देखा था। साइक्लोस्टाइल कागज पर था :

“क्या पंजाब में सिर्फ दो प्रकार के लोग हैं ?

एक वे जो खालिस्तान चाहते हैं और दमदमी टकसाल जैसे

दलों के साथ हैं,

दूसरे वे जो हिन्दू शासन के समर्थक हैं और शिवसेना जैसे

दलों के समर्थक हैं।

यदि हाँ,

तो हिन्दुओं को पंजाब छोड़कर भागने दीजिए।

पंजाब के बाहर के सिखों को पंजाब में आने दीजिए।

और फतलों की निन्दा का अधिकार भी खो देना चाहिए।

जो ऐसा नहीं सोचते

उनकी एक फ्रंट पर एकत्रित होना चाहिए

और इस विकट स्थिति को मुकाबला करना चाहिए।”

बैठक की तारीख के बारे में निश्चित होने के लिए अविनाश ने मेज की दर्राज में उस कागज को छुँटना शुरू किया। दर्राज अनाप-शनाप कागजों से भरी थी। इस बात से उसे बहुत चिढ़ थी, लेकिन वह इससे अक्सर बच नहीं पाता था। अनाप-शनाप कागज दर्राज में ही ठूँसे जाते और

फिर एक दिन भर जाती तो उन्हे चुनने, फाड़ने और रचने के लिए अपनी एक छुट्टी खर्च करनी पडती थी ।

ढूँढने पर उसे वह कागज मिल गया । तेरह तारीख ही थी । अविनाश ने साइकल ली और निकल लिया ।

कमरा खचाखच भरा हुआ था । उसे नही लगता था कि इतने लोग ऐमे सार्थक लेकिन लोगो के तत्कालिक लाभ से नही जुडे हुए मुद्दे पर एकत्रित होकर बात कर सकते हैं ।

वैठक अभी शुरू नही हुई थी । सभी लोगो से अपना-अपना परिचय देने के लिए कहा गया । वे सभी समाज के प्रगतिशील तबके से थे । अपने अधिकारो के प्रति सचेत और अन्याय का प्रतिकार करने के लिए तैयार । वे थे प्रेस कर्मचारी यूनियन के मुख्य सचिव, सफाई मजदूर यूनियन के प्रधान, खाद्य निगम स्टाफ यूनियन के प्रचार सचिव, टीचर यूनियन के सरगम सदस्य, बिजली बोर्ड संगठन के जिला अध्यक्ष, स्थानीय समाचार पत्र के सम्पादक और एक मासिक लघु पत्रिका के सम्पादक जिसका अक साल-डेढ़ साल के बाद ही निकल पाता । 'मेहनत' अखबार के कातिब भी एक कोने में मौजूद थे ।

सबसे पहले बलविन्दर ने बोलना शुरू किया । उसने कहा, "पंजाब समस्या आपके घर से कदम बाहर रखते ही शुरू हो जाती है, बल्कि कहना यह चाहिए कि यह आपके घर में ही दाखिल हो चुकी है और आपके चारो तरफ हर वक्त मँडराती रहती है । पंजाब समस्या को लेकर जो पुल खिलाए जा चुके हैं वे आपके सामने हैं । साफ नजरों से जब भी देखा जाएगा तो कुछ चीजें बिल्कुल साफ उभरकर आएंगी । सन्त भिडरावाले का रोल बीसवी शताब्दी के इतिहास-चक्र को उल्टा घुमाने की चेष्टा कही जा सकती है । धार्मिक जुनून मे हिटलरिस्टों को कभी जायज करार नही दिया जा सकता ।... दरबार साहब अमृतसर की फौजी कारंवाई को भुलाया नही जा सकता... ध्रष्टाचारी प्रबन्ध के चौधरियो ने, जिनका नेतृत्व इन्दिरा गांधी कर रही थी, इस समस्या का हल अग्यो तावत के बल पर करना चाहा और अमृत के सरोवर को लहू के सरोवर में बदल दिया... वसों से उतारकर निर्दोष और मासूम लोगों की परिन्द नन्तः

सांसों को गोलियों से भेद देना गलत कहा जाएगा। नवम्बर के दिल्ली दंगों की बर्बरता और मानसिक छिछोरेपन का हम अभी तक कोई ठीक नाम खोज सके? ... उस घटिया व्यवहार को इन्सानियत के बाहर माना जाएगा। ... अब हालात क्या हैं? ... पंजाब समझौता हो चुका है, जिसे लागू करने की हिचकिचाहट नुकसान दे सकती है—लोकप्रिय सरकार स्थापित हो चुकी है, जिसे लोगों को जरा भी ध्यान नहीं। लिहाजा पंजाब के हिन्दू पंजाब छोड़ रहे हैं और पंजाब के बाहर के सिखों को पंजाब के बाहर रहना सुरक्षित नहीं लगता। ऐसे हालात में पंजाब के वे लोग जो खालिस्तान नहीं चाहते, हिन्दू शासनवाद के समर्थक भी नहीं हैं, जनता के लिए न्यायपूर्ण स्थितियों का पक्ष लेते हैं, क्या करें? इस मंच पर सभी साधियों को पूरे हालात पर खुले मन से बातचीत करनी चाहिए। सबसे पहले हम अमृतसर से आए हुए साथी इन्द्रजीत से अनुरोध करेंगे कि वे अपने विचार आपके सामने रखें...”

इन्द्रजीत ने कहा—“आज जब हम भिडराँवाले को पंजाब के व्यापक कतलों का जिम्मेदार ठहराते हैं तो इस बात को आँखों से ओझल कर देते हैं कि भिडराँवाले को राजनीति का हीरो बनाने में किसका हाथ है? ... सभी लोग जानते हैं कि कांग्रेस के कारनामों से उसका नाम राजनीति के पर्दे पर चमका था—ब्लू स्टार ऑपरेशन के लाभ शायद कम जान होने की वजह से मुझे मालूम नहीं, लेकिन जो नुकसान हुआ है वह हमारे सामने है—इससे सिख मानसिकता को चोट पहुँची है और उसकी पूर्ति के लिए कुछ नहीं हुआ। कोई मरहम इस पर नहीं रखा गया। पंजाब के साथ वितकरा हुआ है और इस तथ्य को झुठलाया नहीं जा सकता। भाषायी आधार पर प्रान्त बनाए गए लेकिन पंजाबी सूबा उन्नीस सौ छयासठ में बना... अब आइए पंजाब समझौते पर... समझौता हरमिन्दर सन्धू के साथ किया जाना था। सन्धू को जेल से दिल्ली ले जाया गया—सन्धू का बयान इस वारे में आ चुका है और सरकार इससे इन्कार नहीं कर सकती... लेकिन लॉगोवाल जी के साथ सौदा कुछ सस्ता पट रहा था इसलिए वही किया गया... लालडेंगा ने आप सभी जानते हैं आर्म्ड स्ट्रगल लड़ा है, लेकिन फिर भी उसके साथ समझौता

किया गया—जब ऐसा वही सहो है तो पंजाब के बारे में क्यों नहीं नहीं है ? लालछेगा के सभी साधियों को रिया कर दिया गया है । पंजाब में ऐसा क्यों नहीं किया जा सकता ? ...सेना की शक्ति के साथ पूरा सबक डालने में इस समस्या का हल नहीं हो सकता । इतिहास का कोई भी पन्ना उठाकर देखिए...फौजों की ताकत ने कहीं भी कोई हल नहीं निकाला, इसलिए पंजाब को फौजों के हकाने किए जाने को जो बात कही जा रही है—एकाग्र राजनैतिक पार्टी इसके लिए बकायदा मुदरते चला रही है—हमें इसका विरोध करना चाहिए । ...एक अन्तिम बात कहकर मैं अपनी बात समाप्त करूँगा—वह यह कि पंजाब समस्या का एंड आउट की समस्या नहीं है—ऐसा प्रचार करके इन लोगों को मूर्खी समझना चाहते हैं जबकि साँप साँप है और मूर्खी मूर्खने से मूर्खी ही नहीं जाएगा । यह एक पोलिटिकल समस्या है और इसका हल भी पोलिटिकल होगा ।”

इन्दरजीत के बोलने का डग काफी ठीका था । शब्द अपने अन्दर की फोल्ड बर्क ने उनकी टिप्पणी को तल्वी दे दी थी ।

इसके बाद 'मेहनत' के कातिब सदागिव शर्मा का बोलबाला शब्द । उनकी आवाज बड़ी धीमी थी । कमरे में बैठे कुछ लोग इनकी बात सुनने की कोशिश ही करते रहे । उन्होंने तीन बार मुँह खोला । एक बार बोलने से पहले कि अगर कोई भूल-चूक हो तो उन्हें मुँह खोल दिया जाए—एक बार बीच में जब रमेश जी की शहादत का पार करके हुए वे लगभग रो पड़े—एक बार अन्त में जब उन्होंने थोड़ा बोलकर ही कहा कि उन्होंने बम्ब में हाजिर लोगों का काफी वक्त दिया ।

उन्होंने कहा कि उन्होंने रामचरित मानस खिने ध्यान से पढ़ा है इतने ही ध्यान से आदि गुरुग्रन्थ साहब भी । बचपन से ही वे गुरुद्वारे जाते रहे हैं और शब्द कीर्तन सुनते रहे हैं । उन्होंने अपनी बेटी के दिवङ्ग पर 'साँव' भी गुरुद्वारे में ही की । उन्हें निर्दोष लोगों की हत्याओं का बहुत दुःख होता है । रमेश जी की हत्या जब हुई वे कई दिनों तक सो नहीं सके । वे बहुत ही नेक इन्सान थे । ...

उनके बाद प्रेस कर्मचारियों के अध्यक्ष तारनामिह का बोलबाला

गया। उन्होंने कहा, “मीजूदा सरकार के दोनों हाथों में लड्डू हैं। उनके आधे मन्त्री उग्रवादियों के हक में वयान देते हैं। उग्रवादी कार्रवाइयों के चलते पंजाब में महंगाई बहुत बढ़ गई है। जरूरी वस्तुओं के भाव लगभग दोगुने हो गए हैं। तेजी से बढ़ती हुई महंगाई के सामने मुलाजिमों की तनखाहें बहुत कम हैं। सरकार के पास जब यूनियन तनखाहें बढ़ाने की बात कहती है तो वे कहते हैं कि इस ववंत उनका ध्यान उग्रवाद पर काबू पाने में लगा है। इतनी हत्याएँ हो रही हैं और आपको तनखाहों की पड़ी है। उनसे पूछिए कि उग्रवाद का क्या हुआ? वे कहेंगे कि सरकार इस पर गम्भीरता से विचार कर रही है। स्थिति गम्भीर है लेकिन नियन्त्रण में है। साथियो! इस सरकार के पास अपने कर्मचारियों की तनखाहें बढ़ाने का समय नहीं है लेकिन पैन्सीकोला की फाइलें उठाकर दिल्ली के चक्कर लगाने का समय है।

“आज फिरकापरस्ती बढ़ती चली जा रही है। मैं समझता हूँ कि फिरकापरस्त ताकतें वहीं अपना काम आसानी से कर सकती हैं जहाँ लैपट फोरसेज बहुत कमजोर हैं और कोई मूवमेंट चला नहीं पाए। आज अगर हम महंगाई विरोधी मूवमेंट चलाएँ तो मेरे ख्याल से फिरकापरस्ती को नथ डाली जा सकती है।”

उनके वाद बोलने के लिए आये दिलवर। उन्होंने कहा कि बेशक वे हिन्दू परिवार से हैं लेकिन गुरु की वाणी को कई रूढ़िवादी सिखों से ज्यादा समझते हैं। आज ‘कड़ाहूखाणे’ इस बात का महत्व नहीं समझते कि गुरुजी ने मलिक भागो की रोटी से लहू और भाई लालो की रोटी से दूध की धार दिखाकर क्या साबित करने की कोशिश की है। सा जाहिर है गुरु नानक देव जी को एक मजदूर की रोटी एक अमीर पकवानों से ज्यादा बेहतर लगती है। फिर जब वे यह कहते हैं कि—

पाप की जंज लै काबुलों घाया

जोरी मंगे दान वे लालो

या ऐसा कहते हैं कि—

जे सकता सकते को मारे

ता मन रोप न कोई।

तो किसी अपनी समकालीन सच्चाई को उजागर करते हैं और अन्याय का पूरा विरोध करते हैं। आज जरूरत है गुरुजी की बात को ठीक ढंग से समझने की और प्रचारित करने की।

आगे उन्होंने कहा कि कुर्सियों वाले मूर्खतापूर्ण काम कर रहे हैं। वोटो की खातिर एक जाति को दूसरी के खिलाफ भड़का देना बहुत बड़ी मूर्खता है, जिसका अंजाम हमे देर तक भोगना पड़ता है। आज कांग्रेस का पहले वाला सेकुलर होने का चेहरा उतर चुका है। वोटो के लिए कही हिन्दू-मुस्लिम, कही कही हिन्दू-सिख झगडो मे धकेता जा रहा है। यह कोई अच्छी बात नहीं है। हमे हर सूरत मे इसका विरोध करना चाहिए।

दर्शनसिंह ने हाथ खडा करके पहले बोलने की इजाजत मांगी फिर बिना इजाजत मिलने की परवाह किये खडे हो गए। वे बहुत आवेश मे थे। उन्होने कहा, "दिलबर जी की उस बात के साथ मे सहमत नहीं हूँ" जब वे ऐसा कहते है कि व्यवस्था चलाने वाले लोग बेवकूफ है। मैं यह कहना चाहता हूँ कि सबसे बेवकूफ जमात हमारी मजदूरों की जमात है। हमे बेवकूफ बनाया जा रहा है और हम बन रहे हैं। पूरा दिन हम लोग काम मे इतना जुते रहते हैं कि हमारी सोचने-समझने की शक्ति जवाब दे जाती है। वे लोग बहुत समयाने है। नफा-नुकसान की बात दूर तक सोचते हैं, वे जानते है कि कब कहाँ कितना पैसा लगाना है और कितना मुनाफा लेना है। अगर वे समझदार न होते तो हमारी तरह दिन भर हाड़तोड़ मेहनत करते और शाम को पीपा उठाकर राशन की लाइन मे लगते। नाले के पास के घरों मे रहते और बीमार होने पर सरकारी अस्पतालों मे सूअरो की तरह धक्के खाते लेकिन नहीं। ऐसा बिल्कुल नहीं है।"...

और वे बैठ गए।

बलविन्दर ने उनसे कहा, "पजाब समस्या पर अपने विचार।"

"बाकी ठीक है। आप कार्रवाई चलाएं। जहाँ जरूरत होगी फिर बोलेंगे।"

सधु पत्रिका के सम्पादक गिरीश जी की बारी थी।

उन्होंने अपनी बात पंजाबी के किसी नावेल से शुरू की—“उस नावल का एक किरदार कहता है कि मेरे दोनों बेटे नालायक निकले। एक ने इण्डिया में रहकर मुझसे डर कर वाल नहीं कटवाए। दूसरे ने इंग्लैंड जाकर वहाँ के लोगों के दबाव में वाल कटवा दिए।...मेरा एक मित्र है पाली। आर्टिस्ट है। दिल्ली में रहता है। नवम्बर दंगों में उसे अपने वाल कटवा देने पड़े। पिछली बार जब मैं दिल्ली गया तो भाभी ने मुझसे पंजाब के हालात के बारे में पूछा। मैंने कहा—हालात तो यह हैं कि यहाँ पाली केश कटवा दें और वहाँ मैं केश रख लूँ।...हम ऐसी व्यवस्था चाहते हैं जहाँ कोई शरूत किसी भी वेश में—चाहे दाढ़ी केश रखता हो—चाहे कटवाता हो पूरे अमन-चैन से जी सके और तन्त्र ने हमें इस मुहाने पर ला पटका है कि इस वैसिक चीज के लिए भी हमें संघर्ष करना पड़ेगा...”

“थोड़ी देर पहले मेरे साथी ने वितकरे की बात उठाई। मैं कहना चाहूँगा कि पूरे देश में इस समय नीकरशाही अन्याय और दमन के बूते पर अन्धेरनगरी का वातावरण बना रही है। एक तरफ दक्षिण अफ्रीका के महान जनगायक कवि भोला इसकी फाँसी की तीव्र निन्दा की जा रही है तो दूसरी तरफ अपनी सांस्कृतिक आजादी के पहरेदारों को कुचला जा रहा है। आन्ध्र में तेलुगु पत्रिका ‘एनकाउंटर’ के सम्पादक की हत्या राजस्थान में ‘गिरगिट’ के प्रदर्शन पर प्रतिबन्ध, विहार में रंगकर्मियों को कानूनी शिकंजे में फँसाया जाना, दिल्ली में दास्तान-ए-गैस कांड के प्रदर्शन पर पुलिस अवरोध ऐसे कारनामों के कुछ उदाहरण हैं।

“दिल्ली, बम्बई, कलकत्ता के लाखों मजदूरों का जीवन स्तर बहुत घटिया है। महंगाई जितनी पंजाबियों को परेशान कर रही है उतनी ही विहारियों और हिमाचलियों और हरियाणवियों को—इसलिए ऐसी मूवमेंट का चलना जरूरी है जो इन सब लोगों के हितों को देखती हो और जिसमें ऐसे सभी लोगों का साथ लिया जा सके।”

उनके बाद बुलवाया गया लुधियाना के कामरेड सरूपसिंह को। उन्होंने अपनी बात कहने के लिए पहले स्पष्टीकरण दिया कि उनके विचार उनके अपने विचार हैं। किसी ग्रुप या पार्टी के नहीं। वे जैसा

इन दिनों सोच रहे हैं वैसे ही कह रहे हैं। इस पर यदि दूसरे साथी चाहें तो विचार कर सकते हैं। अगर उन्हें इस सोच में ज्यादा वजन न लगता हो तो छोड़ सकते हैं।

उनकी आवाज बड़ी धीमी आ रही थी इसलिए बलविन्दर ने उन्हें जरा ऊँचे बोलने को कहा। उन्होंने कहा :

“मुझे इधर लगता है कि हममें से ज्यादा लोगो को खालिस्तान का भूत सता रहा है। सोते-बैठते, उठते-जागते हर वक्त इस भूत का ख्याल रहता है। इसलिए हो सकता है कि मेरी इस विचारधारा के कारण मुझे भी खालिस्तानी समझ लिया जाए। मैं पहले ही साफ कर दूँ कि मेरा खालिस्तान अथवा अकाली पार्टी के साथ दूर का रिश्ता भी नहीं है।

“अकाली पार्टी जिस तरह से मोर्चा चला रही है, वह कौमी भुक्ति का मोर्चा बनता जा रहा है। यह व्यापक मोर्चा बनता जा रहा है। बयासी से चौरासी तक इसके लिए डेढ़ लाख से ज्यादा स्त्री-पुरुष गिरपतारी दे चुके हैं। अकाली बिल्कुल वहाँ कर रहे हैं जो एक सर्वहारा जमात को करना चाहिए। आज हिन्दुस्तान के पंजाबी इलाको की दलाल सरमायेदारी हिन्दी दलाल सरमायेदारी के साथ मिलकर हमारी भाषा, सभ्यता, कला, साहित्य और इतिहास के नवश विगाडने पर तुली हुई है। हिन्दी दलाल सरमायेदारी पंजाबी दलाल सरमायेदारी के साथ मिलकर जबरदस्त लूट कर रही है। पंजाब से खरीदा हुआ नरमा दिल्ली, अहमदाबाद और कानपुर ले जाती है वहाँ से कपडा तैयार करवाकर पंजाब में बेचा जाता है फिर वे कामरेडो की तरफ मुड़े।

“हमारे कामरेड भाई”, उन्होंने एक वार पूरे कमरे का जायजा लिया और बक्तव्य जारी रखा, “सिर्फ अन्तर्राष्ट्रीय पैमाने पर सोचते हैं। मार्क्सवाद, लेनिनवाद, माओवाद से हमें गाइड लाइन मिल सकती है और वे सब कोरे सिद्धान्त नहीं हैं, व्यवहार में परखी जाने वाली चीजें हैं। लेकिन अपने देश की परिस्थितियों पर जरूरी नहीं कि हम वही थ्योरी लागू करें जो चीन में हुई या रूस में हुई। हमें अपनी परिस्थितियों में अपने ढंग अपनाने चाहिए तभी हम इस मशाल को जला सकेंगे। बयो

न हमारे कामरेड इस मूवमेंट में कूद पड़ें और इसे सही अगुवाई देने की कोशिश करें... मैं समझता हूँ कि असल में जरूरत है इस मूवमेंट को इन्कलाबी दिशा देने की।”

उनकी इस बात पर खुसर-पुसर शुरू हो गई। इस वक़्त तक कमरा खचाखच भर चुका था। कमरे से बाहर भी कुछ लोग जमा थे। खुसर-पुसर चारों ओर हो रही थी। बलविन्दर के साथ भी तारनसिंह कुछ बातचीत कर रहे थे। लगभग पाँच मिनट तक सभा-संचालन का काम रुका रहा।

बलविन्दर को खड़े होकर तीन-चार वार मुनिए-मुनिए कहना पड़ा। फिर कुछ के नाम लेकर चुप करने की प्रार्थना करनी पड़ी। उसने कहा, “साथी सरूपसिंह की बातचीत पर तीव्र प्रतिक्रिया हुई है। मैं साथी निरंजन से गुजारिश करूँगा कि वे इस पर अपनी राय प्रकट करें।”

निरंजन ने खड़े होकर सरूप पर बरसना शुरू कर दिया, “यह एक मुक्ति-संग्राम के प्रति उदासीन और अन्तर्राष्ट्रीय स्तर पर गड्डमड्ड समझ की अभिव्यक्ति है। उनके विचारों में बहाव है, सोच की दृढ़ता नहीं।...वे कहते तो हैं कि उनका खालिस्तान से कुछ लेना-देना नहीं है लेकिन उनके विचारों से ऐसा लगता है कि वे समझते हैं कि खालिस्तान, बलोचिस्तान सर्वहारा की मुक्ति के निशाने हैं। जबकि यह समझ गलत है, बेवुनियाद है और क्रांति की भ्रमपूर्ण धारणा को जाहिर करती है।”

स्वरूप ने बोलने के लिए ‘एक मिनट’ कह कर उठना चाहा लेकिन बलविन्दर ने कहा, “आप उनकी पूरी बात सुन लें पहले।”

निरंजन ने फिर कहना शुरू किया, “साथी को समझ लेना चाहिए था कि यह मूवमेंट कुर्सी-युद्ध है, कौमी मुक्ति का संग्राम नहीं।...अब क्रांतिकारी हिरावल देखने के लिए प्रयत्न करने की जगह गुरुद्वारों में लंगर छकेंगे और जनता को संघर्ष की जगह अरदास करने की प्रेरणा देंगे।”

इस वार तो सरूपसिंह खड़े हो गये, “मुझे इस पर सख्त ऐतराज है।” बलविन्दर ने उन्हें बैठ जाने और निरंजन जी को अपनी बातचीत पूरी करने देने को कहा। सरूपजी ने कहा, “लेकिन यह सरासर हमला

है।”

निरंजन ने कहा, “आपने खुद जब सारे कामरेडों पर हमले किये तब... अब कहा है तो सुनने का जज्बा भी रघिए।”

सारनसिंह और इन्दरजीत ने भी उन्हें बैठ जाने के लिए कहा। बलविंदर ने उन्हें दुबारा बोलने देने का वायदा किया और कुछ न समझ पाने की शकल लिये स्वरूप बैठ गये।

निरंजन ने फिर अपनी बात शुरू की, “साथियो ! मेरा मकसद किसी की भावनाओं को चोट पहुँचाने का नहीं है लेकिन मैं इतना जरूर कहूँगा कि साथी स्वरूपसिंह... हालाँकि अगर वे ऐसी ही बयानबाजी करते रहेगे तो मुझे ‘साथी’ संबोधन पर दुबारा विचार करना पड़ेगा... उनका पूरे का पूरा बक्तव्य क्रांतिकारी चेतना के क, ख, ग के विपरीत है। उसमें मूल प्रेरणा जड़वाद की हिफाजत की है और जड़वाद को सौ गुणा हजार गुणा करके लागू करने से जनता की समस्याएँ हल नहीं होंगी। यह कि हम डेमोक्रेसी के झूठ को छोड़कर जट्टवाद के खन्दक में चले जायेंगे। मैं इस विषय पर यहाँ ज्यादा विस्तार से बात नहीं करना चाहता और साथी बलविंदर से भी अनुरोध करूँगा कि वे आगे बोलने वालों को पूर्ववत् मूल समस्या पर ही बोलने के लिए कहें... इस पर अलग से एक विचार चर्चा रखी जा सकती है।”

अविनाश अब तक सभी बक्तव्यों को सुनता रहा था, बीच-बीच में एक बक्तवा बोल कर हटते तो उसे लगता कि शायद उसे बोलने के लिए कहा जायेगा लेकिन फिर जब कोई दूसरा नाम सामने आ जाता तो अपने बोलने की बात स्थगित कर देता। कई बार उसे लगता जैसा वह सोचना या बँसा कहा जा चुका है। अब तक उसे लगने लगा कि एक तो उसके पास कहने की कोई खास बात रही नहीं, दूसरे उसके बोलने की जरूरत भी नहीं समझी जा रही।

तभी बलविंदर ने उसको बोलने के लिए कहकर चींका दिया। अमली झटका उसे तब लगा जब बोलने के लिए खड़ा होते ही दूकानों नजर लड़कियों पर पड़ी। पहली डा० गीता थी। वे महिलाओं के सिन्धु एक आठ या सोलह पेजी पर्चा निकालती थी। दूसरी पर नजर पड़ते ही

उसके दिमाग में पाँच-सौ वाट के हजार बल्ब जलने और बुझने की हालत हो गई। वह हरदीप थी। एकदम हरदीप। वेशक अविनाश की चेतना को इस स्टेशन से निकलने में कुछ सैकिण्ड ही लगे लेकिन वे कुछ सैकिण्ड भी जलजले से होकर निकलने जैसे थे।

ब्रमुष्किल अविनाश के मुँह से फूटा, "साथियो ! बहुत कुछ पंजाब समस्या के बारे में कहा जा चुका है—" उसे लगा कि उसकी लड़खड़ाहट अभी कावू में नहीं आ रही। उसने फिर पूरी तरह से चेतन होने के लिए जोर मारा...

"मैं इस संबंध में यह कहना चाहता हूँ कि हमें बहुत टोस कदमों से चलना होगा। पूरे यथार्थवादी ढंग से नजरों के पँनेपन के साथ देखना-समझना होगा, जैसे हम पानी में डूबते बचत करते हैं। यदि हमें डूबने से बचना है तो।... नहीं तो एक-दूसरे के गले पड़ने का पूरा मौका है। अनेक शक्तियाँ 'बक अप', 'बक अप' कर रही हैं।... मैं यदि गुरु गोविन्द सिंह की जुझारू नीति का बहुत आदर करता हूँ तो यह मेरी भावना है। शक्लो-सूरत से मैं हिन्दू हूँ और संकटकाल में हिन्दू ही माना जाऊँगा। सुमीत, 'प्रीतलड़ी' का संपादक अपने कटे केशों के कारण हरियाणा से बच कर निकल आया लेकिन पंजाब में हिन्दू समझ कर मार दिया गया। अकेली भावना और कोरा आदर्श दूर तक चलता नहीं। महात्मा गांधी ताउम्र अहिंसा का जाप करते रहे लेकिन उनकी मृत्यु हिंसा से हुई।"

अविनाश को लगा कि उसकी बात को ध्यान से सुना जा रहा है, इसलिए उसने आगे कहना शुरू किया, "आप सभी जानते हैं आर्थिक, राजनैतिक, सामाजिक माँगों को लेकर शुरू हुआ यह आन्दोलन साम्प्रदायिक मार-काट की शकल इच्छित्यार कर गया है। जहाँ संत भिडरावाले की नीति इसके लिए जिम्मेदार है वहीं क्या सरकार की लटकाने वाली नीति और सरकारी ढाँचे के मूल तत्व इसके लिए जिम्मेदार नहीं हैं? पहले जानबूझ कर इसे जहरीला फोड़ा बनने दिया गया, फिर बेवकत और गलत ढंग से 'नीला तारा' आप्रेशन करके सिख मानसिकता को चोट पहुँचाई गयी। धार्मिक जजवात दवाव में और भी भड़कते हैं। हालात यह है कि आज संत भिडरावाले और इंदिरा जी. दोनों नहीं

हैं, लेकिन अपने-अपने संक्टर में दोनों ज़िन्दा हैं।

“जहाँ तक तमाम कम्युनिस्ट पार्टियों और ग्रुपों के मोर्चे का सवाल है, मैं समझता हूँ कि पंजाब में इनकी कोई कारगर भूमिका नहीं रही है। कोई कारगर भूमिका होती तो आज हालात यह न होते। यह दोष उनके संगठन में है, नीतियों में है या लीडरशिप में, यह वही देखें। बटाला का उदाहरण लिया जा सकता है। वहाँ लगभग एक महीने तक बंद रहा है। अगर कम्युनिस्ट पार्टियों में से कोई ग्रुप भी वहाँ की भजदूर जमात को मंगलित कर कुछ कार्यवाही करता तो दशा बदल सकती थी। कम्युनिस्ट लीडरशिप अगर कोई दिशा दे सकी होती तो पंजाब में यह धर्म का अन्धा जूनून नहीं होता। इसकी बजाय लोग उनके गले पड़ते जो महगाई बढ़ाते हैं, जो बिजली नहीं देते, जो बेकारी के जिम्मेदार हैं और जो हिन्दू-सिख को लड़ा रहे हैं।

“जितनी आग इस वक्त तक लगाई जा चुकी है, उसे देखते हुए यह बंटक हमारे किये जाते प्रयत्न बहुत छोटा-सा रोल अदा कर सकते हैं, लेकिन हमें इसे हाथ से नहीं जानें देना चाहिए। ऐतिहासिक करवट में कई दफा छोटी-छोटी चीजें भी व्यापक बन जाती हैं और पूरा प्रभाव छोड़ती हैं।” बैठने से पहले अविनाश की नजरें हठात हरदीप की तरफ उठी। हरदीप उसकी तरफ ही देख रही थी एकटक।

स्वरूप ने फिर बोलने के लिए समय माँगा लेकिन पीछे से किसी ने आवाज कसी कि यदि स्वरूप बोलेंगे तो निरजन फिर बोलेंगे। बलविंदर चक्कर में पड़ गया। तारनसिंह ने विवाद मिटाने की गर्ज से कहा कि इस विषय पर अलग से एक बैठक बुलाई जा सकती है और वहस रखी जा सकती है। इन्दरजीत ने भी तारन की बात को समर्थन दिया और कहा कि समय भी काफी निकल चुका है। हालात खराब हैं और कुछ लोगों को शायद दूर जाना है। स्वरूप गुस्से में उठकर चले गये। बलविंदर ने उन्हें रोकना चाहा लेकिन तारनसिंह ने मना कर दिया और कहा कि आगे की कार्यवाही चलायें।

फिर वहस एक्शन हुई। कुछ लोगों का ध्यान था कि मुहल्ला कमेटियाँ बनायीं जायें, कुछ का विचार था कि पहले रैलियाँ निकाली

जायें। एक सुझाव यह भी था कि एक्शन-कमेटी बना दी जाये। सर्व-सम्मति से एक्शन कमेटी के मैम्बरान चुने जायें। जो एक्शन मुनासिब समझें, वही लिया जाये। अन्त में सबसे पहले चण्डीगढ़ में एक रैली किये जाने का प्रस्ताव पास हो गया।

अविनाश ने बाहर निकल कर चप्पल पहनी। शहर के चप्पे-चप्पे पर रात के डैने पसर चुके थे। अपनी साइकल देखने के लिए उसने मुंडेर से झाँका। इन्दरजीत आकर उसके पास रुक गया, "कभी अमृतसर आओ तो मिलना" उसने उसके कन्धे पर हाथ रख कर कहा। "जरूर" अविनाश ने कहा। इन्दरजीत ने अपना पता लिख कर दे दिया।

अविनाश का ध्यान हरदीप की तरफ था। वह बाहर निकल कर चप्पलें ढूँढ़ रही थी।

इन्दरजीत उसे बता रहा था कि किस तरह पुतलीघर के पास एक मामूली-सी बात पर उठा हुआ विवाद हिन्दू-सिख झगड़े का रूप ले रहा था। अगर मौके पर वे लोग नहीं होते तो जरूर चार-छह लाखों गिर गई होतीं।

हरदीप को चप्पल मिल गई थी। वह पहन कर उनकी तरफ ही आ रही थी।

इन्दरजीत कह रहा था कि कभी-कभी उसे लगता है कि तमाम वैज्ञानिक प्रगति के बावजूद हम लोग उल्टे कदमों से चलकर किसी अन्धकार की तरफ बढ़ रहे हैं।

हरदीप उनके पास ही आकर रुक गई। उसने अविनाश को नमस्कार किया और शिष्टाचार के नाते इन्दरजीत को भी। इन्दरजीत ने यह देख कर कि वह अविनाश से बात करना चाहती है, अविनाश से विदा ली।

"आप वाकई अच्छा बोले।" हरदीप ने इन्दरजीत की जगह खड़े होकर कहा।

"धन्यवाद ! मैं तो तुम्हें यहाँ देखकर चौंक गया।"

"क्यों ? अगर आप सूचना नहीं दें तो क्या हमें बिल्कुल कुछ पता नहीं चलता ?"

“इस बात का जवाब और बहुत-सी बातों के साथ दिया जा सकता है। चनो, चलते हैं। मेरा सिर दर्द कर रहा है, कहीं चाय-काँफी पीते हैं। फिर मैं तुम्हें घर छोड़ दूंगा।”

“लेकिन अभी हरपाल स्कूटर से मुझे लेने आने वाला है।”

“हम यहाँ बलविन्दर को कह जायेंगे कि हरपाल को बता दे कि मैं तुम्हें साथ ले गया हूँ और छोड़ दूंगा।”

“लेकिन ?”

“क्या बात है, डरती हो कि घर में मेरे उडा ले जाने पर बुरा मनाया जायेगा।”

“नहीं, वो बात नहीं।”

“तो बात है क्या ? तुम जानबूझ कर मुझे काट रही हो। मेरी अव-हेलना कर रही हो। और इसके बारे में बिल्कुल अनजान बनी रहना चाहती हो।” अविनाश की आवाज में तल्खी थी और उसकी आवाज इतनी उठ गई थी कि सैडिल पहनती डा० मीता ने भी उधर देखा। अविनाश शायद आगे भी कुछ कहता लेकिन हरदीप ने कहा—“चलिए।”

“यकीन करो तुम्हारी इजाजत के बगैर मैं तुम्हें...”

“चलिए भी।”

अविनाश ने बलविन्दर से इजाजत ली लेकिन तभी डा० मीता ने उसे टोका और कहा कि एक मिनट रुकें।

मीता अपने बैग से दबी कुचली औरतों के बारे में एक पत्रिका निकाल कर लाई और उसे देते हुए कहा कि पढ़ कर अपनी राय दें। एक साफ-सुपरे ढंग की पत्रिका निकालना और वह भी बगैर किसी समझौते के, कितना मुश्किल है यह तो वे जानते ही हैं।

अविनाश ने पत्रिका लेकर अपनी राय और चन्दा भिजवाने का वायदा किया।

सोडियाँ उतरते हुए उसने हरदीप से कहा, “जरा ध्यान से, अँधेरा है।” जेब से चाबी निकाल कर साइकल का ताला खोला और हरदीप के साथ हो लिया। आज वह हरदीप से बहुत-सी बातें करना चाहता था। घर-भरिवार के बारे में, घटिया नौकरी के बारे में, अपनी उपेक्षा

और अपेक्षा के वारे में—दुनिया जहान की ढेर-सी बातें और ढेर से जखम हरदीप के सामने खुलेंगे। उसने सोचा कि यहाँ से केसरी तक पैदल जायेंगे। वहाँ कॉफी लेंगे फिर पैदल हरदीप के घर तक। इस तरह उसे इफरात से बातें करने का मौका मिलेगा।

उसने कहना शुरू किया, “मुझे लगता है कि हमारा सब कुछ भ्रष्टाचार की नींव पर खड़ा है। हमारी शिक्षा, सेहत, खेलकूद, शक्ति, खुशहाली, रिश्ते-नाते, दोस्तरियाँ, प्यार-प्रेम सब कुछ को यह भ्रष्टाचार का दीमक चाट रहा है।”

उसने हरदीप की तरफ देखा। वह बिल्कुल उसके बराबर चल रही थी और उसकी बात का एक-एक शब्द बड़े ध्यान से सुन रही थी।

“यह तमाम चीजें कितनी बड़ी नेमतें हैं लेकिन...” वे लोग वमुश्किल शास्त्री चौक पार कर पाये होंगे तभी एक स्कूटर की लाइट सीधी उनकी आँखों में पड़ी। फिर बिल्कुल करीब आकर बुझ गई और स्कूटर की आवाज बंद हो गई। स्कूटर पर हरपाल था।

उसने अविनाश को ‘सत्सरी अकाल’ की और हाथ मिलाया। “मनजीत भाजी दुकान से बहुत लेट आए। मैंने समझा तुम कब की जा चुकी होगी। मीटिंग तो सात बजे खत्म होने वाली थी न!” उसने हरदीप से कहा।

“नहीं आठ ही बजे गए खत्म होते-होते।”

“तुम दोनों रिक्शा ले लो घर के लिए, मैं चलता हूँ। लेकिन आपके पास साइकल है।”

“फिर क्या? तुम स्कूटर धीरे चलाना। ये साइकल से चलेंगे।”

“नहीं, मैं घर नहीं आ पाऊँगा। मुझे कहीं जाना है।” अविनाश ने बुझी आवाज में कहा।

“कहाँ जाना है आपको? अभी तक तो कोई कार्यक्रम नहीं था।” हरदीप ने पूछा।

“मुझे मंगल भाई के यहाँ जाना है। पहले से तय था लेकिन मुझे याद नहीं था।”

“छोड़िए। घर चलिए। मैं अच्छी कॉफी बना लेती हूँ। फिर आपके

मिर में दर्द है। थोड़ी देर वहाँ आराम कर लेंगे।”

“नहीं ! मंगल लोग इन्तजार कर रहे होंगे। फिर कुछ ऐसा दर्द भी नहीं है।”

हरदीप समझ रही थी कि मंगल के यहाँ जाने का बहाना है। वह इस बहानेवाजी की वजह भी समझ रही थी, लेकिन अविनाश साइकल पर सवार हो चुका था और हरपाल से हाथ मिलाकर विदा ले रहा था।

“धर चलिए न। कई दिनों से आप आए नहीं। भापाजी पूछ भी रहे थे।” हरपाल ने कहा।

“भापाजी से कहना कि मैं फिर कभी आऊँगा।” और जोर के साथ साइकल का पैडल मारा और चल दिया। हरदीप की तरफ देखा तक नहीं।

स्कूटर के पीछे बँठी हरदीप जब अविनाश के पास से गुजरी तब उसने विष के लिए हाथ उठाया लेकिन अविनाश ने जैसे देखकर भी नहीं देखा।

अविनाश के साइकल की चैन उतर गई। वह उतर कर चढ़ने लगा। मंगल के यहाँ उस शाम उसे न जाना था। न वह गया। एक बार उसका जी चाहा कि वापिस बैठक स्थल पर चला जाए। इन्द्रजित, डा० मीता, बलविन्दर वर्गारा अभी वही होंगे। थोड़ी देर उनके साथ गुजारे, लेकिन फिर वह अपने एकान्त अंधेरे कमरे की तरफ चल दिया।

सात

रामरत्न को वकील एन० एस० घई की मुंशीगिरी करते हुए तीन साल गुजर गए थे । इन तीन सालों में मुंशीगिरी के काम के लटके वह नहीं सीख पाया था ।

उसे अदालतों में धक्के खाने वाले लोग इतने बेवस और निरीह लगते थे कि वह उनसे पैसा नहीं बटोर पाता था । दूसरे मुंशी जितनी आसानी से हर पेशी पर मुवकिल की जेब से नोट निकलवा लिया करते थे वह नहीं कर पाता था । कई बार ऐसा हुआ है कि मूंडने के लिए उसने उस्तरा तो तेज किया है लेकिन ऐन वकत पर उस्तरे को बक्से में डाल दिया है । उसे लगने लगता है कि वह एक लुटे हुए आदमी को लूट रहा है या किसी ऐसे आदमी से आखरी लंगोटी छीन रहा है जिसने नहाने के लिए कपड़े बाहर रखे थे और कोई नकदी, घड़ी, कपड़े और जूतों सहित चम्पत हो गया ।

वह पैसे माँगने के मामले में हकला कर रह जाता और वाद में डाँट भी खाता और खुद भी पछताता । वकील साहब उसे बुद्धू मानने लगे थे । दूसरे मुंशी उसे समझाते—घोड़ा घास से यारी करेगा तो खायेगा क्या । मुंशी रामसरन ने उसे कुछ दिन श्मशान घाट या हरिद्वार के पण्डों के साथ गुजारने की सलाह दी । वे लोग तो मुर्दे के शरीर और राख की बुनियाद पर धन्धा चलाते हैं ।

रामरत्न ने इस बीच कई बार बैंक, पी एण्ड टी, रेलवे वगैरा के बलक पद के फार्म भरे, लेकिन किस्मत ने साथ नहीं दिया । उसे समझ नहीं आता था कि ऐसी नौकरी और उसके बीच फासला आखिर किस बात का है ?

माँ कहती तुम्हारा तो पढ़ा-लिखा सब रेत पर बह गया। तुम इतना पढ़-लिखकर चार सौ कमाते हो। शोकी रेहड़ी वाला बिना पढाई किए सात-आठ सौ रुपया महीना नहीं छोड़ता।

रामरत्न ने कह-कहलवा कर अपनी पगार साडे चार सौ तक करवा ली थी लेकिन चीजों के भाव देखकर उसकी रुह फना हो जाती। सिर्फ सन्जी खरीदने जाता तो बहुत कतर-ध्याँत करने पर भी सात-आठ रुपये खर्च हो जाते और वह ठगा-सा झोला लिये घर लौटता।

जसमेल फोटोस्टेट की दुकान से वह वकील साहब के मुकदमे की कापियाँ बनवाया करता था। वे उसे भरसे का आदमी समझते थे। जितने का बिल वह लाता उतने थदा कर दिए जाते बगैर पडताल किए।

एक दिन उसने जसमेल से बीस कागजात की तीन-तीन कापियाँ बनवाईं। एक रुपया पहली कापी का, पचास पैसे दूसरी और तीसरी कापी के। चालीस रुपये का काम था। जसमेल ने भूल से पचास रुपये का बिल बना दिया। बिल लेकर उसने जँब में डाल लिया और पैसे देते वक्त मन ही मन में दुवारा हिसाब लगाकर कहा, "चालीस बनते हैं।"

"चालीस ही दे दो।" जसमेल ने कहा।

उसने पचास का नोट देकर दस रुपये वापिस ले लिए।

"बिल ठीक कर दूँ?" जसमेल ने पूछा।

"छोडो।" कहकर कागज समेट कर वह बाहर आ गया।

'छोड़ी' कहते वक्त ही उसके दिल में एक मामूली-सा फर्क आ गया था। यह फर्क उसे बार-बार कुरेदता रहा। उसका जी चाह रहा था कि दस रुपये गोल कर जाएँ। यह बात पहली बार उसके मन में आ रही थी और उसका पीछा नहीं छोड रही थी। इन दस रुपये से वह माँ को प्लास्टिक की चप्पलें लाकर दे सकता है। उनकी चप्पल बिल्कुल टूट चुकी थी।

लेकिन अगर जसमेल ने वकील साहब को बता दिया तो सारा किया-कराया चूल्हे में चला जाएगा। चार साल से ज्यादा अरसे का बना हुआ विश्वास एकदम टूट जाएगा।

जसमेल को क्या पड़ी है यह बताने की। और वकील साहब कौन उनसे पूछने जा रहे हैं? जैसे यही एक बात बची है उनके दरियाफ्त करते-फिरने की। फिर कौन साबित कदम है इस जमाने में? जिसका जहाँ दाव चलता है गिरह लगता है और तीतर हो जाता है।

यार दस रुपये की ही बात है। दस रुपये के पीछे अपना करेक्टर खराब करेंगे। उसने हातिमताई के अन्दाज में मन में कहा।

उसने जाकर कागजात वकील साहब को सौंप दिए।

“अच्छा, हो गए। कितने पैसे लगे?”

रामरत्न ने रसीद आगे बढ़ा दी। कुछ कहा नहीं।

घई साहब ने पर्स की जिप खोल कर सौ का नोट बढ़ा दिया और पचास रुपये फोटोस्टेट के और पचास रुपये मोहन सिंह के केस में जुर्माना भरने के। “उसका जुर्माना जमा करवा दो और रसीद ले आओ।”

‘हाँ’ और ‘न’ के बीच चलते-चलते भी रामरत्न ने दस रुपये अपनी जेब के हवाले कर लिये। पूरा दिन और पूरी रात उस पर इसका बोझ रहा। नींद उसे तभी आई जब उसने दस रुपये घई साहब को दूसरे दिन जाकर दे देने का फैसला कर लिया।

वकील साहब ने स्कूटर की चाबी देखने के लिए काले कोट की जेब में हाथ डाला तो पता चला कि बच्ची के डेट आफ बर्थ के सर्टिफिकेट की फोटो कापी करवाने के लिए सुबह जेब में डाला था। जेब में ही रह गया। कापी उसके स्कूल में दी जानी थी। दो-चार मिनट पहले ही उन्होंने रामरत्न को छुट्टी दे दी थी।

“जाते बख्त जसमेल से करवा लेंगे।” उन्होंने सोचा।

जसमेल की दुकान पर स्कूटर रोककर उन्होंने फोटो कापी तैयार करवाई और पर्स खोलकर पाँच का नोट बढ़ा दिया।

“रहने दें जहाँ इतना काम होता है वहाँ एक कापी का क्या है?” जसमेल ने नम्रता से कहा।

“नहीं, नहीं। पैसे तो तुम्हें लेने ही पड़ेंगे नहीं तो काम भेजना बन्द कर दूंगा।”

लाचार उसे पैसे लेने पड़े। चार रुपये लौटा कर उसने कहा, कि गिन लें, कहीं उससे भूल न हो जाए।

“तुमसे क्या भूल होगी ?”

“भूल सभी से हो सकती है, घई साहब। आज की ही बात बताऊँ, रामरत्न से चालीस रुपये लेने थे बीस कागजों के। बिल काट दिया पचास रुपये का।”

“क्या ?”

“हाँ जी, फिर बिल तो ठीक नहीं किया, लेकिन दस रुपये लौटा दिए।” घई साहब ने स्कूटर स्टार्ट किया और चल दिए। लेकिन कोई चूल हिल गई थी जैसे। उन्होंने बी० एम० सी० चौक से स्कूटर वापस मोड़ा। ‘पता नहीं कब से क्या-क्या चल रहा होगा।’

जसमेल से पूछा कि रामरत्न ने पैसे के मामले में उससे साँठ-गाँठ तो नहीं की। जसमेल ने सूखे काठ को कसम खाकर कहा कि रामरत्न ने कभी एक पैसे की गड़बड़ नहीं की। यह तो बहुत ही सीधा और शरीफ़ आदमी लगता है।

रात मोते वक़्त वकील साहब को रामरत्न का ट्याल रहा। उन्हें उसमें कोई खास ख़ोट नज़र नहीं आया। फिर भी वे तय कर चुके थे कि अब उसे अपने पास नहीं रखेंगे। उन्हें बार-बार लगता रहा कि रामरत्न को उन्हें बता देना चाहिए था, उसके पास दस रुपये ज्यादा चले गए हैं।

सुबह उठ कर डेरी से दूध लाना वकील साहब का पहला काम रहता है। दूध लेकर आते वक़्त भी वे रामरत्न के बारे में सोच रहे थे। जबकि आम-तौर पर इस वक़्त वे अपने सबसे पेचीदा केम के बारे में सोचा करते थे। तभी उन्हें जस्टिस एच० एल० चोपड़ा दीख पड़े। वे अपनी सिमटी की जंजीर धामे सैर से लौट रहे थे।

वकील साहब उनकी बहुत कद्र करते थे। उन जैसा न्यायप्रिय और बात की तरह तक पहुँचने वाले जज आजकल के दौर में कम ही मिलते हैं। वकीलों के वाक्-जाल में कब वे सही बात तक पहुँच जाते हैं, कोई नहीं जान पाता।

दुआ-सलाम हुई। खरियत पूरी गई।

जज साहब ने कहा कि घर का कामकाज, सौदा-सुल्फ लाने और वच्चों को दुपहर का खाना वगैरा पहुँचाने के लिए कोई लड़का निगाह में हो तो बतायें ।

वकील साहब ने कहा कि वे रामरत्न को भेज देंगे । लड़का नेक है । वी० ए० पास होने का जिन्न उन्होंने किया नहीं कि कहीं वे मना न कर दें ।

जज साहब ने कहा कि उन्हें तकलीफ होगी ।

वकील साहब ने जवाब दिया कि कोई तकलीफ नहीं होगी ।

अगले दिन रामरत्न को सफाई का मौका दिए वगैर वकील साहब की नौकरी छोड़कर जज साहब के यहाँ नौकरी शुरू करनी पड़ी । उसे इस बात का बुरा लगा कि उससे बिना पूछे यह तय कर लिया गया है । वकील साहब के दफ्तर के काम और जज साहब के घर के काम में बदलना भी उसे रिक्ट होने जैसा लगा । लेकिन एक तो पहले दिन का दस रुपये वाला काण्ड और दूसरे नौकरी की जगह किसी दूसरे विकल्प के नहीं होने पर उसने इसे स्वीकार कर लिया । मरता क्या न करता । घर के लोगों को भूखे तो मारा नहीं जा सकता । जब पूरा निजाम अपने पढ़े-लिखों को धक्के खाने पर मजबूर कर रहा है तो यही सही ।

उसकी क्लास में एक लड़का था राजेश्वर नाथ । एकदम नालायक फिसड्डी, लेकिन हृद दर्जे का वातूनी और शरारती । कोर्स की किताबें बेचकर फिल्म देख आना उसके लिए बेहद मामूली बात थी । उसके माँ-बाप अनपढ़ थे । एक बार ब्लार्टिंग पेपर खरीदने के नाम पर उसने अपने बाप से पचास रुपये ँठ लिये थे । परीक्षा सिर पर आ जाने से नकल मार कर पास होने के सिवा उसके पास कोई रास्ता न था । जैसे-तैसे वह वी० ए० पास कर गया था, लेकिन एक प्रार्थनापत्र तक नहीं लिख सकता था । एक दिन दुर्घटना में उसकी दाईं बाँह जाती रही । उसे 'फिजीकल हैंडिकैप' होने के कारण खुराक विभाग में नौकरी मिल गई । आजकल वह रिक्शा लेकर रोज उसके सामने से निकलता है और रामरत्न को 'हलो' कहता है । फूल-सी कोमल लड़की से उसकी शादी हुई है । शाम को वे दोनों टहलने के लिए निकलते हैं । तब भी अगर रामरत्न

उसे दीख जाए तो विश्व जल्लू करता है। रामरत्न थोड़ा और दुख जाता है। उसके मुहल्ले का ही एक और लड़का चमन लाल था। स्कूल के दिनों में उसने केश रख लिये थे और 'सिंह' सज गया था लेकिन नाम चमन साल ही रहा। पढ़ता बहुत था। हर वक्त किताब खुली रखता। बन्द किताब भी उसके हाथ में होती तो अँगुली किसी लैसन में फँसी रहती। किस्मत की मार यह कि नम्बर तैंतीस-पैंतीस से ज्यादा कभी नहीं आए। बजीफा मिलने लगा था लेकिन शैड्यूल कास्ट होने का। हम कहा करते कि टीचर को उसकी पुस्तक-पूजा देख कर ही पचास-साठ नम्बर दे देने चाहिए। लेकिन टीचर-फटीचर चमनलाल और उसकी किताब न देखकर पेपर देखते और मर कर पास करते।

वही चमनलाल कोटे के अधीन पजाव एण्ड सिन्ध बैंक में नौकरी पा गया और मोपेड से आने-जाने लगा था।

ऐसे में कभी-कभी उसका जी चाहता कि वह या तो शैड्यूल कास्ट होता या फिर फिजीकल हैण्डिकैप। कम-अज-कम सरकारी नौकरी तो मिल जाती।

फिर कभी वह तय करता कि जिन्दगी जैसी भी है वह इसे जीयेगा। आत्म-हत्या नहीं करेगा। कभी भी नहीं। '...और' और कभी मौका मिला तो समाज में कोढ़ की तरह फैलती हुई बदइन्तजामी, भ्रष्टाचार, बेइन्साफी फैलाने वालों को कोड़े मार-मार कर पूछेगा—मालो मुझ जैसों ने आप लोगों के खेत में कौन-सी भूखी भैंस छोड़ दी थी जो हमारा यह हथ्र किया ?

फिर बहुत से सवाल उसके सामने आ जाते—यह मौका उसे मिलेगा कब ? मौका उसे कौन दिलाएगा ? कोई उसके लिए मौका क्यों दिलाएगा जब वह खुद ही कुछ नहीं करता ? वह खुद करे तो करे क्या ? और इन सवालों से टकराते-टकराते उसे नींद आने लगती।

जज साहब बहुत ही बढिया आदमी थे। नौकरो तक में कभी नुन्ते से बात नहीं करते थे। उनकी बडी विटिया सन्ध्या जो कि कान्ठ में पढती थी बहुत ही शालीन और कुलीन थी। रामरत्न को उनके जहाँ काम करके खुशी ही मिलती। काम था ही कितना। अजब और अन्टी

को स्कूल छोड़ देना और ले आना । सुबह भैंस का दूध और शाम को बच्चों के लिए गाय का दूध लाना । दुपहर को दोनों बच्चों को टिफिन पहुँचाना । माफिट से छोटी-मोटी चीजें खरीद कर लाना । जज साहब की मेज-कुर्सी की सफाई और किताबों को करीने से रख देना ।

उसकी ड्यूटी का समय जरूर बढ़ गया था । वकील साहब के यहाँ उसे सात बजे तक छुट्टी मिल जाती थी लेकिन यहाँ वह नौ से पहले घर न पहुँच पाता । आठ बजे घर के सभी लोग खाने की मेज पर जुटते थे । खाना खाने के बाद उसे वरामदे से टेलीफोन और टी० वी० जज साहब के कमरे में पहुँचा देना होता था । रात को वे सिर्फ न्यूज ही टी० वी० पर देखते थे । बाकी कमरों में टी० वी० था ही । इस तरह वह नौ बजे घर पहुँच पाता । घर पहुँचना उसे ऐसा लगता जैसे वह किसी नगर से खण्डहर में आ गया हो । पोश कालोनी की जगह बस्ती । बंगलों की जगह तिड़कते हुए मकान । फूलों से लदे पाकों की जगह गन्दी नालियों की बंदवू । भव्यता की जगह फटे हाल मामूलीपन ।

एक दिन वरामदे में अजय होम-टास्क कर रहा था । एक प्रश्न नहीं आने पर वह सन्ध्या को पुकार रहा था । सन्ध्या के नहीं आने पर उसने नोट बुक पटक दी ।

रामरत्न ने नोट बुक उठाई और अजय से कहा कि वह उसे सवाल करवा देगा । अजय की मासूम आँखों में अविश्वास था । रामरत्न ने पूछा कि कीन-सा सवाल है । अजय ने बताया कि तीन प्वाइन्ट दो का तीसरा । रामरत्न ने सवाल देखा । बहुत ही आसान था । उसने अजय को बड़े दुलार से समझा दिया ।

हरदीप जब सन्ध्या से मिलने आई तब रामरत्न सवाल समझा रहा था ।

हरदीप ने पूछा—“सन्ध्या ?”

“वे नहा रही हैं । आप बैठिए ।” रामरत्न ने कुर्सी आगे कर दी ।

“आपके लिए चाय लाऊँ या ठण्डा ?”

“नहीं, सन्ध्या नहा लेगी तभी लेंगे ।”

“तुम पहले कहीं काम करते थे, रामरत्न ?”

होगा ।”

“मुझे लगता है विज्ञान की लाख प्रगति के बावजूद हम लोग अपने-अपने संस्कारों से बिल्कुल जाहिल हैं । धर्म हमारा सबसे सेंसेटिव मसाला है । वे लोग इस कमजोरी से परिचित हैं और सत्ता चलाने के लिए इस सेंसेटिव मसले से छेड़छाड़ करते रहते हैं । वोटों के वक्त यही देखा जाता है कि कौन किस एरिया से हिन्दू वोट ले सकता है, कौन किस एरिया से सिख या मुसलमान वोट ले सकता है । अकाली लीडरशिप का उग्रवादियों के प्रति उदार रवैया है, वोटों के कारण । केन्द्रीय सरकार लॉगोवाल-राजीव समझौते को लंगड़े ढंग से लागू कर रही है वोटों के कारण ।...मुझे नहीं लगता कि अब हम जिन भयावह परिस्थितियों में धकेल दिए गए हैं वहाँ से कभी बाहर आ पाएँगे ।”

“बाहर निकलने की एक सूरत हो सकती है । वह यह कि पंजाब के ऐसे तमाम लोग जो न तो खालिस्तान चाहते हैं न हिन्दू राज्य, एक मोर्चे पर इकट्ठे हो जाएँ ।” फिर हरदीप ने सन्ध्या को पिछले दिनों हुई बैठक के बारे में बताया । सन्ध्या ने कहा कि उसे चाहिए कि ऐसी बैठकों की पूरी रिपोर्ट उसे दिया करे । फिर खुद ही अपनी बात करते हुए कहा कि अब शायद उसकी काम करने की आजादी पर प्रतिबन्ध लगा दिए जाएँ ।

“क्यों ? तुम्हारे पापा तो बहुत खुले मन के व्यक्ति हैं ।”

“बात पापा की नहीं, हालात की है । अब पापा चाहेंगे कि मैं नजरबन्द की तरह रहूँ ।”

“क्या हुआ, बताओ न ! तुम्हें मेरी कसम ।”

“पापा को खालिस्तान कमांडो फोर्स की ओर से लिखा हुआ मिला है कि उन्हें और उनके परिवार को गोलियों से उड़ा दिया जाए; कहते हुए सन्ध्या के होंठ थरथरा रहे थे ।

“अरे !”

“मैंने आज पापा से कहा था कि वे कोर्ट नहीं जाएँ । उन्होंने कि ‘पागल ! डरकर काम नहीं छोड़ दिया जाता’ ।”

“लेकिन उन्होंने कुछ किया नहीं ?”

“क्या करेंगे ?”

“मेरा मतलब डी० सी०, सी० एम० को रिपोर्ट करें।” हरदीप के मुँह से निकला।

“यह सब तो शायद वे करें भी लेकिन इससे फायदा ? दो सुरक्षा-कर्मी दे दिए जाएंगे और क्या... और तुम जानती हो कि इससे कुछ होता-हवाता नहीं व उन लोगों ने जब भी जहाँ भी वारदात करनी चाही है पूरी कामयाबी से की है। सुरक्षा गार्ड या तो कुछ कर नहीं पाये या मारे गए। यदि अमृतसर में डी० आई० जी० अटवाल मारे जा सकते हैं और दिल्ली में इन्दिरा गांधी मारी जा सकती हैं, पुणे में जनरल वैद्य मारे जा सकते हैं, पुलिस उच्चाधिकारी रिटैरो के पुलिस किले में उन पर हमला हो सकता है तो पापा तो किसी जगह नहीं आते।”

हरदीप खुद मृत्यु के डर से सिहर गई। मृत्यु जैसे सन्ध्या के दरवाजे पर दस्तक दे रही थी। अतीत की बीसियों घटनाएँ उसके सामने थी। उन लोगों ने जिसे भी टारगेट बनाया फिर उसे छोड़ा नहीं। सुरक्षा गार्ड साथ मूर्तियाँ बने रह गए। अभी अपनी बन्दूकें भी सीधी नहीं कर पाए कि वे लोग अपना काम पूरा करके दनादन गोलियाँ चलाते हुए निकल गए। कोई उन्हें रोक नहीं पाया और उनके निशाने को कोई बचा नहीं पाया। मौत का जाल उनके हाथों में रहा है जो उन्होंने फैलाया है, जाल समेटा है और चलते बने हैं। पीछे छूट जाती है परिवार की हृदय-विदारक चीखें, पुलिस पार्टी की पकड़ने की नाकाम कोशिशें और महीद फंड या बीमा से मिलने वाली रकम...। पजाब का प्रशासन जैसे अंधेरे में चल रहा है। कभी दो कदम इधर तो कभी दो कदम उधर। उग्र-वादियों की हिंसक घटनाओं के बाद हर बार पुलिस नये सिरे से सतर्क होती है। नियंत्रण के लिए नये कदमों की घोषणा होती है जबकि सरकार के दावों से लोग बुरी तरह ऊब चुके हैं।

उमने सन्ध्या की तरफ देखा। कितना साहस है उसमें। उसने शायद उसे बताया तक नहीं होता अगर विशेष प्रसंग नहीं आ जाता। उसने बीरता की बातें करते और शोखी मारते बहुत-से लोगों को देखा है लेकिन खुद को जरा-सा सेक लगते ही वे दुम दबाकर भाग खड़े होते हैं। मिडिल

क्लास की होचपोच में ऐसे लोगों की कमी नहीं। सन्ध्या क्या अपने पर झूलने वाली इस आँधी को झेल सकेगी? उसे समझ नहीं आ रहा था कि ऐसे वक़्त में हौसला बढ़ाने के लिए किन शब्दों का इस्तेमाल किया जा सकता है और उसके पास हौसला देने के लिए है ही क्या। सत्ता के व्हरे कानों को कुछ नहीं सुन पड़ रहा। उसे सुनाने के लिए जिस आवाज़ को बुलन्द करने की जरूरत है, वह उतनी बुलन्द हो नहीं रही। झूठी तसल्ली देने के लिए लड़खड़ाते हुए लुंज-पुंज शब्दों का इस्तेमाल उससे हो नहीं पाता।

“मुझे कभी-कभी लगता है कि सभी राजनीतिक पार्टियों, सभी पत्रकारों, सभी विद्वानों ने पंजाब की जनता को अपने हाल पर छोड़ दिया है। कोई भी समस्या का हल निकालने में संजीदा नहीं है। पंजाब के लोग अपनी नियति को जीने पर विवश हैं। नियति, जिसे राजनीति के रक्तरंजित हाथ निश्चित कर रहे हैं।”

सन्ध्या बहुत धीमे लेकिन बहुत असरदार ढंग से बोल रही थी। जैसे टिटनेस के मरीज को अपने दमघोंटू अँधेरे के वारे में कुछ कहने का मौका और सुरतेहाल मिल रही हो। स्करालिंग के बाद उसके गले का पाइप निकाल लिया गया हो और वह बोलने में समर्थ हो गया हो।

हरदीप ने फिर आने की बात कहकर विदा ली। सन्ध्या ने भी उसे आते रहने का अनुरोध किया। उसके अनुरोध में तरलता थी।

दूसरे दिन रामरत्न को जज साहब ने बुलाकर कहा कि वह रोज शाम को चार बजे से पाँच बजे तक साइकल लेकर मार्किट में पिटमैन कालिज में जाया करेगा। उसकी एक माह की फीस अदा कर दी गई है और वहाँ उसे लगन से टाइप-शार्टहैंड सीखना चाहिए।

रामरत्न ने जज साहब को बहुत ही नेक और मितभाषी पाया। ज्यादा वक़्त उनका किताबों में गुजरता। नौकरशाही की हवा और बड़प्पन की बदबू उन्हें छू नहीं गई थी। इस जमाने में जब एक से बढ़िया बँगले, खूबसूरत गाड़ियाँ, लम्बे बैंक-बेलेंस और कीमती प्रदर्शन सामान की हविस लोगों के दिलों में सुलग रही थी, वे सिर्फ अपने वेतन पर सन्तुष्ट थे। इस जमाने में जब ईमानदारी एक बड़ी चुनौती बनती

बली जा रही थी वे इस पर अडिग थे। शायद यही कारण था कि उनके दिए गए फंसले बहुत सही होते और चर्चा का विषय बन जाते।

गाँव में सुरजनसिंह की खूब लम्बी-चौड़ी जमीन थी। समक्षिए पूरे का पूरा गाँव ही उसी का था। उसके अपने चार बेटों के नाम जमीनें। पत्नी और बूढ़ी मौसी के नाम जमीनें। उसकी दोनों लड़कियों के नाम जमीनें। कहने वाले तो कहते थे कि सुरजनसिंह के कुत्तों के नाम भी जमीनें हैं। छोटी जात के पंजाबी और यू० पी०, बिहार से आई भैया तेवर ही सारी मेहनत-मजदूरी करती। सुरजनसिंह के पास धन और फुसंत दोनों थे इसलिए वह नीली पगड़ी पहनकर अकाली पालिटिक्स में दखल देने लगे।

मँडला लडका वेअन्त अपने कारनामों के कारण दूर-दूर तक चर्चित था। किसी की हड्डी-पसली तुड़वानी होती तो वेअन्त को भेजा जाता। लोग उसकी खरमस्तियों के मारे परेशान थे। शिकायत करते तो सुरजन सिंह चार मोटी-मोटी पंजाबी गालियाँ निकालते और कहते कि वह तो है ही ऐसा। मैंने तो उसे मुँह लगाना छोड़ दिया है। शिकायत लेकर आने वाले निरुत्तर लौट जाते।

फूलो चमारी जब भी हवेली में गोबर संभालने आती, वेअन्त वही मँडराने लगता। एकाध दफे छेडछाड की लेकिन फूलो ताब खा गई। वेअन्त ने ऐसे तेवर कभी देखे न थे। कहर की चढती जवानी के तेवर होते ही हैं, मित्रों ने समझाया।

एक दिन चमादड़ी के पास ही कमाद के क्षेत्र में खीच लिया उसने फूलो को। फूलो की चीखें सुनकर लोग इकट्ठे हो गए। फूलो के फटे हुए कपड़े देखकर उनकी आँखों में खून उतर आया। वेअन्त की खूब ठुकाई हुई। वह वही खून थूकने लगा। अस्पताल तक पहुँचते-पहुँचते दम तोड़ गया।

सुरजनसिंह ने पुलिस के साथ मिलकर गाँव के सात आदमी ठुक्वा दिए। एक को कालिज के होस्टल से घर पकड़ा। दूसरा उस दिन अम्बाला साले के विवाह के फेरे करवा रहा था, लेकिन सिर बहुत उठाता

था, इसलिए कत्ल के केस में गिरफ्तार कर लिया गया ।

सुरजनसिंह चाहते थे कि सातों को फाँसी हो तभी उनके कलेजे ठण्ड पड़ेगी, नहीं तो वेअन्त की चिंता उनकी छाती में जलती रहेगी ।

वे खुद एक दिन जज साहव के यहाँ आए । रामरत्न को एक पीपा दे दिया और कहा कि इसमें घी है । जज साहव ने मँगवाया है । सन्ध्या उस वक्त किचन में ही थी । पीपा खोलकर देखा तो उसमें नोटों की गड्डियाँ । रामरत्न की आँखें फटी की फटी रह गईं । जज साहव बाहर निकले और उन्होंने सिर्फ इतना कहा, “आप वजुर्ग हैं । मैं आपकी इज्जत करता हूँ और कुछ कहना नहीं चाहता । मेहरवानी करें और यह कनस्तर उठवाकर ले जाएँ । एकदम ।”

रामरत्न इस घटना से बहुत प्रभावित हुआ । घरेलू नौकर को जब कोई आदर्श प्रभावित करता है तो वह जी-जान से काम करने लगता है । पौराणिक परम्परा में हनुमान जी जैसी आदर्श सेवा की भावना पहले से ही मौजूद है ।

रामरत्न कल दिन में जब ए एस डी एफ जी सेमीकोलन एल के जे एच जे सीखकर लौटा तो बंगले में एक वन्दूकधारी देखा । रामरत्न को यह तो पता था कि कुछ दिन पहले दो कथित उग्रवादियों का केस उनकी भदालत में लगा है । उस सम्बन्ध में उन्हें फोन पर धमकियाँ दी जा रही हैं, इसका पता भी उसे जज साहव की सन्ध्या से हुई वातचीत से चल गया था । वह जानता था कि टस से मस नहीं होंगे और शायद फोन करने वाले भी समझ रहे थे, इसीलिए उन्होंने अपने साथियों को जेल से फरार करवा लिया था, लेकिन रामरत्न को एक दिन पहले मिले पत्र के चारे में मालूम नहीं था ।

मालूम हो जाने पर भी रामरत्न कुछ नहीं कर सकता था, जज साहव की लम्बी उम्र की प्रार्थना करने के सिवाय । हालाँकि वह जान चुका था कि इससे कुछ होगा नहीं, क्योंकि कभी भी प्रार्थना से उसका कुछ विगड़ा-सेवरा नहीं ।

सन्ध्या ने गवर्नर और सी० एम को तारें भेज दीं और लिखा कि उनके पिता को बचाएँ । हालाँकि वह जानती थी कि इससे कुछ होगा

नहीं क्योंकि अबसर ऐसी तारें और पत्र कुछ सँवार नहीं सके।

जब किसी घटना की आशंका हो और चार-पाँच दिन कुछ न घटे तो सारी की सारी मुस्तैदी सुस्ताने लगती है। बर्दियों के कलफ ढीले नहीं पड़ते, जूतों के फीते बदस्तूर कसे रहते हैं, पीतल का काम बराबर चमचमाता रहता है लेकिन इस सबके बावजूद क्षमता में दीमक-रोग झाँकने लगता है।

जज साहब के यहाँ फोन डैड हो गया था। सुरक्षा गार्ड का कहना था कि फोन जल्दी ठीक करवा लेना चाहिए। कथित दल खालसा की चिट्ठी मिले आठ दिन हो चुके थे। वारदात का खतरा टल गया लगता था और सब कुछ एक एटीन में बदल रहा था। जज साहब निकले थे कि कॉलोनी के मूहाने पर कैमिस्ट की दुकान से फोन कर दें। कैमिस्ट की दुकान पर पाँच रखने ही वाले थे कि गोलियाँ चलनी शुरू हो गईं। एक उनकी बांह में लगी, दूसरी कैमिस्ट के मर्तबान फोड़ती दुकान की दीवार में। काँच और रैपरों सहित गले और खाँसी की गोलियाँ जब तक फाँस पर बिखरती तब तक उन्हें दो गोलियाँ लग चुकी थीं। सुरक्षा गार्ड जब तक बन्दूक संभालता और गोली चलाता तब तक उप्रवादी स्कूटर से भागने की तैयारी में थे। गोली उन्हें लगी नहीं। दूसरी गोली चली जरूर लेकिन तब तक वे निकल चुके थे और खून की बहती धाराओं के साथ जज साहब नीचे गिर चुके थे। रामरत्न में ज झटका हुआ भागा और सन्ध्या अपने विस्तर से अखबार छोड़कर एक्सप्रेस गाड़ी की रफ्तार का घडकता हुआ दिल लिये।

“उन्होंने अपना काम कर डाला।” रामरत्न के मुँह से निकला।

सन्ध्या चौख उठी, “पापा...।”

“पापा को कोई अस्पताल ले जाए। यह बच जाएँगे।”

जज साहब ने बेंटी की आवाज बहुत दूर घाटियों से आती सुनी। खून से लथपथ हाथ उठाना चाहा, उठा नहीं। आँखें खोलकर एक दूर देखना चाहा लेकिन विजली का बल्व पयूज होने की तरह उनकी चाहतें जवाब देने लगी। बूढ़ा कैमिस्ट चिल्लाता रहा—‘कोई उनका पीछा करो।...’ उस तरफ गए हैं वे।...’ अभी बहुत दूर नहीं गए होंगे।’ पत्थर।

की जीप ने कोई देर नहीं की और बीस मिनट बाद ही वहाँ पहुँच गई। 'अब तक तो वे लोग घटनास्थल से बीस किलोमीटर से ज्यादा दूर तक का सफर तय कर चुके होंगे' बूढ़े कैमिस्ट ने सोचा लेकिन कहा कुछ नहीं। पुलिस के कौन मुँह लगे।

प्रशासन ने पूरी मृत्तैदी से काम किया। पुलिस के चार आदमी बंगले पर लगा दिए गए। चार आदमी शव साथ लेकर पोस्टमार्टम करवाने सिविल अस्पताल पहुँचे और पोस्टमार्टम तक वहीं रहे।

अगले दिन स्कूटर पकड़ लिया गया। यह भी पता लगा लिया गया कि स्कूटर कुछ दिन पहले पार्क के पास छोड़ा गया था। स्कूटर नया था और केवल एक सौ तीस किलोमीटर चला था। यह अनुमान भी लगा लिया गया था कि यह उग्रवादियों के किस ग्रुप का काम हो सकता है।

खबर मिलते ही हरदीप जज साहव के निवास की तरफ भागी। उसकी भाभी नरिन्दर भी सफेद चुन्नी लेकर उसके साथ निकली। सरदार जी पहले अस्पताल गए और फिर घर। सन्ध्या का चेहरा पीला फक् हो चुका था।

अविनाश ने खबर सुनी तो उसने रमेश से कहा, "दफ्तर में किसी क्लर्क से अगर एक मामूली कागज भी एक दिन लेट हो जाए तो व्यवस्था उसे बहुत बड़ा गुनाहगार समझती है। इतने बेगुनाह लोग मारे जा रहे हैं और व्यवस्था इसे 'विदेशी हाथ' कहकर टाल देती है और समारोहों की तैयारी करने लगती है।"

शव यात्रा के वक्त सन्ध्या ने आँसू पोंछ लिये। रोने के लिए सारी उम्र पड़ी है।

उसे पता चला था कि गवर्नर साहव अर्थों पर फूल चढ़ाने आ रहे हैं। सरकार के इस तौर-तरीके ने उसे दूरी तरह झिझोड़ दिया। पहले अपनी जनता को भेड़-बकरियों के रेवड़ की तरह कसाइयों के हाथों खुलेआम सौंप देना और फिर उनके गले कटने पर आँसू बहाना। इतनी हिपोक्रेसी क्यों? क्यों आते हैं अब जब पहले उसके पापा की हिफाजत नहीं कर सके? अब वह क्या करेगी उनकी सूखी संवेदना का? गवर्नर साहव के आकर तसल्ली देने से उसके पापा लौट नहीं आएंगे। उसे कुछ

नहीं चाहिए। चाहिए तो अपने पापा। क्या गवर्नर साहब उनके प्राण लौटाने का कुछ कर सकते हैं ?

हरदीप ने जज साहब का काफी खून वह जाने के बाद का चेहरा देखा और सोचा, 'व्यवस्था को हजार-दो हजार आदमी मर जाने का भी कोई फर्क नहीं पड़ता। उनके लिए प्रशामन चलना चाहिए चाहे धून की होली से चले।'

मन्ध्या ने हरदीप को पाम बुलाया और कहा, "देखो, इममें दो राय नहीं कि...पापा सरकार की करतूतों की भेंट चढ़ गए। मेरी कोशिश रहेगी कि मेरी आँखों से एक भी बूँद आँसू न गिरे...कम-अज-कम-आज," मन्ध्या ने रक-रककर कहा और उमकी मोपी-सी दोनो आँखें आँसुओं से भर आईं।

"सुना है गवर्नर आ रहे हैं तसल्ली देने के लिए...मुझे यह जने पर नमक-जैसा लगता है...पापा चले गए...मुझे कुछ नहीं चाहिए...कीमन के तौर पर पचास हजार या लाख की रकम मुझे नहीं लेनी...हम निकम्मी सरकार के विरोध में नारे लगाएँगे...इनका परिजाम चाहे कुछ भी हो। तुम अविनाश को भी फोन कर देती...।"

जज साहब की अन्तिम यात्रा निकली। लोगो का विशाल हज़ूम उनके साम था। कचहरी का काम-काज, जो कि गोलीकाष्ट के दिन भी नहीं रका था, आज विस्तुल टप्प था। वकीलों की हड़ताल थी।

देखते ही देखते शव यात्रा-जुलूस में बदल गई।

मन्ध्या ने नारा लगाया, "अपने लोगो की हिफाजत कर न मके।"

भरपूर जवाब मिला—“वह सरकार निकम्मी है।”

हरदीप ने नारा लगाया—“मगरमच्छ के आँसू”

“नहीं चाहिए, नहीं चाहिए।”

रामरत्न ने कहा, “शहीद एच० एल० चोपड़ा”

“अमर रहे।”

अविनाश ने नारों को संभाला—“कब तक होती रहेंगी हत्याएँ—जवाब दो जवाब दो।”

“कब तक मरेंगे बेगुनाह—जवाब दो जवाब दो।”

प्रशासन के पास इसका कोई जवाब नहीं था।

आठ

रात काफी देर तक अविनाश और सुरजन पोस्टर बनाने की योजना में लगे रहे। यह काम उनकी आतंकवाद-विरोधी मुहिम का एक हिस्सा था।

करीब दो बजे वे लोग अन्तिम रूपरेखा बना सके। अविनाश ने सुरजन को वहीं सो जाने के लिए कहा। विगड़े हालात के कारण उसे इतनी रात गये भेजना अच्छा नहीं लग रहा था। लेकिन वह हर हाल में घर जाना चाहता था, क्योंकि अगली सुबह फिर उसे फरीदकोट के लिए निकलना था। काम में थके होने पर उन्हें उस वक्त चाय की तलब लग रही थी। वेशक उसके स्टोव में पम्प चलाना खासा मेहनत का काम हो गया था, फिर भी अविनाश ने उसे कहा कि वह चाय पीकर ही जाए।...लेकिन सुरजन रुका नहीं।

सुबह होने के साथ ही गुरुद्वारे से पाठ की आवाज आने लगी थी। गोकल की डेयरी से गाय-भैंस और चारा-सान्नी की आवाजें आने लगी थीं। उसकी मकान मालकिन तुलसी के चौरे पर पानी दे चुकी थी और अब भागवत-पुराण वाँचने लगी थी।

अविनाश जाग चुकने के बावजूद आँखें बन्द किये पड़ा था। उसे लग रहा था कि सुरजन को जैसे उसने अभी-अभी दरवाजे पर छोड़ा था। उसका मन थोड़ा और सो लेने का था...लेकिन अब उसे यह असम्भव लग रहा था।

अविनाश ने उठते ही चाय के वारे में सोचा, लेकिन स्टोव पिछले हफ्ते से खराब चल रहा था और पम्प चलाते रहने के लिए जितनी कसरत अनिवार्य थी, अविनाश सुबह-सुबह मानसिक रूप से उसके लिए

सैयार नहीं था। उसने बस स्टैंड के पास जाकर चाय पीने का फैसला किया। इससे चाय के साथ पंजाबी का अखबार भी मिल जाना था। उसका अपना अखबार जरा देर से आता था।

उसने पानी का गिलास लेकर चुल्ली की। नींद को बिल्कुल गायब करने की गरज से आँखों पर पानी के छोटे मारे। तौलिये से चेहरा हल्के-हल्के पोंछा। वालों में ऊपर से कंधी की, कुरता पहना और बाहर निकल पड़ा। सामने आ रही बूजुर्ग महिला उसकी तरफ देखकर मुस्करा रही थी। अविनाश अवसर उन्हें दूध लेने जाते वक़्त डेरी से आते-जाते देखता रहा है और हमेशा उन्हें देखकर उसके दिमाग में यह जुमला आता रहा है 'खण्डहर को देखकर पता चलता है कि यहाँ एक भव्य इमारत रही होगी।'

लेकिन जब से अविनाश ने उनकी शहसीयत के बारे में नई बातें सुनी है तब से उसके मन में उनके प्रति आदर की भावना जागृत हुई है। यो भी पता नहीं क्यों वे अविनाश को दीप की झाँझी जैसी लगती।

नई बातें जो अविनाश ने उनके बारे में सुनी थी, उसे आश्चर्यजनक लेकिन सुखद लगी। आश्चर्यजनक इसलिए कि एक सीधी-सादी घरेलू लगभग पचपन पार हुई पारम्परिक महिला से उसे इसकी आशा नहीं थी। सुखद इसलिए कि पंजाब में झूल रही इतनी आँधियों के बावजूद कुछ दीपक अपनी उजास बिखेर रहे थे। उनके बारे में उसकी मकान-मालकिन ने जो कुछ बताया था वह अविनाश के लिए नया था।

उन्होंने उस दिन गुरुद्वारे के प्राणण में डटकर कहा कि अमृत प्रचार के वहाने जो सिखों में भड़काहट पैदा की जा रही है वह ठीक नहीं है। यह ठीक है कि अमृतसर की नीला तारा कारंवाई और नवम्बर के दिल्ली दंगों से हमारे दिल बहुत डर गए हैं, लेकिन इन चीजों के बारे में ठण्डे दिमाग से सोचना होगा। दिल्ली में जो काली आँधी चल रही है उसे ध्यान से देखें तो साफ पता चलेगा कि किसी साधारण हिन्दू ने किसी साधारण सिख पर हमला नहीं किया। सिस्टम के पाले हुए गुण्डा तबके ने खून और लूट का कोहराम मचाया। गुण्डा तबके को बाकायदा हिदायतें जारी की गई थी और जिन्होंने ऐसी हिदायतें जारी की है वे

हमारे ही नहीं पूरे, देश के दुश्मन हैं ।

उन्होंने यह भी कहा कि आज यह बहुत जरूरी हो गया है कि हम धर्म, सियासत, फिरकापरस्ती और जुनून के वारे में गहराई से सोचें और इसमें फर्क करें । आज जिस मुहाने पर हमें इतिहास ने धकेल दिया है वहां उनमें फर्क करना निहायत जरूरी है ।

अन्त में उन्होंने कहा कि सुवह-शाम वाहेगुरु से यही अरदास करती हैं कि इस अंधेरे में उनकी कौम को सुमति बख्शे और सिख पन्थ अपने सही मार्ग पर चल सके ।

“सासरीकाल आंटी”, अविनाश ने उन्हें अपनी तरफ मुस्कराते हुए देखकर कहा ।

“सासरीकाल बेटे । लम्बी उमर हो । सेहरे वांधो ।”

“इसकी क्या जरूरत है आंटी ।”

“क्यों बेटे ? आंटी का भी जी चाहता है वारात में शामिल होने को ।”

“विवाह का पूरा सिस्टम ही मुसीबतों से भरा पड़ा है ।”

“मुसीबतों से भागना शुरू करोगे तो हो चुका ।”

“मुसीबतों से नहीं वेवजह की मुसीबतों से...”

“इस वक्त तुम्हें अपनी नहीं माँ-बाप की देखनी चाहिए ।”

“उनकी इच्छा देखी होती तो अब तक दो बच्चों के बाप होते ।”

“अच्छा ! बातें खूब बना लेते हो । शाम को घर आ जाओ । वहीं बातें होंगी । ‘सिख अब क्या करें ?’ की गोष्ठी पर बातचीत करेंगे और साथ में चाय और गोभी के पकौड़े तुम्हें मिल जाएंगे ।” गोभी के पकौड़े कहते हुए आंटी अर्थपूर्ण ढंग से मुस्करा दीं ।

उसने छह बजे पहुंचने का वायदा किया और निकल पड़ा ।

आंटी का गोभी के पकौड़ों पर जोर देना और विवाह की बात छोड़ने का मतलब अविनाश समझ रहा था । आंटी ने उसे हरदीप के साथ पिछले दिनों दो-तीन दफे देखा होगा । एक बार वह हरदीप को मोड़ तक छोड़ने के लिए गया था । मोड़ पर ही वह कोठी है जिसके एक कमरे में आंटी रहती हैं ।

हरदीप उस दिन अविनाश को अगले दिन घर आने का निमन्त्रण दे रही थी। हरदीप चाहती थी कि वह रात को मुक्तिबोध की कविताएँ पढ़ लेगी और उन पर नोट लिख लेगी। शाम को अविनाश आकर देख लेंगे तो उसे अपने नोट की सीमाओं का पता चल जाएगा। अविनाश कह रहा था कि कल वह मंगल के यहाँ जाना चाहता है क्योंकि बहुत दिनों से उधर जा नहीं पाया। वह खुद नहीं जानता था कि उसके ऐसा कहने में मंगल के यहाँ जाने की अनिवार्यता कितनी है और यह देखने की कितनी कि हरदीप सिर्फ मुक्तिबोध पर नोट्स के सम्बन्ध में राय ही जानना चाहती है या उससे मुलाकात की कोई इच्छा भी है।

हरदीप ने कहा कि वे मंगल भाई के यहाँ किसी अन्य दिन चले जाएँ। कल के लिए वह इन्तजार करेगी और गोभी के पकौड़े बना कर रखेगी। मंगल भाई के यहाँ वह भी साथ चली जाएगी। भाभी से बहुत दिनों से मिली भी नहीं।

हरदीप और अविनाश एक-दूसरे में छोये हुए थे। वे तब नहीं जानते थे कि आटी उनकी बात सुन रही है। इसका पता भी आज ही आटी के आमन्त्रित करने पर चला, लेकिन आटी को यह नहीं पता कि वह हरदीप से कितनी दूर जा चुका है।

इस पेचीदा प्रसंग के बावजूद उसे सुबह की पहली मुलाकात और वह भी आंटी जैसी महिला से अच्छी लगी।

मोड़ काटते ही अविनाश को आधा जला हुआ खोखा नजर आया। ऊपर फट्टी पर लिखा हुआ 'सलीम हेयर कटिंग' अब घुर्मा खा जाने से बहुत बेदम-सा जान पड़ता था। पिछले दिनों नाइयों की दुकानों को जला देना भी उग्रवादी कारंवाई का एक हिस्सा रहा है। थोड़ी ही दूर मीट का एक खोखा था। अब उस पर भी ताला लटक रहा था। नाई का खोखा जलाने के अगले दिन वह डर कर भाग गया था। थोड़ी आगे चौक में एक अंग्रेजी शराब की दुकान थी। दो सी० आर० पी० के आदमी अब पूरा दिन वहाँ खड़े रहते। पता नहीं चौक की ड्यूटी वे वहाँ खड़े रह कर पूरी करते या शराब वाले को सुरक्षा गार्ड मिली थी।

चाय वाले को अविनाश ने एक कप चाय के लिए बोला। एक वृजुगं

टूटी तनी वाला बैग बगल में दबाए अखबार पढ़ रहे थे। उनकी ऐनक नाक की चोंच पर टिकी थी।

यह जानकर कि अविनाश भी अखबार देखना चाहता है उन्होंने पहला पेज अविनाश की ओर सरका दिया।

‘पंजाब को तो किसी की नजर ही लग गई।’ उन्होंने चोंच पर ऐनक ठीक करते हुए स्वगत कथन किया।

अविनाश ने देखा चण्डीगढ़ के 35 सैक्टर में आतंकवादियों ने केन्द्रीय गुप्तचर प्रशिक्षण विद्यालय परिसर में दो प्रशिक्षणार्थियों की गोली मारकर हत्या कर दी थी। आतंकवादियों की अन्धाधुन्ध गोलीवारी में छह पुलिस अधिकारी जखमी हुए जिनमें से दो की हालत नाजुक बताई गई थी। घटना सुबह लगभग साढ़े पाँच बजे हुई। गुप्तचर प्रशिक्षण विद्यालय के कुछ जवान रोजाना की तरह व्यायाम कर रहे थे कि अचानक एक फिएट कार में सवार आतंकवादियों ने कार से उतर कर अन्धाधुन्ध गोलियाँ बरसानी शुरू कर दीं। व्यायाम कर रहे प्रशिक्षणार्थी तुरन्त जमीन पर लेट गए। उग्रवादियों के पास अत्याधुनिक हथियार थे। एक पुलिस अधिकारी के अनुसार गोलियाँ अत्याधुनिक चीनी एसाल्ट राइफल से चलाई गई थीं। इससे एक मिनट में 600 गोलियाँ चलती हैं।

एक प्रत्यक्षदर्शी से कार का नम्बर पता चल गया था। कार्रवाई में लगा समय भी पता चल गया था। लगभग चार मिनट में वे सारी घटना करने के बाद फरार हो गए थे। उनकी संख्या के बारे में अटकलपच्चू था। वे दो थे या चार, अखबार से पता नहीं चल रहा था, लेकिन वे वारदात करने के बाद हवा हो गए थे। उन्हें जमीन निगल गई थी या आसमान, कौन जाने। अलवत्ता गम्भीर रूप से घायलों को पाँच-पाँच हजार और मरने वालों के परिवारों को एक-एक लाख रुपये देने की घोषणा चण्डीगढ़ प्रशासन ने की थी और भारतीय दण्ड विधान की धारा 307/32 व शस्त्र कानून की धारा 25-27/54/59 के तहत मामला दर्ज कर लिया गया।

“हर वार यही होता है। आतंकवादी आते हैं, वारदात करते हैं। निकल जाते हैं। वहस इस बात की रह जाती है कि वे किस वाहन से

आए, संख्या में कितने थे, कितनी गोलियाँ चली, कितने मारे गए, जैसे मामूम निरपराध लोग सिर्फ संख्याएँ हों, और हत्याओं का काम साक्ष्यकी विभाग का काम हो। आदमी का खून न हुआ वारिश हो गई और प्रशासन का काम कुप्पी लेकर सिर्फ नापना हो कि कितने से० मी० हुई है। अविनाश ने सोचा। आगे चार और हत्याओं की खबर थी। दो आदमी पुलिस के मुखविर मान कर गोली से उड़ा दिए गए थे।

एक उग्रवादी पुलिस-मुकाबले में मार दिया गया बताया गया था। वह खालिस्तान कमांडो फोर्स का स्वयंभू जनरल बताया गया था जो कि कुछ महीने पहले मानोचाहल के गुट भिडरावाले टाडगर्स फोर्स में शामिल हो गया था लेकिन बाद में दोबारा खालिस्तान कमांडो फोर्स में चला गया। पुलिस ने पिछले दिनों हुई कुछ वारदातें उसके नाम लगा दी थीं और बताया था कि वह पाकिस्तान में भी कुछ दिन रहा था।

“चाहे गवर्नर का राज हो चाहे वोटों वाली सरकार का, पंजाब की जनता का कुछ नहीं होना।” बूढ़े आदमी ने चोंच पर ऐनक ठीक की। गोद से टूटी तनी वाला बैग उठाया और चाय वाले के पैसे दिए और चल दिया। शायद उसकी बस का समय हो गया था। जाते हुए वह एक बार रुका और कहा, “मुसीबतें जब पड़ती हैं तो वहादुर वह है जो हल निकालता है। कमजोर तो आराम की नींद सो जाता है। इस समय तुम जैसे जवानों को आगे आना चाहिए, खेल-तमाशों में वकत नहीं गुजारना चाहिए।” उसने एक फिल्म के अश्लील पोस्टर की तरफ इशारा किया और चलता बना।

“कैक लगता है थोड़ा,” चाय वाले ने कहा।

“गहरी चोट खाए होगा।” रिक्शा वाले ने, जिसने अभी चाय का आर्डर किया था, कहा।

अविनाश ने पैसे दिए। चलते-चलते किसी सांस्कृतिक मेले पर फरोहों रुपये खर्च करने की खबर पढ़ी और कमरे की तरफ चल दिया। मोड़ पर एक और अश्लील पोस्टर लगा था। अविनाश को लगा कि सेक्स और मारकाट की घटिया फिल्में फसली बटेरो की तरह निकली हुई हैं। सेंसर सोया हुआ है। कोई रोक-टोक नहीं। बी० सी० आर०,

वी० सी० पी०, घर-घर में ब्लू फिल्में दाखिल करवा देंगे। सरकार सांस्कृतिक मेलों पर अपने गुणग्राहक खरीदने के लिए करोड़ों रुपया पानी की तरह बहाती रहेगी; जबकि संस्कृति को घटिया फिल्मों, वाजारू नावलों, चीप पोस्टरों के सहारे छोड़ दिया जाएगा और हमारे प्रधानमंत्री 'प्ले व्याय' को इन्टरव्यू देते रहेंगे।

कभी-कभी अविनाश को लगता कि ऐसी गम्भीर साजिश देखकर उसका सिर दर्द से फटने लगा है। कोई आश्चर्य नहीं कि वह पागल हो जाए।

घर आकर उसने दो-तीन वाल्टेरिया सिर पर डालीं। इससे तनाव कुछ कम हुआ। उसे ख्याल आया कि एक बार गाँव में एक विवाह पर वरियाम उसे खींच ले गया। रात को देसी के दीर चले और इंग्लैंड-रिटर्न लड़के के चाचे ने फिर बढ़िया गीतों की एक कैसेट लगा दी। उन बढ़िया गीतों के दोहरे पंजाबी अर्थ इतने घटिया थे कि वह पिन लगी 'रंगीन जवानियाँ' जैसी कित्तारों को मात दे रही थी। 'मनोरंजन जब स्तरहीन होने लगे तो आदमी के विकास के तमाम रास्ते बन्द समझने चाहिए।' उसे अपने हिन्दी टीचर की यह बात बार-बार याद आती रही।

नहा-धोकर वह नोट्स लेकर बैठ गया। उसे नेल्सन मंडेला पर एक लेख पूरा करना था। "अपने अनुभवों के आधार पर हमें यकीन हो गया था कि विद्रोह की हालत में सरकार मासूम देशवासियों का अन्धाधुन्ध कत्लेआम करेगी, लेकिन दक्षिण अफ्रीका की धरती मासूम अफ्रीकियों के खून से इतनी तर हो चुकी थी कि सरकारी हिंसा से अपनी रक्षा के लिए दीर्घकालीन युद्ध की तैयारी हमारे लिए जरूरी हो गई..." उसने नेल्सन मंडेला के सन् चौंसठ के इस वयान को दो बार पढ़ा। उसका ध्यान दीर्घकालीन युद्ध पर टिका रहा। हिन्दुस्तान में भी अभी दीर्घकालीन युद्ध की जरूरत है। यह दीर्घकालीन युद्ध एक आमूलचूल परिवर्तन के लिए होगा। अविनाश अपना लेख आगे न बढ़ा सका। वह दीर्घकालीन युद्ध पर सोचता रहा। "...यहाँ तक कि उसकी पलकें बोल्लिल होने लगीं।" लेख रात को पूरा करने का विचार बना कर वह दपतर के लिए तैयार होने लगा।

दफ़्तर जाते वक़्त उसने आंटी को बरामदे में बैठकर अख़बार पढ़ते पाया। आज शान आंटी के यहाँ जाना है। उसने अपने-आपको कम्फ़र्म किया। आंटी उसे सेहरे बाँधने की आशीष देती है। जित्त हालत से वे लोग गुज़र रहे हैं, उसमें शादी-ब्याह की बात कहीं टहरती है? क्यों शादी करके दो-तीन सन्तानों को भुख़मरी, ब्दअमनी और देवारी के संकट में भिड़ने के लिए छोड़ दें।

कुछ देर पहले की बात और थी। तब वह बलविन्दर लोगों के ग्रुप के साथ जुड़ा नहीं था। मामाजिक कार्य की अहमियत पैदा नहीं हुई थी। तब वह भी दीप के साथ कई सपने देखा करता था। हरदीप और वह सोई और जागी दोनों आँखों के ट्वाब। एक ऐसी दुनिया जिसमें उसके और हरदीप के सिवा कोई नहीं होता था। होती थी तो लम्बी प्यार-भरी कहानियाँ।

दफ़्तर पहुँचकर उसने पाया कि चर्चा गर्म है। विन्दर मेज पर बैठा कह रहा है—“क्यो दिया जा रहा है हमारा पानी, हमारी विजली हरियाणा, राजस्थान और दिल्ली को। यह सब पैतरेबाजी है केन्द्र की। केन्द्र पंजाब को भूखाना-मंगा मारना चाहता है, कुछ नहीं देना चाहता।”

दूसरी मेज पर बैठे रमेश ने कहा, “असल सवाल यह है कि जनता को सरकार की जरूरत क्या है? इसलिए न कि उनके अधिकारों का हनन न हो और उनके जानमाल की हिफाजत हो” अगर यह वेसिक काम भी सरकार नहीं कर पाती तो उसके होने न होने का कोई मतलब नहीं रह जाता। बाकी काम सिर्फ़ टैक्स इकट्ठा करने का ही रह गया न। वह तो दो-चार लठैत किस्म के लोग भी कर सकते हैं।”

“ज्यादा ख़ूबी से कर सकते हैं। उनके लिए यह तो नहीं होगा कि यह बड़ा चोर है इसको छोड़ दो, वह छोटा चोर है उसको पकड़ लो और मारो साले को।” बरियाम ने कहा जो कि सामने चेयर पर बैठा था।

“देखो रिबैरो पूरी बहादुरी से आतकवाद का मुकाबला कर रहे हैं। लेकिन मुझे लगता है उन्हें सरकारी मशीनरी का पूरा सहयोग नहीं मिल रहा है। नहीं तो वह तो सफ़ाई कर दें, सफ़ाई।” विनय ने सफ़ाई की बात पर कटाई की तरह हाथ चलाकर इशारा किया।

“रिवैरो जान हथेली पर रख कर काम कर रहे हैं। कोई और होता तो दुम दवाकर भाग लिया होता।” मुकेश टाइपिस्ट ने कहा।

तब वहस में अविनाश ने हस्तक्षेप किया, “कोई पुलिस आफिसर निडर हो सकता है, बहादुर हो सकता है, लेकिन आप लोगों को इस लाइन पर सोचना चाहिए कि एक पुलिस प्रशासन में हम सब लोगों के जम्हूरी हक सुरक्षित रह सकते हैं अथवा नहीं...।”

“पुलिस या मिलिटरी के नाम पर भी स्टेट चली है कभी? तुम्हें शायद पता नहीं ब्लूस्टार आप्रेशन के दिनों अमृतसर वगैरह के वार्डर एरिया के कितने लोगों ने अपने जवान लड़कों को सीमा पार करवा के पाकिस्तान भेज दिया। किसी तरह जिन्दा तो रहें। यहाँ तो पता नहीं कब पकड़कर रात को किसी पुल पर ले जाकर मरवा दें।” सुखवीर अकाउंटेंट ने कहा।

वरयाम ने कहा, “मैं तुम लोगों को आपबीता जैसा एक किस्सा सुनाता हूँ—पिछले हफ्ते मेरी मौसी के लड़के को कालेज के बाहर पकड़ लिया गया। उससे पूछा गया कि वह कहाँ घूम रहा है? उसने कहा कि कालेज गया था। पूछा गया कि जब कालेज में स्ट्राइक चल रही है तो वहाँ उसकी मौसी बैठी हुई है, जिससे मिलने गया था? उसने कहा कि उसे पता चला था कि स्ट्राइक खुल रही है। वह पता करने गया था कि कल उसे कालेज आना है अथवा नहीं। फिर जब उस कालेज में पढ़ता है तो उसका वहाँ जाना गुनाह नहीं है। फिर पूछा गया कि क्या वह पाकिस्तान गया है कभी? उसने कहा पिछले साल ननकाना साहब दर्शन के लिए जाने वाले जत्थे में वह शामिल था। वस उसका इतना कहना था कि उसे पकड़ लिया गया। जालन्धर, अमृतसर, कपूरथला, जहाँ-जहाँ जा सकते थे, गए। घर के सभी लोग जितनी भाग-दौड़ कर सकते थे, की, लेकिन दो दिन लड़के का कुछ पता नहीं चला। तुम लोग अन्दाजा लगा सकते हो घर के लोगों की क्या हालत हुई होगी? चूल्हा तक नहीं जला। मौसी और मौसी की दोनों लड़कियाँ रो-रोकर आधी रह गईं। दुरे-दुरे ख्याल दिल को छीलते जा रहे थे...और कोई नहीं जानता था लड़का है कहाँ और उसके साथ क्या हो रहा है?

"तीसरे दिन उसे तड़के चार बजे जालन्धर कैन्ट के स्टेज पर छोड़ दिया गया। वे सोने उठे पटियाला से गए थे। आतंकवादी गतिविधियों में उद्वेग हाथ और विदेशी हाथ पूछने के लिए इतनी बेरहमी से पीटा गया कि उनकी पूरी देह जगह-जगह से फूट गई लगती थी। चिरते-चड़ते उसने घर की तरफ जाना शुरू किया। जाने कौसी मुश्किलों से पैट्रोल वन टक पहुँचा होगा। फिर वहाँ से एक सखी सादर कर छोड़ने वाले टैम्पो वाले की मिन्नत की। उसने उसे घर पहुँचाया।

"अब हानत यह है कि दाईं टाँग पूरा बजन बर्दास्त नहीं करती। डाक्टरों को अपना-अपनी राय है और अपना-अपना इलाज।"

"तुम कहना क्या चाहते हो कि जितने भी पकड़े जा रहे हैं, बेकसूर और मामूम हैं।" मुकेश ने पूछा।

"नहीं! मैं यह कहना चाहता हूँ कि हमारे पुसित प्रशासन के खड़े में कमूरवार या बेकसूर का फर्क नहीं रहता। जहाँ तक मेरे स्टैंड का सवाल है वह वही है जो नारा हम कुछ साल पहले लगाया करते थे—'सफेद बगुले नीले मोर—ये भी चोर, वे भी चोर।'

सरबजीत कौशियर ने, जो कि अभी आकर एक गया था, "मैं पालीटिकम ज्यादा नहीं जानता। बयानवाजी से तंग आकर मैंने तो अखबार पढ़ना भी छोड़ दिया है। मैं इतना जरूर कहूँगा कि खालिस्तान मांगा नहीं जा रहा, खालिस्तान दिया जा रहा है। एक बात और, दर्शनसिंह रागो का सरण्डर करना यह बताता है कि पंजाब में आतंकवाद की समस्या बहुत गहरी हो चुकी है।"

"दिवकत की बात तो यह है कि किसी राजनैतिक पार्टी, किसी लीडर, किसी सम्पादक की दृष्टि इस समस्या की गम्भीरता पर नहीं जा रही, न ही इसे निपटाने की कोशिश की जा रही है।" अविनाश ने कहा।

"एक रोग अगर साइलाज छोड़ दिया जाए तो वह कई रोगों को जन्म देता है।" वरियाम ने कहा।

तभी सतनाम ने आकर कहा कि वरियाम, मुकेश और अविनाश भ्राजी को डी० डी० एम० साहिब ने बुलाया है।

बुलावा आ जाने से वह चर्चा वहीं रुक गई ।

दफ्तर की रूटीन शुरू हो गई । फाइलें, नोटिंग शीट, लैटर, डी० ओ० सेलिग्राम, टेलिग्राम, टेलीफोन, मीटिंग, एजेंडा, रेलवे क्लेम, चार्जशीट केस, इन्क्रीमेंट, ओपनिंग वॉलेंस, वाउचर, वॉलेंस शीट...वगैरह वगैरा...वगैरा ।

सवा एक वजे के करीब सरवजीत बैंक से कैश लेकर आया । उसने आकर अविनाश से पूछा, "तुम रणजीत नगर की तरफ रहते हो न !"

"हाँ ! क्या हुआ ?"

"सुना है, उधर गोली चल गई है ।"

"कहाँ ? कब ? कौन मरा ?" अविनाश ने हकलाकर पूछा ।

"ज्यादा पता नहीं चला । बैंक में कोई कह रहा था कि एक घर में एक औरत मार दी गई । बाहर गली में सिनेमा के पोस्टर लगाने वाला एक आदमी जिसने उन्हें देखकर शोर मचाया था, गम्भीर रूप से घायल हो गया ।" अविनाश का ध्यान औरत के मार दिये जाने की खबर पर अटका रहा ।

'हो न हो आंटी ही हों ।' उसने सोचा ।

'नहीं आंटी क्यों होंगी भला !' उसने अपने आपको धिक्कारा ।

"भैं जा रहा हूँ । कोई पूछे तो बता देना ।" उसने कैशियर से कहा और निकल गया ।

उसे गली के मोड़ पर ही पता चल गया । आंटी अब तक 'धल्ले आये नानका सदे उठ जोय' के अनुसार दुनिया छोड़ गई थीं । लाश पोस्ट-मार्टम के लिए ले जाई जा चुकी थी ।

आज शाम आंटी ने उसे घर बुलाया था । आंटी उसके साथ कुछ बातचीत करना चाहती थीं । वह बातचीत हो न सकी । आंटी के ओठों पर अनकहे लफ्ज एक वार दहके होंगे, फिर दम तोड़ गए होंगे । केतली में शाम की चाय का पानी भरा ही नहीं गया होगा । पतीली में भीगा वेसन अब कभी छींक की इन्तजार नहीं कर पायेगा । वरामदे में चेयर होगी लेकिन आंटी वहाँ बैठकर अखबार नहीं पढ़ेंगी । आंटी उससे भला क्या बातचीत करना चाहती होंगी ? अविनाश ने सोचा । निश्चित रूप

से आटी पंजाब में चल रही काली आधी के खिलाफ कूट करने की योजना पर बात करने वाली थीं। उसने मन ही मन आटी को मलाम किया, क्योंकि वे सच का साय देने वाली थीं।

“किसको दुख है आटी के मरने का। यहाँ तो मौत अब मिठे अखबारों का अकटा बन गई है।” आटी के साय वाले मवान का बँक का वाबू प्रेम फोटोग्राफर में कह रहा था।

नौ.

सन्तोप आज बहुत खुश थी ।

आज सुबह मंगल ने अपना फैसला सुना दिया था । 'जिएँगे तो यहीं, मरेंगे तो यहीं।' यह धरती वे लोग छोड़कर कहीं नहीं जाएँगे । सन्तोप का घर छोड़ जाने के नाम पर ही कलेजा काँप-काँप उठता था । पंजाब से बाहर जब भी कभी वह गई, उसे जालन्धर, लुधियाना, अमृतसर जैसे शहर कहीं नहीं मिले । कोई बात थी इन शहरों में जो दूसरों में नहीं थी । एक प्रकार की मोह-ममता, एक खास किस्म की स्निग्धता थी जो बाँधे रखती थी ।

मंगल कहा करता था, 'शहरों का क्या है ! सभी शहर एक-से होते हैं । हमें अपना मुनाफा देखना चाहिए । जहाँ चार पैसे लगाकर दुकान खोलेंगे वहीं रोटी खा लेंगे ।'

'...आए दिन हत्याएँ हो रही हैं । बैंक लूटे जा रहे हैं । जहाँ जान-माल की हिफाजत ही नहीं है वहाँ कोई क्या करेगा ?' प्रगट रूप में सन्तोप उसका विरोध चाहे नहीं करती थी, लेकिन उसका दिल इस बात को नहीं मान पा रहा था कि शहर एक-जैसे ही होते हैं । अब दिल्ली को ही लें । कश्मीर वाले मासड़ जी कहते हैं—'स्वर्ग नरक सब यहीं है । जो सुखी हैं वे स्वर्ग भोग रहे हैं ।' सो दिल्ली में रहना तो नरक है नरक । सैकड़ों लोग पागलों की तरह इधर से उधर भाग रहे हैं । जैसे कहीं आग लगी हो । किसी के पास रुककर बताने का वक़्त नहीं है कि आग लगी कहाँ है ।'

'...उसे लगता कि यह शहर एक प्रकार के लावे के ऊपर ठहरा हुआ है । इस आग को बुझाने की बात ही दूर रही । और तो और, सभी

नागरिकों के भीतर उस लावने का दहकता अनृप्त अंश है। कभी दहकता है, कभी मुलगतता है और ज्यादातर उस पर राख की परत छाई रहती है।

इधर अपना शहर है। इसकी गलियों, सड़कों का चप्पा-चप्पा जाना हुआ है। बारिश बाद में होती है पहले ही पता चल जाता है कि किम-किस रास्ते में पानी भरा होगा और किम रास्ते में कीचड़ मूषते-विधरते दो दिन ले लेगा। अविनाश बटा करता है—'इम शहर की खूबी यह है कि यदि आप किसी से दो-चार दिन नहीं मिल पाये तो रैनक बाजार से शौर्षा बाजार और कला बाजार का चक्कर काटते हुए जी० टी० रोड से होकर रैनक बाजार के चौक में पहुँचें। अब्बन तो पहले चक्कर में ही वह आदमी आपको मिल जाएगा अगर नहीं मिला तो दूसरे ऐसे चक्कर में उसका मिलना अनिवायं है।'

"तुम हरदीप को क्या इसी तरह मिलते रहे हो?" सन्तोप ने पूछा था।

"आप भी बात बदलने में कमाल करती हैं, भाभी?"

"गौर से देखो। बात कौन बदल रहा है?"

"अच्छा। चाय-वाय पिलाती हो कि चलो।"

अविनाश पिछले दो हफ्तों से इधर आया ही नहीं। आजकल उसे फुसंत ही नहीं होती। बहुत काम कर रहे हैं। पजाब भर में आतंकवाद और फिरकापरस्ती के विरुद्ध रैलियाँ निकालने में लगे हैं। मंगल बटा रहे थे कि आजकल उसका ज्यादा वक्त मजदूरों के बीच गुजरता है।

पिछली बार जब आया था तब सन्तोप ने पूछा था—"तुम मुझसे कुछ छिपा रहे हो? क्या बात है हरदीप से कुछ कहा-मुनी हो गई?"

"न...नहीं तो।"

"तुम लोग विवाह क्यों नहीं कर लेते? कहो तो मैं हरदीप के घर जाकर बातचीत करूँ?"

"नहीं भाभी! अब इस सबकी जरूरत नहीं रही। हाँ, पिछले दिनों जरूर उसके लिए तबपता रहा हूँ।...मुझे लगता था कि उसके बिना जीना एक मुश्किल काम है। बहुत ही मुश्किल। अब तो लगता है कि

धरती पर करने लायक इतना काम पड़ा है कि उस सबके सामने शादी-विवाह एक छोटा और किसी हद तक मूर्खता का मामला है। ...अच्छा हुआ कि ऐसे झमेले में पड़ने से पहले मुझे अपनी दिशा का पता चल गया।”

सन्तोष असहमति के बावजूद उसे कुछ कह न सकी। उसे लगा कि अगर वह लोगों के लिए कुछ कर गुजरना चाहता है तो यह वड़पन का काम ही होगा। करना वही कुछ चाहिए जिसमें आत्मा का हनन न हो। उसकी असहमति थी तो इस वजह से कि उसे हरदीप सुन्दर और काफी पढ़ी-लिखी और समझदार लगती थी। अविनाश भी बहुत समझदार और गम्भीर लगता था। उसे यह भी पता था कि दोनों एक-दूसरे को जी-जान से प्यार करते हैं। ऐसे प्यार में टूटन आगे की जिन्दगी पर हावी रहती है। इसलिए उन दोनों को एक सूत्र में बँध ही जाना चाहिए। लेकिन इसके लिए राय प्रगट करना और उस पर जोर देना उसने फिर किसी दिन के लिए स्थगित कर दिया। उसे लगा कि अभी इसके लिए वक्त नहीं है। यह ध्याल आते ही उसने सोचा कि अभी उसे अपनी चेनी उतारकर देने में कुछ दिन बाकी हैं। उसने मन ही मन तय कर रखा था कि अविनाश के विवाह के दिन वह हरदीप के गले में अपनी चेनी उतारकर डाल देगी। इस वारे में उसने मंगल से भी बात कर ली थी। मंगल ने कहा था कि जब देने का मन बना लिया है तो वह भला क्वाब में हड्डी क्यों बनेगा।

सन्तोष आज बहुत खुश थी। आज के दिन वह मंगल से पहली बार मिली थी। पहली बार मिलने की रील उसके सामने घूम गई...हुआ यह था कि अभी-अभी कमरे में पोचा लगाकर हटी थी। मैला पानी दरवाजे के बाहर फेंकने वाली थी। उसने गली में देखा। बाल्टी उठाई। एक हाथ में हैन्डिल और दूसरे हाथ में तल्ले का कड़ा। इतने में रसोई में कुछ गिरने की आवाज हुई। उसने सोचा विल्ली ने दूध गिरा दिया होगा। दुवारा दरवाजे की ओर देखे वगैर गन्दा पानी उछाल फेंका। कौन जानता था इस बीच कि दरवाजे के बीच की जगह को एक अजनबी भर चुका होगा। दरवाजे की चौखट के फ्रेम में एक तस्वीर की तरह।

मंगल उस शहर में किसी काम से गया था। मौसी गियानवन्ती ने सन्तोप की झाईजी के लिए माता का परशाद भेजा था। परशाद का बहाना था। मौसी गियानवन्ती की इच्छा यही थी कि लड़का इसी बहाने जरा झाँक लेगा। मंगल ने गली के मोड़ पर के हलवाई से दरियाफ्त कर लिया था कि यही मकान है जहाँ दीवार से उठी हुई दर्रेक की फुनगिया नजर आ रही है। मंगल पहुँचा तो उसकी नजर एक भरपूर जवानी में कदम रखती लड़की पर पड़ी। मलवार के पाँचघे छोसे जाने से पिडलियों तक उठे हुए थे। खूबमूरत गोरे पाँव और गोरी पिडलियाँ। इससे पहले कि उसको नजर ऊपर उठनी, पूरी बाल्टी का गन्दा पानी उम पर आ गिरा था।

सन्तोप इतना झेंपी थी कि घर के सब लोगों के साथ बहने के बावजूद फिर मंगल के सामने नहीं आई। मंगल जितनी देर वहाँ रहा, उसकी मूरत न निहार सका।

मंगल जब वापिस लौटा तो मौसी गियानवन्ती ने पूछा, “क्या लड़की देखी?” वह ‘हाँ-ना’ के बीच फँस गया। उसने तो अभी पाँव से लेकर पिडलियों तक ही लड़की को देखा था कि बाल्टी अपना काम कर गई।

उसने कहा कि लड़की को उसने देखा तो नहीं लेकिन शादी करेगा तो उसी से नहीं तो उम्र भर कूँआरा रह जाएगा। मौसी ठठाकर हँस पड़ी। और सभी को सुनाती रही “देखा है नहीं, लेकिन शादी यहीं करेगा। नहीं देखे का यह हाल है तो अगर देख लेता तो रतनसेन की तरह बेहोश ही हो जाता।”

मंगल पानी फेंकने की उस घटना का पचासो वार पूव नमक-मिर्च लगाकर वर्णन कर चुका है। आज भी उस बात की याद जैसे विभोर कर देती है।

सन्तोप आज बहुत खुश थी।

आज थोड़ी देर ही पहले वह डा० मिमग्नजीत कोर से मिलकर आई है। डा० को पूरा यकीन है कि वह दुनिया का सबसे खूबमूरत काम अंजाम देने की प्रक्रिया में है। इन बादियों में दृष्टार आएगी। सूँधी नदी बेगवती घाटा से भर गई है। घर का आँगन चहकता फिरंगा।

ममता की एक अजल धारा उसकी छातियों में बहेगी। उसकी गोद गौरव से भर जाएगी। एक खूबसूरत पालना खरीदा जाएगा। इसमें टुनटुनाती नन्हीं घण्टियाँ होंगी। फिर चाची वाले खिलाने। नन्ही-नन्ही सी गाड़ियाँ आँगन में भागती चली जाएँगी। उनके पीछे आएँगे नन्हें-नन्हें पाँव। नन्हें कदमों से उठना और उठकर चलने लगना शायद दुनिया की पहली विजय है। पहली खूबसूरत और संगीत भरी विजय। किलकारियाँ और तुतलाहटें पूरे घर का मंजर बदल कर रख देंगी। छोटे से छोटे और बड़े से बड़े काम को उत्साह से भर देंगी। एक नन्ही-सी जान उसकी बाँहों में बँध कर उसकी छाती से लग जाएगी। उसके गले में अपनी नन्ही-नन्ही बाँहें डाल देगी।...और फिर पूरा जहाँ उसका अपना होगा...

आज जब मंगल को यह खबर देगी तो मंगल उसके हाथ चूम लेगा, भंग खाए आदमी की तरह हँसता चला जाएगा, पूरा घर सिर पर उठा लेगा। फिर कहेगा मुझे तो सिल्की बिटिया चाहिए। मैं कहूँगी कि मुझे टीनू जैसा बेटा चाहिए जो कि समझदारी में अपने अविनाश चाचा-जैसा हो...फिर हम दोनों में एक मीठा-सा झगड़ा चलेगा।

मंगल ने बच्चा नहीं होने के वारे में कभी कुछ नहीं कहा, सिर्फ इसलिए कि कहीं सन्तोप का दिल न दुःखे। लेकिन अपना बच्चा चाहने की इच्छा उसकी कितनी तीव्र है, इसका सहज ही अनुमान किया जा सकता है। सिल्की को वे बहुत ही प्यार करते हैं। दुकान के पास से जाते बच्चों को आवाज देकर बुला लिया करते हैं और उनसे बातें करते रहते हैं। उनके काउंटर की दराज में पैन्सिलें, रबर और टाफियाँ भरी रहती हैं। मंगल किसी भी बच्चे को बुलाकर बातें करेंगे और फिर किसी को टाफी, पेन्सिल या रबर देंगे। कहेंगे, "छोटे-छोटे बच्चों को विस्तरवन्द जैसा वस्ता उठवा देते हैं। यह पढ़ाई है या गधे का बोझ।"

सन्तोप उत्साहपूर्वक सफाई में जुट गई। रसोई में डिब्बों के नीचे बिछाया अखवार गन्दा हो गया था। उसने बदलने के लिए दूसरा अखवार उठाया। अखवार पर पाँच मृत लोगों की तस्वीरें थीं, खून से तरबतर। पंजाब के अलग-अलग हिस्सों में घरों में जलते पाँच और

चिराग पिछले कुछ वरसों से झूलती आंघी में बुझा दिए गए थे।

मौसी बता रही थी ब्रह्मपुरा में सी० आर० पी० ने बड़ी ज्यादती की गांव के लोगों के साथ। बिलावजह बेकसूर लोगों को तंग किया गया। कहते हैं अवतार ब्रह्मपुरा ने घोषणा की कि वह गांव के टाऊंटों को खबरदार कर रहा है। सी० आर० पी० को खबरदार कर रहा है कि वह ज्यादतियाँ छोड़ दे। वह वही है सी० आर० पी० अगर उसे पकड़ना चाहती है तो आकर पकड़ ले। लगभग आधा घण्टा बाद सी० आर० पी० का दल पहुँचा ब्रह्मपुरा गांव छोड़कर जा चुका था। सी० आर० पी० के दल ने गांव के लोगों पर सारा जोर लगा दिया।

उस दिन हरदीप आई थी। डी०ए०वी० कालेज के प्रोफेसर के, जिनसे उनके निकट के सम्बन्ध थे, मारे जाने की खबर सुनकर सन्तोप के हाथ-पाँव फूल गए थे। हरदीप ने कहा कि शासन को रोज विछती लाशों की जरा भी परवाह नहीं। इधर पंजाब में खून की आंघी चल रही है और उधर सैर-सपाटों और तमाशों में करोड़ों रुपया फूस की तरह फूँका जा रहा है।

सन्तो की छोटी बहू भी उस वक्त वही थी। सन्तोप से स्वेटर का नया डिजाइन पूछने आई थी। उसके पिता कांग्रेस भक्त थे। कहने लगी, "सरकार पर तो सभी लोग व्यर्थ का लांछन लगाते हैं। वे तो अपनी तरफ से पूरे भारत के कल्याण की चिन्ता में कसर नहीं छोड़ते।"

"सारी चिन्ता भाषणों में है और कुछ नहीं।" हरदीप ने कहा।

"स्त्रियों के लिए ही लीजिए, नौकरी के मीके देने के लिए पुलिस की भर्ती कर रही है।"

"स्त्रियों के लिए बटालियन तो जरूर शुरू कर रहे हैं...लेकिन उन करोड़ों औरतों का क्या होगा जो आधा पेट भोजन पा रही हैं? उनका क्या होगा जो घटिया व्यवस्था के कारण अनपढ़ रह जाती हैं? उनका क्या होगा जो परिवार के लिए अपने गोष्ठ का व्यापार करने पर मजबूर हैं? उनका क्या होगा जो मुट्ठी भर भावल के लिए देह तोड़ती हैं?...जिनका शारीरिक-मानसिक शोषण हो रहा है, जो रोज दहेज की वेदी पर बलि चढ़ाई जा रही हैं, जिनके शराबी लम्पट पति पीट-पीट कर अधमरा कर देते हैं...वे जो भोपाल गैस कांड से पीड़ित हैं..."

वे जिन्हें नवम्बर के दिल्ली दंगों ने जीवित रहते भी मार दिया है...वे जो नागरिक कालोनियों में रहकर भी चकलों जैसे काम कर रही हैं... इन सबको क्या पुलिस महिला वटालियन बन जाने से मुक्ति मिल जाएगी..."

सन्तो की छोटी बहू गली में सबसे अधिक पढ़ी-लिखी और तेजतरार मानी जाती है। सन्तोप को इस बातचीत में बहुत मजा आ रहा था। छोटी बहू का मुँह जरा-सा निकल आया था। आज पता चला था कि पढ़े होना एक बात है, पढ़ाई के बाद अपने आस-पास के जीवनचक्र की वास्तविकता की समझ रखना दूसरी।

"दरअसल पुलिस की महिला वटालियन का मतलब कुछ और ही है और आपको थोड़ी देर में समझ आएगा। यदि आप समझना चाहें तो...। अस्ल में बहनों, औरतों की गुलामी हिन्दुस्तान की आजादी के इतने बरसों बाद भी वसी ही है।...आजादी अगर हासिल करनी है तो बैठे-बिठाए मिलने से रही...सरकार तो चाहती है कि हम सभी अपने पचड़ों में पड़े रहें, जैसे हिन्दू-सिख, हिन्दू-मुसलमान, खालिस्तान-गोरखालैंड ताकि अस्ल लड़ाई हो न सके..." वाद में सन्तो की छोटी बहू कहने लगी, "तुम्हारी वो हरदीप सयानी तो है लेकिन मुझे कम्युनिस्ट लगती है। ऐसे लोगों से जरा बचकर ही चलना चाहिए, कोई पता नहीं कब जेल करवा दें।"

सन्तोप उसकी इस चेतावनी पर मुस्कराकर रह गई।

सन्तोप उस दिन खुश थी।

टीनू दुकान से जरा पहले लौट आया। यों भी आजकल सात बजे ही बाजार बन्द होना शुरू हो जाता है। नौ बजते-बजते तो पूरा शहर वीरान हो जाता है। सभी लोग घरों में बन्द हो जाते हैं। पहले की तरह ग्यारह-ग्यारह बजे तक सैर-सपाटे नहीं होते। टीनू को खाना खाकर अस्पताल जाना था। उसके दोस्त की माँ बीमार थी।...और रात में उसे अस्पताल में ही सोना था। उसके दोस्त को अपनी बहन को लेने पटियाले जाना था।

मंगल जब घर आया तो उसकी चाँदी की पायलें लेकर। पायलें टूट

गई थी और लगभग महीना-भर पहले लाल बाजार में ठीक करने के लिए दी थी। सन्तोप ने कई बार याद दिलाया, लेकिन मंगल को उधर को जाने का वक्त ही नहीं मिलता था। आज टीनू को दुकान पर बैठकर जब वह अटारी बाजार की तरफ माल खरीदने के लिए निकला तो उसे पायलो की याद आ गई। दुकानदार ने पायलो को धो दिया था और अब वे नई लग रही थी। सन्तोप ने पहनकर देखने के लिए पहना और फिर छमछम की हल्की आवाज के कारण पहने रही।

मंगल को खाना खिलाते वक्त जब वह आती-जाती तो पायलो का संगीत मंगल को खींचता। सन्तोप के गोरे निछोह पाँवों ने बेजान पायलो को घड़कन अता कर दी थी। सन्तोप ऐसे मामलों में बहुत कजूस थी। ऐसी चीजें सिर्फ विवाह-शादियों के मौके हर पहनने के लिए रख छोड़ती थी। मंगल ने उससे कहा कि वह रोज पहना करे। कम से कम उसे रात खाना खिलाते वक्त जरूर। सन्तोप हँस दी। उसे आज बात-बेबात पर हँसी आ रही थी। चेहरा फूल की तरह खिला हुआ था।

वह आज घर में किसी और को नहीं सह पा रही थी। सिल्की की मम्मी जब दही जमाने के लिए खट्टा लेने आई तो वह मन ही मन चाहती रही कि वह जल्दी चली जाए। आमतौर पर सन्तोप और वह बहुत-सी बातें करतीं। ज्यादातर बातें सिल्की के बारे में होतीं।

सिल्की की माँ जाते-जाते फिर सौट आई।

“एक बात कहनी थी आपसे।”

“कहिए।”

“आप पायलें जरूर पहना करो।”

सन्तोप का चेहरा ज्यादा ही खिल उठा।

खाना खाने के बाद सन्तोप ने मंगल को डा० सिमरनजीत की बात बता दी। मंगल झूम उठा। हँसी के बत्तासे फूट उठे। सन्तोप जाकर बर्तन साफ करना चाहती थी। मंगल ने उठने नहीं दिया। वह अपने आपको खुशकिस्मत मान रहा था। खिलखिलाते हुए वह तुतले स्वरों में बातें करने लगा। कौन कह सकता था कि उन दोनों की उम्र पैंतीस और चालीस के बीच होगी। सन्तोप जैसे सोलह साल की अल्हड़ हो और

मंगल उन्नीस साल का बाँका जवान । खूब प्यार करने और भविष्य की कुछ योजनाओं पर विचार करने के बाद वे दोनों सो गए ।

रात शायद आधी से ज्यादा गुजर चुकी थी ।

गोलियों की आवाज और डूबती हुई चीख से मंगल की नींद टूटी । इससे पहले कि वह आँखें भी खोल पाता एक और गोली उसकी छाती में लगी । गोलियाँ शायद बहुत करीब से दागी जा रही थीं...पीड़ा एक गर्म लाल सलाख की तरह चीर रही थी...इससे पहले वह इसे दुःस्वप्न मान रहा था । एक और गोली उसके माथे को छूती निकल गई ।

जब उसकी थोड़ी-सी चेतना लौटी तो उसने हाथ बढ़ाकर सन्तोप को छूना चाहा । लेकिन उसके हाथ खून का गीलापन ही लगा । उसने उठना चाहा लेकिन उठ नहीं सका । जोर लगाने पर थोड़ा और खून बाहर निकला और वह गिर गया ।...सन्तोप पहले ही बेदम हो चुकी थी ।

चौकीदार मेघ बहादुर मन्दिर वाली गली में था, जब उसने गोली की आवाज सुनी । जब तक वह इस गली में पलटता, दो अनपहचाने लोग अपना काम करके जा रहे थे । मेघ बहादुर ने हाथ की लाठी चलाकर फेंकी, जोकि सिर्फ विजली के खम्भे से टकरा सकी । मंगल लोगों के घर की दीवार पर बाँस की सीढ़ी लगी थी जिससे कयास लिया जा रहा था कि लोग इस सीढ़ी से अन्दर गए होंगे ।

अब तक बाहर काफी लोग जमा हो गए थे । पुलिस भी आ गई थी । सन्तोप और मंगल की लाशें अस्पताल भेजी जा रही थीं । वे जानना चाहते थे कि शिवसेना से मंगल का सम्बन्ध था अथवा उसके भाई का ।

इकबाल कौर को ध्यान आया कि थोड़ी देर में अभी सिल्की उससे पूछेगी— 'विच्छकू वाली आंटी कहाँ है ?' तो वह क्या जवाब देगी ?

रुलाई का वेग उसे तरवतर भर गया ।...सीढ़ियों में कोई गठरी बना बैठा था । घुटी-घुटी-सी रुलाई उनके कानों से टकरा गई ।...सिल्की की मम्मी थी । उन्होंने उसके कन्धे पर हाथ रखा तो फूट पड़ी । जब पुलिस वाले लाश उठवा रहे थे तब उसकी नज़र सन्तोप के पाँव पर पड़ी । चाँदी का पायल अँधेरे में चमचम चमक रही थी ।... 'सियासत के हाथ और कितने मासूम लोगों के खून से रँगने बाकी हैं । उसने सोचा ।

दस

हरदीप की नजर खिडकी के बाहर दूर क्षितिज पर टिक गई। इस बीच पंजाब के हालात के साथ-साथ कितनी बड़ी उपल-पुषल से गुजरी है वह। अपने परिवार के बाकी सदस्यों के साथ-साथ। कौन जानता है कि दूरे पंजाब की जलती हुई लपटें कब किसी घर को अपने आतिथ्य में बाँध लें। फिर वहाँ बचे तो आधे जले हुए सहतोर, धुएँ से काली दीवारें और मलबे का ढेर... और और काँपते हुए अहमास, बान-बाठ पर विद्रोह नम आँखें, पीडा के बाणों से छिदा हुआ गन्हा-सा दिन... न भन्ने बन्ने जखम से अभाव और पहाड़ की तरह कटते बाकी के दिन-रात...

सन्ध्या के पिता गोलियाँ से हलाक कर दिए गए थे। मरणा का दुःख उससे देखा नहीं जा रहा था। वह क्या कर सकती है। उनके जखमों पर सवेदना के फाहे रखने के अलावा... घर-घर में जो कुछ हुआ उसका भुगतान किया जा सकता है क्या ?

कौन जानता था हरपान के भीतर ही भीतर क्या हुआ था और फिर एक दिन उसका विस्फोट इस तरह से हुआ... भापाजी से लेकर पिकी तक हर शख्स दरगानों और दुकानों में घूम-पटाता रहेगा... भापाजी की नींद शायद हमेशा के लिए डूब गई है। पिकी को आइसक्रीम मिलनी है तो ब्रदर... है। वर्षी का एक टुकड़ा मिलना है तो ब्रदर... का परशाद आधा चाचा के लिए। ब्रिदर... कहती, चुपचाप कमरा बन्द करके गे... स्याही अपने माथे लेकर। और... हो गई है।

उस दिन सुबह तक कोई कुछ नहीं जानता था...। भापाजी ने नहा-धोकर वाक लिया...मनजीत भाजी स्कूटर साफ कर रहे थे...भरजाई जी पिकी को स्कूल जाने के लिए तैयार कर रही थीं। वह रसोई में नींबू खोज रही थी...मनजीत भाजी को नींबू वाली चाय देने के लिए...टोकरी में सिर्फ एक नींबू था सूखा-सा।

“भाजी नींबू खत्म लगते हैं।” उसने वहीं से कहा।

“हरपाल को उठाकर भेज दो, ले आए। रोज ही देर से उठने लगा है आजकल...।”

लेकिन हरपाल कमरे में नहीं था...न छत पर...।

...भापाजी ने कहीं भेजा न हो।...न जी...सुबह सवेरे उठाने पर वह इतना कुनमूनाता है कि भापाजी को खीझ होने लगती है। इसलिए वे अब उसे उठाते नहीं।

मनजीत भाजी नींबू भूल गए...स्कूटर लेकर उसके दोस्तों से पूछ-ताछ के लिए निकल पड़े।

हरदीप द्वारा उसके कमरे में गई तो सिरहाने के नीचे एक कागज मिला। कांपते हाथों और धाड़धाड़ धड़कते दिल से खोला—“मुझे ढूँढने की कोशिश न करना, मैं खड़कुओं के साथ जा रहा हूँ...।”

भापाजी रात की बात लेकर भरजाई पर कुढ़ने लगे।

हरपाल को माँह बहुत पसन्द थे। उस दिन भरजाई ने माँह बनाने थे लेकिन टी० वी० पर नाटक देखने के चक्कर में माँह जल गए। हरपाल ने रोटी के लिए शोर मचाया तो भरजाई ने एक कटोरी परोस दी। हरपाल ने पहला कौर मुँह में डाला और थाली पटक दी। “यह माँह की दाल बनाई है या माँ का सिर।”

भरजाई ने भी कह दिया—“काम के न काज के दुश्मन अनाज के।” इतने से भी तसल्ली नहीं हुई तो मेज पर पोंछा लगाती ने यह भी कह डाला, “तुम तो इस घर के पेड़ पर अमरवेल हो अमरवेल।”

“अच्छा अमरवेल हूँ, मैं तुम सब लोगों का खून पी रहा हूँ...वेकार निठल्ला हूँ मैं...मैं नहीं रहूँगा इस घर में, सबकी आँखों में मिर्च की तरह लगता हूँ...नहीं रहूँगा...चला जाऊँगा यहाँ से...।”

वह ऐसा सोच नहीं पाती...उसके वारे में इतनी सचेत रहती है कि कुछ तय करने में कुछ का कुछ हो जाता है ।

एक चिड़िया पंखे से टकरायी और उसके परखचे उड़ गए । हरदीप ने पंखा बन्द किया जबकि अब इसका कोई लाभ नहीं था । हरदीप ने वैडशीट से चिड़िया की देह को रूमाल पर रखा । करीब से देखा...वह शाश्वत तौर पर फुर्र हो चुकी थी...चिरन्तन सत्यों की तलाश में ।

अविनाश के लिए हरदीप का मन किसी अत्यन्त गहरी पीड़ा से भर उठा ।

पिछले दिनों हरपाल के चले जाने से भापाजी बेहद उदास और गमगीन से रहने लगे थे । उनकी सफेद दाढ़ी में चेहरे का ऐसा पीलापन झांकने लगा था, जैसा ऑपरेशन के दिनों में भी नहीं था ।

एक दिन मीसी की बातें सुनकर भन्नाये हुए आए, "एक तो हरपाल ने मेरी कमर तोड़ दी है, दूसरे तुम किसी तरफ नहीं लगने देती ।...आखिर क्या बुराई है पटियाले वाले लड़के में । एक्साइज में इन्स्पेक्टर है । पढ़ा-लिखा है...खाता-पीता अच्छा घर है । गुरुमुख आदमी है । रोज गुरुद्वारे जाता है । ऐसा लड़का मिलना कहाँ आसान है । फिर कोई लम्बी-चौड़ी माँग नहीं ।"

हरदीप कुछ नहीं कहेगी । फर्श से निगाहें भी नहीं उठेंगी । वे झल्ला उठेंगे, "नरिन्दर, तुसी समझाओ इसे । जब बेटी छत-जैसी ऊंची हो जाए तो बाप को नींद नहीं आती ।"

नरिन्दर भरजाई ने सलाह दी, "तुम अविनाश से क्यों नहीं मिलती ?"

"वे मुझसे दूर हो चुके हैं ।"

"तुम्हारा पागलपन है और कुछ नहीं । ऐसी दूरियाँ बनाए रखने से बनी रहती हैं । तुम एक वार जाओ समर्पण की भावना के साथ । देखना कोई दूरी नहीं रहेगी ।...अविनाश पर भरोसा किया जा सकता है ।...बहुत अच्छा आदमी है ।...एक वार गलत मोड़ मुड़ जाओगी तो जिन्दगी भर पछताओगी ।...तुमसे नहीं होता तो मैं बात करूँ ।"

ऐसा नहीं कि हरदीप ने अविनाश को चाहा न हो...बहुत चाहती

थी, जी-जान से। उन दिनों उसका हर सपना अविनाश से शुरू होकर अविनाश पर ही खत्म होता था। उठते-बैठते, जागते-सोते कोई ऐसा हिस्सा नहीं था जिस पर अविनाश की कोई जगह न हो।...यह पहले प्यार की दिवानावार चाहत थी जिसकी शिद्दत को शब्दों में नहीं बाँधा जा सकता।

फिर भापाजी की किडनी बदलने का सवाल सामने आया, उनके लिए किडनी नहीं मिल रही थी। एक सावित जिन्दा आदमी की किडनी चाहिए थी। विज्ञापन दिए जा चुके थे, इधर-उधर झोपडपट्टी में, कारखाने के मजदूरों में, होटलों पर बर्तन धोने वालों में सब जगह एक किडनी की तलाश की गई। सब व्यर्थ रहा। अविनाश के सामने यह समस्या रखी गई तो वह एकदम तैयार हो गया जैसे अपने पिनकुशन से एक आलपिन निकालकर देने की बात हो। हरदीप नहीं चाहती थी कि ऐसा हो। उसे बार-बार लगता रहा कि यह एक्सप्लायटेशन है सम्बन्धों की। ऐसा नहीं कि वह भापाजी से प्यार नहीं करती थी या उनकी सलामती नहीं चाहती थी...लेकिन इसके लिए अविनाश का इस तरह कुर्बानी के लिए तत्पर हो जाना उसे बहुत अजीब लगता था।

उसने रोकने की कोशिश की लेकिन बेअसर।...हरदीप को अपने घर के लोगो का रवैया इस तरह का लगा कि जैसे उनके गले का फन्दा अविनाश के गले में कस रहा हो।...अविनाश की आत्मबलिदान की भावना कचोटने लगी। उसे सरासर अविनाश की अहम्मन्यता लगी या महनीय बाँध...। उसे लगा कि महान करार दिए जाने के लिए वह कुछ भी कर सकता है।

ऑपरेशन के दिन के बाद से घर में अविनाश के नाम की धूम मच गई। वह नाम एक उदाहरण बन गया। परिवार वालों को उसे देवता स्वीकार करने में कोई संकोच न था।...उसे देवता और ऊँचे दर्जे का इन्सान समझ लेने के बाद उनके लिए इसकी संभावना गौण हो चुकी थी कि आखिर वह भी एक इन्सान है...जीता जागता...जिसके उनके घर की एक मात्र जवान लड़की से प्रेमपरक सम्बन्ध हो सकते हैं...।

हरदीप अविनाश को लेकर पनपी हुई उदात्तता में और शोर-शराबे

में अजीब तरह से तटस्थ होती जा रही थी। कभी वह सोचती कि अविनाश ने जो कुछ भी किया उसके लिए या उसके परिवार के लिए किया। उसे बंकमूर मान लेने पर भी वह एक अजनबी धुन्ध और ठण्डेपन में लिपटी रहती।

इस धुन्ध को काट फेंकने का सिर्फ एक मौका बना। जब वे लोग बैठक के लिए एकत्रित हुए थे। वह सन्ध्या के लिए इसलिए कृतज्ञता महसूस करती थी कि उसने उसे वहाँ भेजकर अविनाश से मिलने का मौका दिया।

हरदीप ने एक तकिया बैड के पिछले वाक्स पर टिकाकर सीधा खड़ा किया और उस पर पीठ टिका दी। टांगें सीधी पसार दीं, दूसरा तकिया गोद में रख लिया और डा० मीता की दी हुई पत्रिका खोलकर देखने लगी। जहाँ महिलाओं के लिए दूसरी पत्रिकाएँ 'अचार कैसे डालें?' 'चटनी बनाने का तरीका', 'गमियों में घूमने जाएँ तो किस रंग की साड़ी साथ हो', 'नहाने की तैयारियाँ', 'गोरे कैसे बनें?', 'सेक्स की समस्याएँ और महीने के व्रत अनुष्ठान' जैसे विषयों से भरी रहती हैं, यह पत्रिका दबी-कुचली महिलाओं और चल रहे संघर्षों के बारे में लेखों से भरी थी। इस तरह से इस पत्रिका को लेकर हरदीप की पहली राय तो यह बनी कि यह पत्रिका निकालने वाले महिलाओं को केवल घर, उपभोक्ता संस्कृति का हिस्सा मानकर वास्तविक मुक्ति के लम्बे संघर्ष में एक बराबर का हिस्सेदार समझते हैं।

पत्रिका में पहला लेख धर्म और साम्प्रदायिकता पर था। हरदीप गौर से पढ़ने लगी, "धर्म अन्तिम रूप में समाज और व्यक्ति के विभाजन पर, तथा उनके बीच के काल्पनिक वैमनस्य पर आधारित है। जब तक फरिश्ते बने पोंगे लोग और अपने स्वार्थों के लिए सिर चढ़ाने वाले अहम-वादियों का समाज मौजूद है, राज्य अपनी नकेल हाथ में लिये प्रस्तुत रहेगा। न्यायाधीश दण्ड की घोषणा करते रहेंगे, जल्लाद फाँसी की डोरी खींचते रहेंगे, चर्च और अन्य धर्मस्थान आत्मा की शान्ति और मुक्ति की प्रार्थना करते रहेंगे तथा पुलिस वाले मुजरिमों या कथित मुजरिमों की टोह लगाते रहेंगे।

“धन का पॉजिटिव रोल तो एक सपना ही बना रहा...धुल भी निपटा हुआ...नेगेटिव पक्ष ने धरती पर मासूम इंसानों का इतना खून बहाया है कि किसी भी परंपरिस्त के दर से रोपटे खड़े हो जाएं। इसका नोनेटिव पक्ष वह अन्धी साम्प्रदायिकता है जो अपने शब्दों को बुनन्द करने की हविस में ताशों का अम्बार लगा देने में जरा भी संकोच नहीं करती...”

उस दिन हरपाल अगर पाँच मिनट भी लेट हो जाता तो वह अविनाश के साथ कॉफी पीने के लिए निकल चुकी होती। अविनाश खुद बड़े मन से बातचीत करना चाह रहा था। हरदीप भी तैयार हो गई थी, लेकिन हरपाल के तुरन्त आ जाने से जैसे खाका ही घटल गया हो। हरदीप ने घर आने के लिए कहा तो अविनाश ने मगल लोगो के यहाँ जाने का वहाना बना दिया। उस वक़्त वह खुद चाहने लगी थी कि आज सारी बातचीत हो जाएगी—सारी मन की गिरह एकदम घुस जाएगी...वे सारी बातें जिनको वह शब्द नहीं दे पायी—वस चुपचाप तटस्थता की राह स्वीकार कर गई।

अविनाश प्रताहित हुआ और वह तटस्थ न रह सकी। बराबर दुःख महसूस करती रही। लेकिन सब कुछ इच्छानुसार कहाँ होता है फिर तब जब इच्छा भी जटिल हो चुकी हो।

अगले दिन जब मन्ध्या उसके पास ‘बैठक में क्या-क्या हुआ’, जानने के लिए आई तो हरदीप ने मन्ध्या से पूछा, “दुःख क्या भीखी तकड़ी की तरह होता है—जले भी और नापमन्द भी किया जाता रहे।”

मन्ध्या के पास इसका जवाब न था। उगने भी अविनाश ने माँग लेने का मशवरा दिया।

वह अविनाश से मिली, लेकिन छायाद टमके लिए दर हो चुकी थी। वह मनोवेगों के कई घुल पार कर चुका था।

बैठक की उस शाम के बाद और उसके पहले हरदीप का खेब २ उमर दिमाग में कुछ बदल चुके थे।

पहला मुदान यह कि कहीं हरदीप का खेब २ उमर का खेब २ उमर की लड़कों और उनके दिव्य टोन्डी सम्प्रदाय की? शायद ही दुःख

हवा में ऐसा सोच लेना गैरमुनासिब भी नहीं ।

‘नहीं ऐसा नहीं हो सकता । मैं हरदीप को जानता हूँ, वह ऐसा सोच भी नहीं सकती । कतई भी नहीं...’ उसके अन्तर्मन से आवाज निकलती ।

फिर एक सवाल और उभरता, ‘कहीं ऐसा तो नहीं कि एक किडनी दे चुकने के बाद हरदीप उसे एक अधूरा व्यक्ति समझती हो । वह सोचने लगी हो कि अपाहिज आदमी के साथ जिन्दगी गुजारने में क्या सुख ? वह सुन्दर है । पढ़ी-लिखी है, समझदार है, अच्छे घर की है, उसे एक से एक अच्छा योग्य वर मिल सकता है । अगर वह ऐसा सोचती है तो यह एक व्यावहारिक नजर है । हमेशा जज़्बात निभाये रखना तो अविनाश जैसे उल्लू लोगों का काम है । अविनाश अब सिर्फ ग्रेट माने जाने की चीज़ हो गया है । जिसे ग्रेट मान लेते हैं उस पर सिर्फ श्रद्धा के फूल चढ़ाए जा सकते हैं ।...उससे शादी-व्याह की बात थोड़े ही की जाती है । फिर वह भी अविनाश जैसे...अपनी अपंगता के लिए कोई उसे योग्य शब्द नहीं मिल रहा था । परम्परा में लूले, लँगड़े, टुण्डे, काने और जैसे विशेषण मौजूद थे...लेकिन इनमें से कोई भी विशेषण बगैर एक किडनी के आदमी के लिए नहीं था...हाँ ‘अन्धा’ उस पर ठीक उतरता था और इस कामकाजी, चापलूस, अर्थलोलुप और स्वार्थी दुनिया में वह ‘अक्ल का अन्धा’ था । निःसन्देह वह अपने आपको ‘एक किडनी वाला आदमी’ मानता था । और ‘एक किडनी वाले आदमी’ को कोई हक नहीं रह जाता कि वह हरदीप जैसी मार्क की लड़की से ‘उम्र भर के साथ’ के ख्वाबों में भटकता फिरे ।

उसने अपने लिए ‘किडनड़ा’ विशेषण खोज लिया । हरदीप अगर उस जैसे ‘किडनड़े’ से दूर रहने की कोशिशें कर रही है तो इसमें शलत क्या है ?

अविनाश सोचने लगता कि उसने क्या शलत किया ? कहाँ शलत किया ? वह अगर ‘किडनड़ा’ बना तब भी हरदीप के लिए न !

उन दिनों हरदीप और उसके परिवार की सबसे बड़ी समस्या ‘एक

किडनी' की तलाश थी।...हरदीप की खुशों के लिए उसने अपनी किडनी आफर की।...सिर्फ आफर की? निकलवा कर दे दी...वह व्यावहारिक होता तो सिर्फ आफर करता और बाद में कोई बहाना लेकर निकल जाता।

उसके लिए क्या यह सब आसान था? क्या किडनी कोई घर में टूटा प्लास्टिक का खिलौना होती है...उटाई और किसी भी वच्चे को दे दी? वह खुद किडनी को फटा पोस्टकार्ड समझ बाहर फेंकने के लिए उठाए नहीं फिरता रहा। जितनी जान दूसरे लोगों को प्यारी है उतनी उसे भी तो थी। वह खुद को प्यार करता था, करता है और करता रहेगा। आत्महत्या का भी उसने कभी नहीं सोचा न दधीचि जैसा आत्म-बल उसमें था कि हथियार बनाने के लिए रीढ़ की हड्डी दान में दे दे और न इस दर्जा तपस्वी अवस्था कि आत्मा को सब कुछ माने और जिस्म को कुछ भी नहीं...।

वह अपनी 'किडनी' को 'किडनी' ही समझता था। दे देने से पहले डाक्टर से परामर्श भी किया था। अनेक दुश्चिंतारों और कमजोरियाँ उसे बराबर घेरती थीं। उसने उन पर काबू रखा था।

किडनी दे चुकने के बाद उसकी चर्चा के शोर-शराबे में भी अपने भीतर एक खोखलेपन का अहसास उसे बहुत दूर तक दबाता रहा। उसे लगता था कि उसके भीतर से कोई चीज निकल गई है और वहाँ शून्य भर गया है। यह स्थान आते ही टाँगों में अपना बोझ उठाए रखने की क्षमता रिस जाती...वह खुद को एक निचुड़ा हुआ आदमी समझता।

वेशक डाक्टर ने इस गह्वर में से निकलने के लिए उसका बहुत साथ दिया था, लेकिन उसे हरदीप से जिस प्यार की, स्निग्धता की जरूरत थी वह उसे क्रमशः दूर होती लग रही थी...कभी उसे ऐसा भी लगने लगता कि मुन्दरता और प्यार की आड़ में उसका शिकार खेला गया है। तब उसका किसी खण्डहर में बैठकर रोने का जी हो जाता।

फिर वह सोचता कि उसने एक अच्छा काम किया है। अच्छे काम के लिए बहुत-से बहानों की क्या जरूरत है। क्या इतना कम नहीं कि एक आदमी को जिन्दगी मिल गई।

लेकिन सम्भव है हरदीप के लिए उसके 'किडनडे' होने का सवाल नहीं हो। तब ? ...तब एक ही सवाल बचता है कि हरदीप को उस जैसे आदमी, जिसके पास न ढंग का मकान हो, न लम्बी रकम पाने वाली नौकरी, न सामाजिक राजनैतिक रुतबा, के साथ जिन्दगी बसर करने की कोई तुक न नज़र आती हो।

उसने उसे सिर्फ पढ़ाई में सहायता करने योग्य समझा हो। वह काम पूरा हो जाने पर उसकी कोई ज़रूरत न रही हो। एक बार उससे बात तो करनी ही होगी। ...वह बहुत बार सोचता और उतनी ही बार टाल देता ...। फिर एक दिन जब पंजाब समस्या पर हुई बैठक में अचानक उसकी नज़र हरदीप पर पड़ी तो उसने तय किया कि वह उससे पूरी तरह बात करेगा। ...लेकिन यह अवसर भी हाथ से किसी सुगन्ध भरे झोंके की तरह छूट गया।

उस रात अविनाश अपने दर्द को बिना हमदर्द के भूल जाने की अधूरी चेष्टाएँ करता रहा। उसका न तो खाना खाने को मन हुआ न खुद स्टोव पर खिचड़ी पका लेने को जी चाहा, मकान-मालकिन खीर की एक कटोरी दे गई थी। वह भी ज्यों की त्यों पड़ी रही।

सुबह उठते-उठते उसने इस दर्द को स्थगित कर देने का तय किया। इस टोन में जब उसे ही मुझे लेकर कोई चिन्ता, लगाव या परेशानी नहीं है तो मैं क्यों खाक छानता फिह्रूँ ...कोई किसी के वगैर मर नहीं जाता। वह उठा। द्रुश किया। ठंडे पानी के छींटे मुँह पर मारे और खीर गर्म करके खाने लगा। उसे ख्याल आया कि महात्मा बुद्ध जब तपस्या में अचेत होने लगे थे तब किसी महिला ने उन्हें खीर खिलाई थी। इस ख्याल पर वह मुस्करा दिया।

उस दिन से वह रोज शाम बलविन्दर लोगों से मिलने लगा। उसे लगा उसके लिए पूरा क्षेत्र खुला है। करने के लिए बहुत काम है। वह तो खामखाह अपना जुकाम लेकर कमरे में बन्द होता जा रहा है ... रास्ता आगे निकलता है ...और उस रास्ते की अपनी संभावनाएँ हैं।

तारनसिंह छोटी फ़ैक्टरियों के मजदूरों के बीच काम करता था।

उनकी दशा बहुत विकट थी। फ़ैक्टरियो के मालिकों के मजदूरों के साथ सम्बन्ध भी अजब थे। सुबह भाल तैयार करने की किसी गलती पर मजदूर की तनख्वाह में से एक सौ रुपया काट लेगे। शाम को उसके बच्चे के लिए गेंद दे देंगे। एक शाम उसे खूब डाँट पिलाएँगे। गधे तक का दर्जा दे डालेंगे। अगले दिन सुबह स्कूटर पर उसके घर पहुँच जाएँगे और घर से ले आएँगे।

तारनसिंह के लिए भी इनकी लड़ाई बहुत पेचीदा बनी रहती। लेकिन तारनसिंह का जीवट, व्यवहार की समझ और शोषण के प्रति नफरत गज़ब की थी।

अविनाश के लिए बहुत काम था और सोचने के लिए बहुत से गम्भीर मुद्दे थे। उसे यह देख-देखकर दुख हो रहा था कि जनता की वास्तविक चिन्ता रखने वाले लोग छोटे-छोटे गुटों में बँटे हुए थे। लोगों के लिए मुक्ति की बात सभी के सामने थी, लेकिन लोगों की मुक्ति के लिए व्यापक संगठन की बात किसी के पास नहीं।

पंजाब का सन्ताप तो उससे सहा नहीं जा रहा था। रोज अखबार लागो की तस्वीरो से भरा रहता। कई दफे वह सोचता, पंजाब समस्या, गोरखालैंड या टी० एन० वी० इनका स्वरूप कैसा भी हो, है तो खास तरह की व्यवस्था की देन।

एक दिन सुबह अचानक जब वह नहाकर कमरे में गया तो किताबों, पत्रिकाओं को झाड़कर तरतीब देती हरदीप को देखकर हैरान रह गया। रविवार का दिन था। हरदीप जानती थी कि वह जरा देर से उठेगा। और देर तक अखबार और पत्रिका फाँकता रहेगा फिर कहीं दस-साढ़े दस बजे नाश्ता होगा।

लेकिन इन आदतों में काम के कारण तबदीली आ चुकी थी। अब कई दफे रातभर वह तारनसिंह के कमरे में ही रह जाता। कई दफे तडके उठकर निकल जाता। इधर एक पर्चा निकालने की योजना में उसकी व्यस्तता और भी बढ़ गई थी।

“अरे...! कमाल है...” अविनाश के मुँह से निकला।

“देख रही हूँ, पत्रिकाएँ और किताबें बढ़ती जा रही हैं। इनके लिए

एक बड़ा रैक तो लेकर आइए। यह अलमारी तो पूरी ठुंसी हुई है।”

हरदीप इस तरह स्वाभाविक व्यवहार कर रही थी जैसे बीच के इस पूरे समय के टुकड़े में कोई व्यवधान उभरा ही न हो। जैसे वह किताब से घूल पोंछने की तरह समय को भी पोंछ सकती हो। ‘भुलावा होता है साहब ! कोई पोंछ नहीं पाया’ अविनाश ने मन में कहा।

“आप प्लीज मेरी मदद करें। मेज पर पड़ी तमाम किताबें और पत्रिकाएं मुझे पकड़ा दें। और कुर्सी पर से भी। किताबें आखिर सब कहीं तो नहीं हो सकतीं।”

“इन्हें जहाँ होना चाहिए वहाँ भी नहीं हो रहीं।” कहने को वह कहना यह चाहता था कि अब इस नाटक की क्या जरूरत है ?

“कभी-कभी मुझे लगता है किताबों की दुनिया का अपना जादू है।” हरदीप ने कहा।

“किताबों की बात दरकिनार रखें, मुझे तो कई बार लड़कियाँ भी जादू का खेल खेलती दीख पड़ती हैं।”

हरदीप ने पूरी अर्थवत्ता सोखने के लिए चेहरा उस ओर घुमाया और अविनाश को गम्भीर पाकर मुस्करा दी।

“तुम यह क्या खटराग छेड़ बैठी। यह व्यवस्था तो मुश्किल से एक-दो दिन ही चलेगी।”

“मैं फिर आकर सँभाल दूंगी।”

“कहाँ बार-बार आने की फुर्सत रहेगी तुम्हारे पास ? आज भी पता नहीं कैसे इतने दिनों बाद...”

“आप कहें तो हमेशा के लिए आ जाऊँ इसी कमरे में।”

इतना अचानक सवाल था कि अविनाश को जवाब में दो-चार शब्द डूँढने के लिए भी जैसे कुएं में डुबकी लगानी पड़ी। एक बार वह हरदीप के खिले, लेकिन खास शर्म से भरे और मुस्कराते चेहरे को देखता ही रह गया। वक्त की धार भी कैसी बेरहम होती है। काटते वक्त आगा-पीछा नहीं सोचती।

अविनाश के मुँह से सिर्फ इतना फूटा, “अपने ऐसे भाग कहाँ।” ठेठ अभिव्यक्ति। जिसमें न जाल न जाले।

हरदीप फिर मुस्करा दी, ऐसी मुस्कराहट जिस पर सदियों से बहुत कुछ न्योछावर होता रहा है।

“भापाजी कैसे हैं।” अविनाश ने सचेत होकर पूछा।

“जैसे हो सकते हैं।”

उमके कुछ पल्ले पड़ा, कुछ नहीं।

“झाईजी। नरिन्दर भरजाई ?”

“हरपाल का नहीं पूछेंगे।”

“बया हुआ ? खरियत तो है ?” उसका गमगीन चेहरा देखकर अविनाश ने पूछा।

“एक रात वह अचानक घर से चला गया। उसके कमरे में चिट मिली... खड़कुओ के साथ जा रहा हूँ।... तब से घर का सुख-चैन ही लुट गया है।” कहते-कहते उसकी रलाई फूट पड़ी।

“मुझे इसी का डर था।” अविनाश ने कहा। फिर पूछा, “कोई खबर, कोई खका ?”

“कुछ नहीं... पुलिस आए दिन अलग परेशान करती है... भापाजी का, झाईजी का बुरा हाल हो रहा है।”

अविनाश ने उसके कन्धे पर हाथ रख दिया, जैसे सहारा दे रहा हो।

“कितने दिन हो गए ?”

“पाँच तारीख से।”

“पन्चीस दिन हो गए और मुझे किसी ने खबर भी नहीं दी। मैं उस घर से इतना दूर हूँ ?”

दीप ने इनकार में सिर हिलाया। आंसूभरी आँखें और सिर हिलाने पर झूमती हुई बालियाँ। अविनाश का उसे चूम लेने को मन कर आया। आंसू के खारेपन को जुवान से स्पर्श करने का...। लेकिन उसने हाथ बढ़ाकर आंसू पोंछ दिए और थोड़ा पीछे हट गया।

“हिम्मत से काम लो, दीप। यह हमारी शताब्दी का जहर है... हमें पीना ही होगा।... पीना ही होगा और धूकना भी होगा। ठीक जगह।”

“हरपाल अब हमें कभी नहीं मिलेगा ?” हरदीप ने पूछा ।

एक सवाल था जिसका जवाब अविनाश के पास भी नहीं था ।... कमरे में आधा मिनट तक सवाल निगाहों से और दीवारों से टकराता रहा ।

अविनाश ने कहा, “हिम्मत से काम लो, दीप । मुंह धो लो । मैं चाय बनाता हूँ ।”

“नहीं, चाय मैं बनाऊँगी ।”

“अच्छा बाबा ! पहले मुंह-हाथ धो लो ।”

“आपने नाश्ता नहीं किया न ?”

अविनाश ने इनकार में सिर हिला दिया ।

“ब्रेड और बटर ले आएँ बाजार से जरा ।”

अविनाश को याद नहीं आ रहा था पिछली बार उसने ब्रेड के साथ बटर कब खाया । लेकिन उस वक्त उसकी निगाहें कुछ और खोज रही थीं । दीप के मुंह-हाथ पोंछने के लिए कोई दूसरा तौलिया नहीं था । बहुत देर से उसका काम एक ही तौलिए से चल रहा था । उसने दीप को सुझाव दिया कि वह तौलिए की जगह दराज से रुमाल ले ले । लेकिन उसने वही तौलिया ले लिया और गालों से सटाते हुए कहा, “आपसे जो काम कहा है, आप करें ।”

नाश्ते के बाद हरदीप ने कहा, “भापाजी हरपाल को लेकर परेशान हैं ही, अब मुझे लेकर भी सोचने लगे हैं ।”

“क्यों, तुम्हारा क्या है ।” उसने बुद्धू की तरह सवाल किया और फिर पछताया ।

“वे पटियाला में एक लड़का देख रहे थे मेरे लिए ।”

“तुमने क्या सोचा ?”

“आप बताएँ क्या सोच सकती हूँ मैं ?”

“कुछ भी...आखिर तुम्हारे सामने पूरी जिन्दगी पड़ी है । तुम्हें सोच-समझकर ही फैसला करना चाहिए ।” उसके भीतर से ‘किडनडा’ शब्द जोर से उठ रहा था ।

“मैं यह पूछना चाहती हूँ कि यह समस्या सिर्फ मेरी है या आपकी

“मैं समझा नहीं।” अविनाश ने भौंचक होकर कहा।

“सीधी-सी बात है और आपके लिए बहुत आसान।”

“पहेली की बजाय खोलकर कहो।”

“हम दोनों एक साथ नई जिन्दगी शुरू कर सकते हैं।...आप कहें तो मैं भरजाई से कह दूँ। ये भापाजी से कह देंगी।”

“हूँ...ऊँ।” अविनाश जैसे कही डुबकी लगा गया हो।

“आपको विचित्र लग रहा है?”

“स्थितियाँ अजीबो-गरीब खेल खेलती हैं...।” अविनाश ने कई उलझे मूतों का सिरा हाथ में लेने की कोशिश की। उसे इसमें दीप के साथ गुजारे कई गानदार क्षण पलक झपकते-से लगे। “उसने फिर कहा, “अब जिस रास्ते पर मैं कदम रख चुका हूँ यह है तो सिर्फ मानवी मुक्ति के लिए एक सीधा-सा रास्ता लेकिन, क्योंकि यहाँ छोक को ठीक और गलत को गलत कहना जोखिम भरा होता है इसलिए बहुत मुश्किलों भरा है।...यह रास्ता चुनने के लिए मुझ पर कोई बाहरी दबाव नहीं थे...मैंने अपनी इच्छा से इसे चुना है।...अब मेरे लिए इस संघर्ष के रास्ते से अलग कुछ सोचना मुश्किल है।...मैं नहीं चाहूँगा कि लड़ाई से पहले मेरे हाथ बँधे हुए हों।” उसने मुश्किल से इतना कुछ कहा।

“कही ऐसा तो नहीं कि “आप अपने आपसे ऊँचकर संघर्ष में उतरे हैं।”

“तुम शब्दों का चुनाव करते बकन गच्चा खा जाती हो। सीधा क्यों नहीं कहती कि प्यार से हार कर संघर्ष में उतरा हूँ और वह भी तुम्हारे प्यार में?” अविनाश ने कहा।

हरदीप सिर्फ अंठ काट कर रह गई।

“लो मुनो, आज मैं सब कुछ कह दूँगा। मैं ऊँचकर संघर्ष में नहीं उतरा।...मैंने तुमसे प्यार किया है। बेहद प्यार किया है। सच्चे दिल में। इससे ज्यादा मैं कभी जिन्दगी में किसी चीज को नहीं चाह सका।...लेकिन तुमने पूरी निर्दयता से मेरे अहसासों को रौंदा है।...यह मेरे लिए बहुत बड़ी यातना रही है। मैं तड़पता रहा हूँ एक बूंद प्यार के

लिए।...लेकिन यह मेरी अन्तिम पराजय नहीं थी...मुझे अब भी लगता है कि अगर मेरी जिन्दगी में कोई लड़की आई भी तो मैं उसे वह प्यार की तीव्रता नहीं दे सकता, जो तुम्हारे लिए मेरे भीतर मौजूद थी।...खैर, मैंने इसे स्वीकार कर लिया है, लेकिन संघर्ष में कूदना मेरे लिए अनिवार्य इसलिए था क्योंकि यह मेरे भीतर की पुकार थी...मैं जिन्दगी से प्यार करता हूँ इसलिए इंसान को प्यार करता हूँ।...जिन्दगी और जिन्दगी के इंसान की हिफाजत आज वाक्पटुता से नहीं हो सकती...। इसलिए मुझे एक लम्बी लड़ाई के लिए तैयार होना पड़ा...। अब मैदान में उतरकर भागना मेरा असूल नहीं है।”

“लेकिन उन दिनों आप खुद यही कुछ चाहते रहे हैं।”

“सचमुच चाहता रहा हूँ। उन दिनों तुमने उस कोमल पत्तों वाली टहनी को झटका न दिया होता तो शायद यही प्रस्ताव मुझे दुनिया का सबसे बड़ा सपना पूरा होने जैसा लगता...तब मेरे सामने मेरी लड़ाई की शकल शायद इतनी साफ नहीं थी।...मुझे अपने साथियों के साथ एक लम्बी लड़ाई लड़नी है, जिसमें कुछ भी हो सकता है...जेल, यातना शिविर...या गोली, कुछ भी।”

“आप शायद अब मुझसे प्यार नहीं करते।”

“ऐसा मत कहो। बहुत प्यार करता हूँ और प्यार के काविल माहील बनाने के जेहाद में लग गया हूँ।...तुम समझने की कोशिश नहीं कर रही। जरा आँखें खोलकर देखो, दीप। किसी साजिश ने हमारे जीवन के चप्पे-चप्पे को ऐसी दूषित हवा से भर दिया है कि दम घुटता है।...वेइन्साफी...दमन के शिकार हजारों-लाखों लोग अँधेरे में भटक रहे हैं।...एक दारुण जिन्दगी जी रहे हैं...सुनने-देखने में अजीब लगता होगा लेकिन यह विल्कुल सच है...प्यार की दुनिया कायम करने के लिए नफरत की भयंकर आग से गुजरना होगा।...धरती को निर्दोषों से परिपूर्ण देखने का सपना हमारे प्यार का सबसे बड़ा अंजाम है।”

“आपकी सारी बातें ठीक हैं, लेकिन मुझे बराबर लग रहा है कि मैंने आपको निराश किया है।”

“नहीं दीप। जिस काम में हम लोग लगे हैं वहाँ निराशा का नाम

तक नहीं, तुम अपने आपको अपराधी मत समझो।...मेरे लिए यह बात हमेशा सम्मान की रहेगी कि तुमने बेशक देर से सही, मुझे अपने साथ पूरी जिन्दगी गुजारने लायक समझा...नहीं तो शायद सम्बन्धों का यह पहलू मेरे लिए हमेशा एक अनसुलझी पहिली बना रहता और बबत-बेबबत इसके ताने-पेटे में की तन्द्रा में उलझा रहता।...मुझे बार-बार यह सवाल कोचता रहता कि आखिर छोट कहीं थी? मेरी मासूम और निर्दोष छाव्हिणों को दीप ने क्यों गम्भीरता से नहीं लिया?

“मैं तुम्हारा शुभ्रगुजार रहूँगा दीप! मैं तुम्हारा दोस्त हूँ—रहूँगा।” अविनाश ने उसका हाथ अपने हाथ में लेकर कहा। कुछ मिनटों बाद आहत-सी हरदीप चलने के लिए अपनी सैंडल खोजने लगी।

“जा रही हो?”

“हाँ, आज सुबह एक चिड़िया पंखे से कटकर मर गई। जिस चादर पर वह गिरी थी वह मुझे अभी जाकर धोनी है।”

ग्यारह

अविनाश ने करवटें लेना छोड़ दिया। बहुत बेचैनी हो रही थी। पूरा पंजाब जिस गहरी वेदना के दौर से गुजर रहा है उसका अन्दाजा नहीं लगाया जा सकता, उसने सोचा कल ही उसका एक मित्र कह रहा था, "तुम्हें नहीं लगता खुड्डा बस कांड के खून के छींटे हम सब लोगों की कमीज पर पड़े हैं।"

"हाँ, जबकि हम अभी तक आपरेशन नीला तारा और नवम्बर के दिल्ली कत्लों के छींटों के दाग धुलवा नहीं सके हैं।"

उसका वह मित्र अवाक्-सा रह गया था।

अविनाश की आँखों में अखवार के विवरण के जरिये बस का वह दृश्य झाँक उठा। बस का फर्श पूरी तरह खून से भीगा हुआ था। खून से किसी भी चीज को अलग नहीं किया जा सकता था।...खून से भीगी चप्पलें, वैग सब कुछ आदम-खून से तर था...चौबीस लाशें लेकर बस प्रशासन के कानूनी नुबते सुलझाने के लिए देर तक से इधर से उधर और उधर से इधर भागती रही। अविनाश ने विस्तर छोड़ दिया। खट्टर के कुर्ते पर लोई ओढ़ ली और चप्पल पहनकर बाहर निकल गया। जाने से पहले उसने मंगल भाई और सन्तोप भाभी की तस्वीर की ओर एक नजर देखा और तेज पीड़ा से भर उठा।

सड़क पर घुड़सवार पुलिस का एक दस्ता गश्त कर रहा था। अविनाश ने एक रेहड़ी वाले से मूंगफली खरीदी और कटर-कटर करता हुआ सेंट्रल टाउन की तरफ चल दिया। 'घोड़ों पर पुलिस की गश्त शहर में दहशत फैलाने के लिए होती है', उसने सोचा, 'दहशत पहले ही कहाँ कम है।'

तारनसिंह के कमरे में सामने दीवार पर लेनिन का बड़ा चित्र लगा

उसने पिछले दिनों अखबार में पढ़ा था कि उग्रवादियों ने बलदेव सिंह की हत्या कर दी है। मान किसानों के संघर्ष में कन्धे से कन्धा मिलाकर जुटे हुए थे। संघर्ष के काम में डूबे रहने के कारण उन्हें घर-परिवार से दूर रहना पड़ा। यहाँ तक कि प्रसवावस्था में पड़ी जीवन-संगिनी की खोज-खबर का काम भी उन्हें स्थगित करना पड़ा। अविनाश के हाथ में वह दस्तावेज—मान का अपनी प्यारी नवजात बच्ची को लिखा गया खरी भावना की खुशबू से भरा खत था। साफ पता चलता था कि एक सच्चे कम्युनिस्ट में इन्सानियत का तकाजा कितना प्रबल होता है। खत इस प्रकार था :

“तुझे स्वागत कहता हूँ, मेरी प्यारी बच्ची ! आज ही तेरे जन्म का समाचार तेरी दादी से 18 तारीख सितम्बर 1986 को प्राप्त हुआ। तेरी दादी ने समाचार उतनी प्रसन्नता से नहीं बताया जितनी प्रसन्नता से यह समाचार उसने तेरे स्थान पर लड़के के जन्म की स्थिति में मुझे देना था। क्योंकि तू एक लड़की है, इसलिए घर का माहौल तेरे जन्म से इतना खुशगवार नहीं हुआ। शोकसंतप्त ढंग से तेरी ताइयों ने यह कहा ‘गुड्डी आ गई?’ जैसे कि शायद इस प्रकार कुदरत ने मेरे साथ बहुत बड़ा अन्याय किया हो। इस तरह के माहौल में तेरे आगमन के वारे में मुझसे पूछा जा रहा है। तेरे तायों ने इस पर कोई भी आज मेरे साथ टिप्पणी नहीं की। शायद वे इस वारे में कुछ भी न कहना बेहतर समझते हैं। कुछ कामरेड दोस्त जो मेरी विचारधारा से अवगत हैं, या इस प्रकार कह लो कि मेरी विचारधारा के साथी हैं तेरे जन्म की खुशी की बधाई देंगे और मामा से तेरे जन्म की खुशी में पार्टी लेने के लिए कहेंगे। तेरी दादी ने तेरे नानकों (ननिहाल) की ओर से भेजे गए बधाई के पैसों पर भी आश्चर्य व्यक्त किया है तथा हैरानी-भरे लहजे में प्रछा है कि, ‘लड़कियों की काहे की बधाई होती है?’ उसे यह गम है कि उसका पुत्र ‘बड़ा’ नहीं, बल्कि वह तो ‘घट’ गया है। वह तभी ‘बढ़ता’ यदि उसके घर पुत्र ने जन्म लिया होता।”

तभी तारन के दफ्तर में एक लड़का चाय के तीन गिलास दे गया। तारनसिंह ने एक गिलास अविनाश को पकड़ा दिया।

“कुछ खाओगे क्या ?”

“नहीं, बस चाय की ही जरूरत थी।” कहकर वह चाय के छोटे-छोटे घूंटों के साथ शहीद बलदेवसिंह मान का पत्र पढ़ने लगा :

“मेरी बच्ची, मुझे इस सब पर कोई हैरानी नहीं और अत्यन्त गहराई के साथ इस बारे में ज्ञान है कि वर्तमान सामाजिक प्रणाली में बहकती एक बोज़ समझी जाती है, श्रृण का भार समझी जाती है। मैंने दृग विषय पर बहुत कुछ पढ़ा है और आज मैं व्यावहारिक रूप में अपने दर्मा अनुभव तथा अनुभूतियों के साथ चल रहा हूँ। इससे बड़ा गम शायद तंगी दारों को इस कारण भी हो सकता है, क्योंकि मैं उनकी नजरों में एक बे-कमाऊ तथा बेकार हूँ और शायद निकम्मा भी। इसलिए तुझे किसी कमाऊ और रोजगार में लगे पिता की बेटों बनना चाहिए था।

“चलो, इस समाज का व्यवहार मदियों में ऐसा ही चलना या रहा है। औरत की गुलामी का सिलमिला जागीरदारी तथा पुरीयादी व्यवस्था की भी पैदावार है।

“मेरी बच्ची, तेरा पिता न ही निकम्मा और न ही बेकमाऊ है। वह इस समाज को बदलने की सड़ाई नष्ट रहा है, जिस समाज ने तेरा जन्म एक खुशीभरी श्वर नहीं, बरिक् एक दुखमगी घटना माना याता है। इसमें शक नहीं कि अधिक प्रगतिशील विचारों वाले भी समाज के लिए पद-प्रदर्शक तथा नायक के रूप में पैदा आने रहे, लेकिन ध्यातार्थिक जीवन में उन्होंने अपनी बेटियों के साथ वही व्यवहार किया जो और प्रतिस्त्रिमावादी लोग किया करते हैं। लेकिन मैंने अपने जीवन को दृष्टिग ही इस तरह जीने का प्रय किया कि जिसकी कपनी और कर्तरी ने कोई फर्क न आए।

“प्यारी बच्ची, मेरे जीवन का दृष्टिकोण और मेरे ज्ञान बढ़ी या रही सड़ाई शायद तुझे बहुत ही देर में बड़ी होंगे पर मुझे शक है। शक तेरी माँ को मैं आज तक नहीं समझा सका कि मेरे जीवन का मन्त्र जो उनकी नजरों में भी नष्ट किया जा रहा है, किन्तु मैंने शक शक को पूरि के लिए लगाया जा रहा है। मैं एक ऐसे मन्त्र को रचना के लिए नड़ाई नष्ट रहा हूँ जिसमें मानव के मन वही दृष्टिकोण को बर्न

चकनाचूर हो जाएँ, दवे-कुचले लोगों को इस धरती पर स्वर्ग प्राप्त हो सके। भूख से मर रहे वच्चे, शरीर बेचकर पेट भरती औरतें, खून बेचकर रोटी खाते मजदूर, ऋण की गठरियों तले पिसते किसान, इन सबकी मुक्ति के लिए लड़ाई लड़ी जा रही है जिसमें तेरा पिता अपना विनम्र योगदान कर रहा है।”

चाय का गिलास खत्म हो चुका था। पत्र पढ़ने में तल्लीन रहने पर उसे अन्तिम घूंट का पता ही नहीं चला और तलछट गले से उतरने पर उसने गिलास की तरफ देखा। खाली गिलास मेज पर सरकाकर उसने पत्र पर ध्यान केन्द्रित कर लिया।

आगे लिखा था : "जिस समय तूने जन्म लिया है, पंजाब की धरती साम्प्रदायिक आधार पर बँटी पड़ी है। कहीं इसलिए लोग मारे जा रहे हैं, क्योंकि उनके सिरों पर केश नहीं हैं। उधर इस कारण जिन्दा जलाए जा रहे हैं, क्योंकि उनके सिरों पर केश हैं। धर्म के नाम पर मानवता की हत्या की जा रही है। लोगों को विभाजित करके, खून की होली खेलने में लगाकर, शैतान दूर बँठे हँस रहे हैं। मेरी वच्ची, जहाँ तूने जन्म लिया है, तेरा पिता इन काली ताकतों के खिलाफ संघर्ष में व्यस्त है। काली ताकतें इस धरती से प्रकाश को ओझल कर देना चाहती हैं। रोशनी वाँटने वाले सूर्यों का अन्त करना इनकी साजिश है। मेरी वच्ची, इन साजिशों के विरुद्ध संघर्ष करना; शहादतें देना अत्यन्त आवश्यक है। मैं दावे के साथ नहीं कह सकता कि मैं भी किरनों वाँटता हुआ इनके हाथों शहीद नहीं हो सकता। कुछ भी हो मेरी वच्ची, तुझे हमेशा अपने जीवन में इस बात पर गर्व होगा कि तू एक ऐसे पिता की बेटी है, जिसने इन आंधियों के विरुद्ध लड़ाई लड़ी थी। शायद तेरी जिन्दगी में मैं तुझे वे सुविधाएँ न दे सकूँ और न ही वे जिम्मेदारियाँ पूरी कर सकूँ जो एक पिता को वच्चों के लिए करनी चाहिए, लेकिन मेरे सिद्धान्तों की विरासत तेरे लिए सबसे अनमोल होगी। तू एक ऐसे दीपक से उत्पन्न ज्योति है जिसे प्रकाश वाँटना है। देखना, कहीं ऐसे शैतानों से गुमराह न हो जाना, जो मानवता के लिए झोंपड़ियाँ जला देने की साजिशें रचते हैं। यह युद्ध, मेरे लोगों का यह युद्ध अवश्य जीता जाना है। शायद तुझे वे काले पहर

न ही नसीब हों, जिनमे से अभी मेरे लोग गुजर रहे हैं। बलिदानों के सिर वीज कर हम यहाँ एक ऐसे चमन की रचना कर डालें जिसमें तू आजादी की हवा खा सके। यदि हम इस लड़ाई को जीत न भी सकें तो मेरी बच्ची, तू उस सच के लिए लड़ रहे काफिले की नायक बनने की कोशिश अवश्य करना। मैं कभी नहीं चाहूँगा कि तुम सिख बनो, हिन्दू या मुसलमान। तुम सबसे ऊपर उठकर इन्सान बनने की अवश्य कोशिश करना। देखना, कहीं इन बंटवारों में तुम्हारी इन्सानियत न बँट जाए।

“मेरी प्यारी बच्ची, ये कुछ शब्द लेकर तेरे जन्म पर मैं तुझसे सम्बोधित हुआ हूँ। आशा है स्वीकार करोगी। यह कुछ शब्द तेरी जिन्दगी की बुनियाद हैं, इन पर अपनी जिन्दगी के महल का निर्माण कर लेना।

जन संधर्ष का मिपाहो-
तेरा पिता
बलदेवसिंह मान
18-9-86”

अविनाश पत्र पढ़कर कायल हो गया। प्रतिक्रियावादी रीति-रिवाजों से शुरू होकर राजनीतिक हालातों का खुलासा करते हुए काली शक्तियों के खिलाफ लड़ी जाने वाली अपनी लड़ाई का साफ खाका उस पत्र से उभरकर आता था। अविनाश ने पत्र के कुछ अंशों को दुबारा पढ़ा और एक प्रेरणा-सी महसूस की। पत्र का एक-एक अक्षर उसे भीतर तक सिझोड़ गया।

अब तक तारनसिंह कारीगर का आवश्यक काम खत्म कर चुका था।

“वाकई बढ़िया चीज है।”

“जमाने ने मारे जवाँ कैसे-कैसे।” कारीगर ने कहा।

“इसे सर्कुलेट करना चाहिए।”

“हाँ, कर रहे हैं।”

बलविन्दर और इन्द्रजीत भी आ गए। दोनों ने अविनाश से हाथ

मिलाया और हाल-चाल पूछा ।

“दुनिया-जहान की खाक छानकर तुम्हारे पास आए हैं । इतना भी नहीं होता कि हमें चाय के लिए पूछ लो ।” इन्द्रजीत ने तारनसिंह से कहा ।

तारन उठने लगा तो बलविन्दर ने रोक दिया और कहा कि वह पहले ही चाय वाले को कह आया है ।

“इन्द्रजीत भटिण्डा से आया है । भटिण्डा की धागा मिल के किस्से सुनो तो तुम्हारे रोंगटे खड़े हो जाएंगे ।” बलविन्दर ने कोट उतारकर कील पर टांग दिया, और लोई लपेटते हुए कहा ।

“पिछली वार जब मिले थे तब तो अमृतसर में थे ।” अविनाश ने पूछा ।

“अमृतसर से भटिण्डा जाने का किस्सा भी दिलचस्प है । अमृतसर के रेलवे गोदाम में मुझे किसी काम से जाना पड़ा । जिससे काम था वह वहाँ नहीं था और मुझे थोड़ी देर इन्तजार करनी थी । मैं टहलने लगा । पास ही ट्रक से एक वैन में गेहूँ की ढुलाई हो रही थी । मैंने गौर से देखा ढोने वाले मजदूरों में एक लड़का बहुत ही मुस्तैदी से काम कर रहा था । मैंने गौर से देखा तो मुझे उसका चेहरा जाना-पहचाना-सा लगा । मैंने उसके दाढ़ी तराशने के ढंग और चेहरे-मोहरे पर थोड़ा जोर दिया तो मुझे उसकी शकल लेनिन से मिलती-जुलती नज़र आई । जब वह काम से थोड़ा फारिग हुआ तब मैंने उससे कहा, ‘तुम्हें पता है तुम्हारी शकल लेनिन से मिलती है । इसके बाद मैं उसे बताने वाला था कि लेनिन था कौन । लेकिन जवाब ने मुझे चौंका दिया ‘जी हाँ ।’ ”

“अरे !”

“मैं पॉलिटिकल साइंस में एम० ए० हूँ ।”

“उसने मेरे अचम्भे को कई-गुना करते हुए जवाब दिया । उसने कहा कि उसे कोई नौकरी मिली नहीं, इसलिए यह काम कर रहा है और यह काम कहीं भी आसानी से मिल जाता है ।

“मैंने उससे कहा कि मैं मजदूरों के लिए मजदूरों के बीच काम कर रहा हूँ । उसने कहा कि मजदूरों के लिए असल काम सिर्फ मजदूर और

किसान ही कर सकते हैं, दूसरा कोई नहीं। फिर भी अगर मैं कुछ करना ही चाहता हूँ तो मुझे अमृतसर की बजाय भटिण्डा चले जाना चाहिए, जहाँ धागा मिरा के मजदूरों पर खालिस्तानी ट्रेड यूनियन का दबाव लगातार बढ़ रहा है। जहाँ वास्तविक लक्ष्य मजदूर की माँगें नहीं प्रवासी मजदूरों को भगाना बना हुआ है।

“मैंने अपने साथियों से मध्वरा बिया तो उन्होंने मुझे बताया कि ऐसी रिपोर्ट पहले से ही उनके पास थी और एक-दो साथी वहाँ के हालात का जायजा लेने की कोशिश कर रहे हैं। मैं भी अगर वहाँ काम करना चाहता हूँ तो जा सकता हूँ।

“जनवरी छियासी में ही वहाँ बलात केसरी झण्डा झुला दिया गया था और वहाँ काम कर रही यूनियन के बर्करो पर लाठीचार्ज करवाकर मजदूर दल की स्थापना का ऐलान कर दिया गया था। नौ महीने के निरन्तर दबाव के बावजूद दो हजार बर्करो में से मुश्किल से सौ बर्कर दल के साथ जा सके। मेहनत की कम मजदूरी दर और कठिन हालातों के कारण मजदूरों की बढ़ी गिनती यू० पी०, बिहार से आए हुए मजदूरों की है जबकि प्रबन्धकीय ढाँचे में बढ़ी गिनती पजाबियों की है। उनके द्वारा प्रेरित दल फिरकापरस्ती और ‘भैया भयाओ’ की आड़ में काम कर रहा है।

“दल के लीडरों ने मिल गेट पर आकर्षक माँगें रखकर हड़ताल का ऐलान कर दिया। उन्होंने बीस प्रतिशत बोनस, तनख्वाहों में पच्चीस प्रतिशत बढ़ोत्तरी, मकान किराया भत्ता आदि माँगें रखीं। दूसरी यूनियन की सिर्फ आठ तैंतीस की बोनस की माँग थी और अगले वर्ष तक मैंनेज-मेट के साथ कोई भी आर्थिक माँग नहीं उठाने का लिखित समझौता किया हुआ था।”

“यह तो गलत है...।” अविनाश ने कहा।

“हाँ है तो, लेकिन उनका समझौता था। इस सबके बावजूद मजदूरों ने दल को कोई समर्थन नहीं दिया। अक्टूबर में जब धागा मिल मजदूर यूनियन की ओर से गेट रैली की जा रही थी तो दल के लोग दहशत और दबाव बनाने के लिए जीपों, मोटर-साइकिलों पर सवार होकर हथियारों से लैस वहाँ पहुँच गए, लेकिन उस दिन मजदूरों की बढ़ी सख्या अपने

लीडरों को बचा गई।”

चाय आ गई थी। सब लोगों ने अपने-अपने गिलास ले लिये। यों इस वक़्त तक वे सभी बातों में इतना डूब चुके थे कि चाय की बात भूल ही गई थी। इन्द्रजीत ने पुनः कहना शुरू किया; “कुछ दिनों बाद अचानक दल की ओर से ऐलान कर दिया गया। मजदूरों को इस सम्बन्ध में किसी तरह की अग्रिम सूचना तक नहीं दी गई। हड़ताल की सफलता के लिए मिल की ओर जाने वाले रास्तों पर मोटरसाइकिलों पर हथियार-बन्द स्ववैड तैनात किए गए। अमरपुरा वस्ती से आते हुए अढाई-तीन सौ मजदूरों पर वे लोग टूट पड़े। तीन मजदूरों को गम्भीर चोटें आईं और बाकी कुछ लोगों को साधारण चोटें। हमले, मारपीट और घमकियों के इस रवैये से तंग आकर उन मजदूरों ने हड़ताल का विरोध करने का फैसला किया। अगले दिन जब शहर की ओर से मजदूर मिल की तरफ जा रहे थे तो उन पर पुनः हथियारों से हमला किया गया। इस बार उधर से भी इसका जवाब दिया गया।

“नवम्बर में बस किराये की बढ़ोतरी के खिलाफ जिला कचहरी में सर्वपार्टी धरना रखा गया था। धरने से लौटकर आते हुए दल के लोगों ने घात लगाकर पकड़ लिया। नौ मजदूर राजेन्द्रा कालिज में, दो मजदूर बस स्टैंड के पीछे, एक घर में और दो आई० टी० आई० की ग्राउण्ड में खींच लिए गए और नंगे करके घुरी तरह पीटे गए...”

“यह तो बहुत शर्मनाक है।” तारनसिंह के मुँह से निकला।

“हाँ, इस घटना से इतनी दहशत हुई कि कुछ मजदूर उसी रात गाड़ी पकड़कर यू० पी०, विहार चले गए। वे लोग सिर्फ प्रवासी मजदूरों को ही तकलीफ पहुँचा रहे हैं, ऐसी बात नहीं है। वे लोग गरीब पंजाबी मजदूर औरतों को भी तंग करते हैं।”

“इसका पूरा विरोध किया जाना चाहिए।” अचिनाश ने चाय का गिलास रखते हुए कहा।

“हमें चाहिए कि सभी यूनियनों की बैठक बुलाकर उसमें इन्द्रजीत की रिपोर्ट पर सोच-विचार किया जाए।”

“यह ठीक रहेगा।” तारनसिंह ने कहा।

“नूतने ममत्त नहीं आ रहा कि आखिर खालिस्तान से मुराद क्या है।” कारीगर ने सारे गिलाम कोने में रखते हुए कहा।

“कुछ नहीं, यह सिर्फ साम्राज्यवादियों की मंशा है।” तारनसिंह ने कहा, “वही लोग इसे पूरी तरह फोकस कर रहे हैं।”

“मिथों का दिल जीतने और घाव भरने के लिए कुछ साहसिक बंदम उठाए जाने चाहिए थे, लेकिन सरकार ने इस ओर उचित ध्यान नहीं दिया।” अविनाश ने कहा।

“कोई सियासी लीडर इस रोग का निदान करने के लिए आगे क्यों नहीं आता।” कारीगर ने कहा।

“हालात बहुत पेचीदा हैं। सियासत के इस खेल में केन्द्र के बचनों का एतबार नहीं रहा। आनकवादियों और सुरक्षा दलों की बन्दूकों के बीच लोकतन्त्र का कुछ बचा नहीं। हरित क्रान्ति के फलों से अब सड़ाघ आने लगी है। आनकवाद को अप्रासंगिक करने के लिए अकासी पार्टी की कोई गम्भीर कोशिश लगती नहीं। अच्छा, जरा बताओ तो कि मुनि मुशीलकुमार और दर्शनसिंह रागी की कोशिशों का क्या हुआ... कुछ भी नहीं न।” तारनसिंह ने दाढ़ी में उँगलियाँ फिराते हुए कहा।

“तुम लोग दो-चार बैठके करके चुप क्यों हो जाते हैं?” कारीगर ने अगला सवाल किया।

“वास्तविकता यह है कि गलत बात जल्दी जोर पकड़ जाती है और सही बात को पहुँचने में देर लगती है।” तारनसिंह ने जवाब दिया।

“हम लोग अपनी लड़ाई लगातार नहीं लड़ रहे।” इन्द्रजीत ने कहा।

“क्यों न हम सभी शहरो में रैलियाँ निकालें।” बलविन्दर ने सुझाव दिया। “यही ठीक रहेगा।” तारनसिंह ने कहा।

“आप लोग डेट दे दें, हम तैयारियाँ शुरू कर दें।” अविनाश ने कहा।

डेट तय हो जाने पर अविनाश उत्साह के साथ वहाँ से निकल पड़ा। लौटने हुए भी मंगल भाई और सन्तोष भाभी के चेहरे उसकी स्मृति को प्राप्य कर रहे थे। सबसे ज्यादा दुःख उसे इस बात का था कि भाभी को अब गोनियाँ नहीं तब वे एक बच्चे को जन्म देने की आस में थी।... वह बहुत ज्यादा काम में डूबा रहना चाहता था। इतना कि कुछ भी याद न रहे। काम में ही उसे राहत मिलती थी।

बारह

हरदीप के आँसुओं का समन्दर अब सूख चुका है ।

आँखों में अब कोई चीज लाट की तरह जल रही है ।

यह वह चीज है जो हजारों मुश्किलों के बाद भी जिन्दगी और जिन्दगी को अर्थ देने की खाहिशों का दम भरती है ।

कुछ दिन पहले वह एक बार कटी हुई लता की तरह नीचे जा गिरी थी । एक थकी-हारी जवान लड़की । चुके हुए हाँसले और परास्त बोझिल मन । जिन्दगी का सब कुछ हाथों से बाहर की तरफ फिसलता हुआ ।

जब उसने खबर सुनी थी, उसे नहीं लगता था कि वह जी पाएगी । यह तो इन्तहा थी ।

खबर थी कि अविनाश को गोली मार दी गई ।

खबर नहीं थी जलजला था । हरदीप की जिन्दगी का सबसे भयंकर तूफान । इसी तूफान में वह कटी लतर की तरह जा गिरी । अविनाश लोगों ने आतंकवाद के खिलाफ पर्चा निकाला था । पहले अंक के विचारोत्तेजक लेखों का अच्छा स्वागत हुआ था । लेकिन धार्मिक उन्माद के नाम पर शोले उठा देने वाले हलके में तीव्र प्रतिक्रिया भी हुई ।

दूसरा अंक निकालने के लिए पास के किसी गाँव में मीटिंग थी । अविनाश और सुरजन शाम को पहुँच गए । डा० मीता को अगले दिन आना था । अविनाश और सुरजन सुबह नहाने के लिए ट्यूबवैल की ओर जा रहे थे । थोड़े ही फासले से गोलियाँ चलनी शुरू हो गई । सुरजन ने पहले देखा । उसने अविनाश को बचाने की कोशिश की । उसे गोलियों से छलनी कर दिया गया । जैसे मशीन की सुई से कपड़ा सिलता है । अविनाश को तीन गोलियाँ लगीं । पास के खेत से पानी काटते भँये ने

आज हरदीप की आँखों में एक चीज लाट की तरह जल रही थी ।
 ...उसे अभी अविनाश की किताबें और डायरी वगैरह लाने के लिए जाना
 था और तारनसिंह तथा दूसरे साथियों के सामने आहिस्ता-आहिस्ता यह
 योग्यता भी साबित करनी थी कि उसका नाम उस टीम में रखा जा सके,
 जो उस पत्रिका का संपादन कर रही है, जिसका पहला अंक अविनाश
 और सुरजनसिंह ने निकाला था ।



